

“సీతావహరణము.”

(నాటకము.)



గ్రంథకర్త:

వీరమతీ, చండిసృపాల, రాణాప్రతాపసింహచరిత్ర, సమగ్ర రామాయణనాటక
పద్మావతీవిజయ విలయమాధుర్యాది గ్రంథకర్తలునగు
“కవిసింహ, అవధానిపూచాపన, కావ్యకళానిధి” విరుదాంకితులు
దుర్భాక రాజశేఖర శతావధానిగారు,
సాంస్థటారు.



ప్రథమ ముద్రణము. 500 ప్రతులు.


శ్రీకన్యకాపరమేశ్వరీ ముద్రాక్షరశాలయందు ముద్రింపఁబడినది.

1934.

సర్వస్వామ్యసంకలితము]

[వెల 0-8-0]

శ్రీ సీతావహరణము.



ప్రథమాంకము—పంచవటమునఁ బర్ణశాల.

ప్రవేశము—సీతా, రాములు.

రా: గీ॥ చండమార్తాండుఁ డగ్నివర్షంబుగూరియు! మృదువేసవి నొకయింత యెండ కాన

రాక మందానిల ప్రసారమ్ము గలిగి! గౌతమీతీరసీమ సౌఖ్యములఁ గూర్చు.

సీ: అవును. పంచవటము మనకొత్తయు సౌఖ్యదాయకమై యున్నది. జనుల సందడిలేక శాంతియుతమైన యిట్టి ప్రదేశములు పరమశ్రేష్ఠములనికదా తపోధనులగు మునీంద్రు లిట్టి ప్రదేశముల నాశ్రమము లేర్పఱతురు.

రా: జానకీ! యగస్త్యశ్రమమువిడిచి యీపంచవటమునకు నచ్చినదియెఱుఁగు మనమును మునివృత్తి ననలంబించి యున్నాముగదా!

మ॥ పరిమల్ మెక్కుచు గౌతమీజలములఁ బానంబుగావించుచు

జలువల్చిమ్మెడు కమ్మతెమ్మరలు మేనఁసోకి యుత్సాహముఁ

బలముఁగూర్పంగ శాంతవృత్తిని వనావాసంబునఁ దాపసే

శుల చందంబునఁ గాలముఁ గడుపమే శుభ్రాంశుబింబాననా!

సీ: దేవా! గంగాతీరముదాటి పంచవటముఁ జేరుదనుక మార్గమున మనము చూడఁ దట స్థించిన తాపసులు మనల నెన్నివిధముల సత్కరించిరి! ఆ మునీంద్రుల చూత్రమముల నిలిచిన యాదినములుగూడ మిక్కిలి యుత్సాహనంతములే!

రా: అవును. ఆతాపసులందఱుదారదయానిధులు. పరమపుణ్యరాసులగు వారికి మనయెడ మిక్కిలి వాత్సల్యము. వారిని సేవించుట నాకును బ్రీతిదాయకము.

సీ: అవును. మునిపత్నుల సేవించువేళలలో నేను మైమఱచు చుందును. ముఖ్యముగా ననసూయా లోపాముద్రలకడ నున్నపుడు దినములు నిమిషములనలె గడచుచుండెడివి.

రా: సీతా! మహామహిమగలదని యనసూయాదేవి నీకుఁ గుంకుము నెసంగియుండెనే. నీవద్దాని నేమిచేసితివి! ఎందఁనిఁజెట్టి మఱవలేదుకదా!

సీ: భద్రపఱచి యుంచుకొని యిప్పటికి నుపయోగించుకొను చున్నాను. ఆమహాజనని యాతఁని ప్రేమతో నిచ్చిన వస్తువు నెందైన మఱచినత్తునా?

రా: మఱచిరావు. కాని యాదినము మనపైఁ గవిసిన రాక్షసునివలని భయమున నెందైనఁ బడవైచియుండు వనుకొంటిని.

సీ: మీరన్నది యేరాక్షసునిగుఱించి!

రా: అత్రిమునియుండు నాశ్రమముదాటి యొకనాఁడు నీవును నేనును సౌమిత్రియు వచ్చు చుండఁగా నొక భయంకిర రాక్షసుఁడువచ్చి నిన్నెత్తికొని పరుగెత్తఁ జొచ్చెనే వాఁడు. సీతా! నీ వప్పు డెంత భయపడితివి!

సీ: నన్నెత్తికొని పరుగెత్తినప్పుడు నేనంతగ భయపడలేదు. కాని, పిదప నీవు వానిపై బాణములు వేయఁగా నారాక్షసుఁడు నన్నుఁ గ్రిందికి పించి నిన్నును సౌమిత్రి నెత్తికొనెనే యప్పుడు మాత్రము మిక్కిలి భయపడితిని.

రా: సీతా! యారాక్షసుని భుజములపై గూర్చుండి నేనును లక్ష్మణుఁడు నెట్లంటిమి?

సీ: వర్జనమొనరించుటలో నాకు సామర్థ్యము చాలదక్కవ. కాని

గీ॥ భయదగాత్రుఁ డాతని భుజద్వయమునందుఁ గూరుచుండి యొప్పితిరపు మీఁదిరువురు వరుసఁ బ్రాకృశ్చిమాద్రులపైన నిలిచి వెలుఁగు చుండెడు సూర్యచంద్రుల విధాన.

రా: దేవీ! మా యిరువురను గుఱించి చెప్పితివి. ఇక సీషిషయమై చెప్పెది వినుము.

గీ॥ మిగులనల్లని మేనున మెలయు దనుజ! మూఁపుపైఁ గూరుచున్నట్లు బొదలితివు కలువకంటిరో! యంజనాచలముపైన మెలయుచుండెడు క్రొక్కారు మెలుఁగుఁబోలె

సీ: అవ్వల నీవరుదెంచి భవద్బాణవజ్రధారచేఁ బర్వతోన్నతుడైన యారాక్షసు నుక్కడంచి నన్ను సీప్రక్కఁ జేర్చికొంటివి.

రా: ప్రచండవాయు పరికంపితమగు మాలతీలత విధమున నాదానవుని వలని భయమునఁ గంపితశరీరవగు నీవు సీతా! నేను సమీపించినతోడనే నను బిగ్గఁ గొఁగిలిండు కొంటివి. (పరిరంభణము నభినయించుచున్నాఁడు.)

సీ: (సిగ్గునఁ దలవాంచి) అదియేమో నాకు జ్ఞప్తిలేదు.

రా: పోనిమ్ము నిన్ను పుడు తట్టి ధైర్యము బోధించితివే. అదియైన జ్ఞప్తియున్నదా?

సీ: జ్ఞప్తియున్నది. దేవా! యీవనవాస మేవిధమునను గట్టమనిపించదు. కాని రాక్షసుల వలని బాధమాత్రము మిక్కుటము. మార్గమున నీవును సౌమిత్రియు నెందఱు రాక్షసులను దునుమాడలేదు

రా: అవును. మహాపూజ్యమై మునిజనావాసమైన యీగౌతమీతీరకాంతారమున రాక్షసు ల్బండుట యెంతయు విచారకరము.

గీ! పాలసంద్రంబున విషంబు వజ్రలునట్లు! తామరకొలంకున మొసళ్లు దనరునట్లు!

మొగలిపాదయందు సర్పముల్ బొడలునట్లు! నీత! యీకాసరక్కసుల్ జేరుటరయ!

సీ: ఈ కాంతారవాసులగు మానిపుంగవులకు రాక్షసులవలనఁ దీరనిబాధ. ఆరాక్షసుల సహరించుట నీకు మహాత్సాహకారణము. మఱచితి ఎవ్వఁడోయెక రాక్షసుఁడు సౌమిత్రిచే నీదినము నిహతుఁడయి యుండవేగా.

రా: అవును. విద్యజ్ఞహ్వయఁడను దైతేయుని పుత్రుఁడు జంబుకుమారుఁడనువాఁ డొకపాద యామఁ గూర్చుండి తపం బొసరించుచుండెనట. అతని తపమునకై మెచ్చి యింద్రు డొక యుజ్జ్వలమైన చంద్రహాసమును బంపియుండెనట. వాడద్రానినిఁ గైకొనక తిరస్కరించిన నయ్యది ధళధళత్కంతుల సీనుచు వాతావరణమున ప్రేలాడుచుండెనట. ఈ దినము ఫలములకొఱకై మన లక్ష్మణుఁ డచ్చటికేగియుండి యాచంద్రహాసమును దీసి కొని యదియెంత వాడిగలదోయని చూచు కుతూహలమ్మునఁ గొన్ని కొమ్మలను నఱకుచుండెనట. అంత సచ్చటిమునులు కొందఱునచ్చి లక్ష్మణుని బాహుబలముఁ జూడఁగోరి జంబుకుమారుఁడు కూర్చుండిన పాద నెక్క వ్రేటునకుఁ వెగవ్రేయుమని కోరిరట. మహాసత్త్వసంపన్నుడైన లక్ష్మణుఁ డాపాద నొక్కవ్రేటునకుఁ వెగవ్రేయఁగా దస్మధ్య ముననున్న జంబుకుమారుని శీరము తెగి పడినదట.

సీ: జపనిష్ఠలోనున్న యొకానొక మునినిఁ జంపితిని సౌమిత్రి యెంత విచారము నొంది యుండునో!

రా: లక్ష్మణుఁ డట్లే తలంచి మిక్కిలి కలఁతనొందెను. కాని యామహామూలము జంబుకుమారుని పూర్వస్మృత్తము నెఱింగించి యాచంద్రహాసమును లక్ష్మణుఁడే యుంచు కొమ్మనిరట.

సీ: అట్లున నాపాదలోనుండినవాఁడు రాక్షసుఁడని యాముచుల కంతకు మున్నె వెలిసి యుండనాయేమి!

రా: కాదామఱి! వెలిసియే యారాక్షసుఁ డంతము నొందనిమ్మనియే వాట్లు చెప్పి యున్నారు.

సీ: ఫలములకై యీదినము లక్ష్మణుఁ డంతదూర మేల పోయెనో!

రా: ఎంతదూరము! అల్లదె మూడుచెట్లగఱచుచున్నవి చూడుము. ఆన్మృతములకుఁ గేవలము సమీపముననే యాపాద యుండినది.

సీ: దేవా! నీవిప్పుడుచూపిన యామార్గముదెసఁ జూడుము. ఒకప్రీతి మనమున్న యీదెసకు వచ్చుచున్నది.

రా: హాపమును బట్టి చూడ నామె మునిపత్నియని తోపడు.

సీ: రాక్షసిగ నుండదుగదా!

రా: ఏమో! ఎట్లు చెప్పవచ్చును!

ప్రవేశము—శూర్పనఖ.

గీ॥ కొండవలె భర్త కూలిన గొడుకుఁజూచి ప్రాణముల నెట్టులో మేనబట్టియుంటిఁ
గటకటా! నేడుకొడుకు నిష్కారణముగఁ జంపి చిచ్చిడినారె నాజతరమందు.

ఆరాజకుమారు లెప్పుడు కనబడుదురు! ఎప్పుడు వారల నాపొట్టలోఁ బెట్టుకొం
దును! నాపుత్రుని జంబుకుమారునిఁ జంపిన పగ నెప్పుడు తీర్చుకొందును! ఇందెవ్వరో
యొక పురుషుఁడును దరుణియు నిలిచియున్నారు. వీరెవ్వరై యుందురు! మునులు చెప్పిన
యానవాలుపట్టి చూచిన నీపురుషుఁడు నాకునూరునిఁ జంపిన రాజకుమారులలో
నొక్కఁడుగ నుండవచ్చునని తోచుచున్నది. ఏది యెట్లున్నను వీరిరువురనుఁ దొలుత
మ్రుంగివైచెద. (కొంచెము నడచి) ఆహ! యేమి యీపురుషుని లోకమోహనమూర్తి!

సీ॥ సంపూర్ణ పూర్ణిమా చంద్రబింబముమించి మరిపెముల్ గుఱియు నెమ్మోమువాఁడు
విరిసిన తెల్ల దామరల చుట్టమ్ములై తళుకారు చారు నేత్రములవాఁడు
నిడుదలై నునుపారి నీలంపుఁగంబము లివి యనఁబోలు బాహువులవాఁడు
నల్లకల్వలకాంతి కొల్ల వెట్టఁగఁజాలు కమనీయకోమలాంగములవాఁడు

గీ॥ చిటునగవువెన్నెలల్ పయి గుఱియువాఁడు గలయఁ జల్లని చూపులు జలుకువాఁడు
ముజ్జగంబులఁగలఁచు కాముండు నేడు! వనులకుఁ దపస్వీయై యిట్లు వచ్చినాఁడు.

ఇట్టి మనోహరాంగు నేనెట్లు మ్రుంగనేర్తును! కడకుఁ బ్రయత్నింపనైన నేర్తు నే!
ఇట్టి సుందరాకారుని రాజులలో నేనిదివఱకుఁ జూచియెఱుంగను. కడకు సౌందర్య సర్వ
స్వనిధానులగు మారాక్షసులలోనైన నిట్టివానిని నేఁ జూచినది లేదు. కానిమ్ము. నా
కొడుకును జంపిన పగ యెట్లుండనిమ్ము. ముందుగ వీని నెట్లైన లోబఱచుకొనఁ బ్రయ
త్నించెద. (అని సమీపించును.)

సీ: ఇది దానవియే. మనయొద్దకే వచ్చుచున్నది.

రా: దేవీ! భయపడకుము. ఆమెతో నొకించుకనేపు వినోదకరముగ మాటాడుదము.

శూ: (రామునిఁ జూచి) ని న్నేచ్చటనో చూచినట్లున్నది.

రా: చాలకాలమునుండి యిచ్చట నున్నాను. గనుక నీయరణ్యమునందే చూచియుండువు.

శూ: నీవెవ్వఁడవు?

రా: సాకేతరాజ్యము నేలుచుండిన దశరథమహారాజునకుఁ బుత్రుడ. సూర్యవంశజుడ.
రామచంద్రుడనువాడ.

శూ: రామమారా! నీవరిత మెఱంగించితివి. నాదరిత మెఱుగుమా?

రా: ఎఱుగను.

శూ: ఎఱుగింది. విన్నవా?

రా: అన్యాయ విన్నాను.

శూ: మఱి తుల్యపక్షి త్ర శాశరాశియగు విశ్వజిహ్వవిభావ్యకా ; నిలిం
పుల నోమల్లటలఁ బాఠ్యదోలి విజయంబుఁ గొన్న దుర్వారదో
ర్మణుఁ డారామంబు కూర్చిచెల్లెలను; మామబాదు నక్షబోలు చె
ల్వము లే రెండును; బేరు శూర్పకంబు; యో పద్మాక్ష మశ్యోత్తమా!

నన్ను శూర్పకంబు యుగించు.

రా: శూర్పకంబు (నేతలేచుఁ జూచుచున్నాఁడు.)

శూ: (సప్రవచు) అచ్చు.

గీ! పుట్టినప్పుడ నేర్పొట్ల సోమగు గిల్గి యుగి నావ్రేలిగో కొక్కడొకిడు చేటు
యంత యుగింపు మావారలని జపుడు నాకుఁ బేర్వెట్టిరటు శూర్పకంబుయటంచు.

రా: తిరుణీ! నీవు గొప్పచాళిమనఁ బుట్టిదానచ్చ. అందుకుఁ దగినట్లు నీవేరును మిక్కిలి
చక్క లి చున్నది.

శూ: అచ్చును. సకిలప్రావలలో రాక్షసులు మిక్కిలి శ్రేష్ఠులు. అట్టి రాక్షసులలో మానా
శము తనయుఁ బేరు పెడసినది. నా కింకర మువ్వరు సోదరు లున్నారు. వారిందఱు
గూడ మహావ్రతాపోదయులు. ఇచ్చటి కేఁచిదూరమున నుండు జనస్థాన మనుభాగ
ముఁ నాకు నెఱుచుచున్నారు.

రా: ఇట్టి యున్న శాశిభాత్యముగల నిన్నుఁ జూచి నేను మిక్కిలి సంతోషించితిని.

శూ: స్మృతతః నా! యట్టి నేను సముద్ధ నితసేపు నిలిచి మాటాడుదునుట యెందుకో
నీవు తెలిసికొంటివా!

రా: లేదు. తెలిసికొనలేదు.

శూ: నేను చెప్పమనా!

రా: నీవు చెప్పిన రసగతముగ నుండును. చెప్పుము.

శూ: (స్వగతము) నీకు తప్పక నాకు చనుడగును. (ప్రకాశము)

మ॥ ఈవనసీమలోనఁ జరియించుచుఁ గన్నుల నిన్నుఁ జూడఁగాఁ
 బూవులకోరి చాపమునఁ బూన్చి మనోజూడు వేయసాగె; నా
 భానము చాలనెచ్చెను; భవత్పరిరంభసుఖంబు నిచ్చి నీ
 మోవి గ్రసింపనిచ్చి యొకమున్నుఁగొనంగ ననుగ్రహింపుమా!
 శీఘ్రముగ నాయభీష్టముఁ దీర్పుము. (అని చేయివట్టుకొనఁ జూపును.)

రా: (ఇంచుక వెనుకకు జరిగి) కామినీ! పొందిరపడకుము. కంటికిఁ గిఁబడిన కాంతల నెల్లఁ
 గవయునంతటి మోహభగ్ధకారము నాకన్నులఁ గప్పలేదు.

శూ: సుందరాంగా! నీకంటి కెప్పుడునుఁ గిఁబడెడి కాంతలలో నీను నొకదాననని భావి
 చితివా! మేలు మేలు. నే నింతదూరము చెప్పినను నాస్వరూపమును నీవు చక్కఁగ
 గ్రహింపనేలేదు.

గీ॥ మానవేశ్వర! యిఁకఁ బలుమాట లేల! మారుకేళిఁ బెంఁగుము; నారసికత,
 నావివేకంబు, నాసౌరు, నాబలంబు, నాకులుకు, బెక్కు, నానేర్పు, నీకె తెలియు.

రా: శూర్పనఖా! జగదహభృతానహును రిసికతయు విన్నామును సీమొద్ద నుడువచ్చును.
 కాని నేను నిన్నుఁబరిగ్రహించఁ జాలను. నా కింపకే యింత యొక భార్య యున్నది.
 శూ: అయ్యో! నీ కెంతో వైభవము. పాపమునకుఁ గని బుద్ధికుశలత నియొద్ద లేదే. ఈ
 కాంతయున్నదని నీవింతగ నెంతపడవలెనా!

గీ॥ పరమదుర్లక్షణాగాఁ యిప్పుడెఱి; నీకుఁ జతకుఁ దిగిదిగి; దీని సత్కణము పాయ;
 మట్లుకాదేని నిపుడె నాకాష్టసిమ్మ; మృత్యుదేవతచై దీని బ్రొంగుదాన.

ఇట్టి వికృతరూపిణి నీభార్యనుని చెప్పకొనుటకు నీకు సిగ్గుతోఁపదా! నీవు రామ
 చంద్రుడవు. చంద్రునినాఁగ సీమొద్దఁ జూరక మక్కనాఁగ యింతె యెన్నఁగి నూహ
 దగినది కాదు. నేనెట్టి లక్షణవతిని చూడముఁ నామాఖము జూడుము. దాని ముఖ
 ముఁ జూడుము. నాకన్నులు చూడుము. దానికన్నులు చూడుము. నాయొయారముఁ
 జూడుము దాని యొయారముఁ జూడుము. చీ! దాని కొయారమే లేదే! అయ్యో!
 దీనిని నీవెట్లు పెండ్లిజిహివి!

రా: శూర్పనఖా! సీమొడనుడు సల్లక్షణములలో సహస్రశ్చమైన దీనిచెగట లేవు.
 అయిన నదియేటికోకాని దీనియెడ నాకు మిక్కిలిప్రేమ గలదు. (నీతను దట్టచు) ఈ
 నీతను నాప్రాణపదముగఁ జూచుకొనుచున్నాను. కావున నే నుకమాట చెప్పెద.
 వినుము.

శూ: తాళము. నీచెప్పుట నట్లుండుము. ఇది యెట్లో ప్రక్కజేరిన నోర్చికొనియుండుటయే గాక మీరమిక్కిలి ప్రాణపదముగఁ జూచుచున్నారని నచించెదనా! చాల బాగుగ నున్నది.

సీ! పల్లవెప్రకులకు దీని పిల్లికొడ్ల! కును నొకించుక తాకినఁ గూలిపోవు
గుర్బలశరీరమునకు సంతోషమంది బక్కమానిసి! దీనిని నలచినావె!
అప్పుడిది నీవును మహారసికుండవే!

రా: అబలా! యీవిషయములు నిజముగ నాకు రసికత తక్కువయే. పట్టున నీసీతయెడ నాకుఁ బ్రేమ మిక్కుటము. దీనిని నే నెడఁబాచుఁజాలను.

శూ: (ఆత్రుఁడై) పోనిమ్ము. దీనికెడఁగాయకున్న మానె. దీనినెట్ల నన్ను నేలుకొను మా. మే మిరువురమును ని న్నెడఁగాయ కుండెదమా.

రా: తరుచీ! నీవు పొరపడుచున్నావు. ఈసీత నాపట్టపుడే. మఱియును సవతికోడంట్రి కము మేలుగాను, సీతనికి మహాభాగ్యవతి పరిపూర్ణసౌఖ్యము సమభవింపవలయునే కాని వెనుకటితోఁకా నారనుభవించివిడిచిన వెనుక భాగము నానించి కైకొనుట యె తయు సంతాపకరము. నీకును నారనానమాముగ నుండదు. అరియునుగాక నేను మిక్కిలి దుర్బలశరీరము. ఇరువురభార్యలఁ గట్టికొని బాధపడఁజాలను.

శూ: ఇచ్చుకొనించి నీవు పట్టుకొని యుచితముగ నున్నది. మఱియు నీచార్యలకేరుండవగుట మహిమ చిక్కునకుఁ గారణము. అట్లుగాన నావిషయ మెట్లు నిర్ణయించెదవు!

రా: నీమియు లేకు. నాతిమ్ముఁడు లక్ష్మణుఁడు నున్నాఁడు. అతఁడు పదమూడేండ్లనుండి భార్యను నదిలియున్నాఁడు. వానికడకుఁ బోమ్ము. మీ ఇరువురకును జిత మిక్కిలి సంగ నుండును.

శూ: అతఁడు నన్నుగిరికొనుటపోయిన!

రా: నీ కా సందేహ మీ నొకరు. నిన్నెటులేలుకొనవలయునో వాఁడు చిక్కి గొ నెఱుఁగును.

శూ: సీతమ్ముఁ డెందున్నాఁడు.

రా: ఆకడఁగఁడు నర్థి ఇలాగో నున్నాఁడు. పోయి నిగ్గరిగఁ బోవుము. బయటికి నెచ్చును.

శూ: అతఁడును సీతలె రూపవంతుఁడేనా!

రా: ఊ. రూపవంతుఁడు మిక్కిలి దృఢగాత్రుఁడుగూడ.

శూ: ఇకఁ జూతలేదు. మీలో నెవ్వఁడైన నాకొక్కఁడే. మగవాడైన సరి. అతనిని సమీక్షించెను. (పోవుచున్నది.)

రా: సీతా! మాసంభాషణ మెట్లుండినది!

సీత: వినోదకరముగ నుండినది. కాని నాథా! యది యెంతగడునుది! దైత్యస్త్రీలెల్ల నిట్లే యుందులేమో!

రా: ఒక్క దైత్యస్త్రీలే గాదు. మనమనుష్యస్త్రీలు సహితము కొంద టిట్లే యుందురు. సుందరీ! స్త్రీలకు సిగ్గును సౌశీల్యమునే యుత్తమభూషణములు. అవిలేని స్త్రీలే రాక్షసులు.

సీ: సిగ్గును సౌశీల్యమును లేని స్త్రీలు స్త్రీలేగారు. నాథా! నేడు మీరాదానవితో నెంత సేపు వేడుకగ మాటాడితిరి! మీరింత వినోదకరముగ మాటాడఁగా నేనెన్నఁడును విని యుండలేదు. మీరిరువురు మాటాడునప్పుడు నాకు నవ్వు వచ్చుచుండెను. ఎట్టాలో యణఁచుకొనుచుంటిని.

రా: సీతా! మన్మథప్రేరితయైన యాదానవి కీతరప్రసంగము తలకెక్కదు. కావున దాని యిష్టమునకు వచ్చునట్లు నేను మాటాడి మెత్తఁగ నంపివేసితిని.

లక్ష్మణా! లక్ష్మణా (యని దూరమున శూర్పనఖ ప్రవేశించును.)

సీ: శూర్పనఖ! సామిత్రిని బిలుచుచున్నది. లక్ష్మణుఁ జేమనుకొనునో!

రా: ఏమనుకొనును! వినోదమునకై నేను దానిని బాఁగితి ననుకొనును.

శూ: లక్ష్మణా!

లక్ష్మ: చిత్తము. (అని తామునఁ బ్రవేశించుచున్నాడు.)

శూ: నాచిత్తముగాదు. నీచిత్తమని నేను వచ్చియున్నాను.

ల: ఆలోచన నభినయించుచు స్వగతము) ఎవ్వరీమె! నన్నేటికీ బిలుచుచున్నది!

శూ: (సమీపించి) నిన్నిప్పు డెవ్వరు పిలిచినది!

ల: నీ వెవ్వతెవు?

శూ: నేనే నిన్ను బిలిచినది. (అని నవ్వుచున్నది)

ల: నీ విందేల వచ్చితివి!

శూ: మీయన్న పంపఁగా వచ్చితిని.

ల: నీ వెవ్వతెవు!

శూ: విమృశ్యహృదను రాక్షసుని భార్యను. లంకారాజ్యమునేలు రావణుఁడు మాయన్న.

ల: నీచేరు?

శూ: శూర్పనఖ.

ల: (వ్రేలి గోళ్లనుఁ జూచుచు) సార్థకనామమే. చాల ముద్దుగ నున్నది. అయిన నిన్ను

మాయన్న యెండుకుబంపెను.

శూ: నీయొద్దకుఁ బంపెను.

ల: ఎందుకు?

శూ: (నవ్వుచు) నీవు కొంచెము మోటుమానిసివిగఁ గనఁబడుచున్నావు. మీయన్నవలెఁ గుశాగ్రబుద్ధివిగావే! అయిన దృఢగాత్రుఁడవు. నా కదియ కావలసినది.

ల: ఇప్పుడు నాదార్థ్యముతో నీ కేమిపని!

శూ: అది పరీక్షించుటకుఁగదా నేనిపుడు వచ్చినది.

ల: యుద్ధముచేయుదువా యేమి!

శూ: విప్పి తేటతెల్లముగఁ జెప్పవలయును దెలిసికొనునట్లులేవే! ఔను యుద్ధమే. అయిన నిది వేతాకవిధమైన యుద్ధము. ఇందు నీకుఁ బ్రాణభయము లేదు. కావున భయ పడకుము.

ల: నీకును భయములేదు. కొంచెము నిలుపుము. (అని భయపు నెత్తుచున్నాఁడు)

శూ: (చేయి పట్టుకొని) అట్లు గా దట్లు గాదు. నీవు కోపగాఁడవే. అయినను సవరించుకొన వచ్చును. నీదార్థ్యమున కీమాత్రము కోపములేకున్న నది రాణింపదు.

ల: ఈయుపన్యాస మట్లుండనిమ్ము. నీకు నాతో నేమికార్యమో శీఘ్రముగఁ జెప్పుము.

శూ: ఇంకను నీ వ్రాహ్మింపనే లేదా!

ల: నా కా యూహలు గీహలు తెలియవు. విశదముగఁ జెప్పవలెను. అంతవలకు నేను తెలిసి కొనఁజాలను.

శూ: అట్లైనఁ గుండఁ బగులఁగొట్టునట్లు చెప్పెదను.

ల: చేయుము. త్వరితముగఁ దెగఁనిమ్ము. ఆలస్య మొనరింపకుము.

శూ: నేఁగూడఁ దొందరతోనే యున్నాను. ఏమియు లేదు. నీతోఁ జెలిమి యొనర్చి మదన కదనమున సుఖము నొందవలెనని వచ్చియున్నాను. ఏమి! నీకు సమాధానమేనా!

ల: ధన్యోస్మి. దేవతలు నాశిరమునఁ బుష్పవృష్టి గురిసినట్లు. నాజన్మము పాపనమయ్యె. నాపితృదేవత లప్పుడే పుణ్యలోకముల కేగియుందురు. అది సరియకాని నీభర్త సజీవుఁడేనా!

శూ: చీ! చీ! యట్టి వీడ లేమియు లేవు. మెడలోఁ దాళిబొట్టును గాలికి మట్టెలును నొసటఁ గుంకుమఁపుఁబొట్టు నీజంజాటము లేవియు నాకు లేవు.

ల: అట్లయిన శుద్ధముగ విధనవుగదా!

శూ: అట్టి హీనశబ్దము నుపయోగింపకుము. రాక్షసులలో నైదువలనియు విధవలనియు భేదము లేదు. మఱియును ముత్తైదువలకు మగఁ డొక్కఁడే. విధవలకుఁ గోరినవాఁ డెల్ల భర్తయే.

ల: సంతోషము. మాయన్న నిన్నెందు కిచ్చటికిఁ బంపెనో చెప్పవైతివే!

శూ: అది యంతయు నీకు నేను చెప్పెదను. కాని ముందు నీవొకదాని కొడంబడవలయును.

ల: దేనికి?

శూ: నాయెడ నీకుఁ బ్రేమ గలదని. న న్నెడఁబాయనని.

ల: ఇంతటి మహాభాగ్యము నెవ్వఁడైనఁ బోగొట్టుకొనునా! నీయెడ నపరిమితప్రేమగలదే. నిమిషమా! రెండు నిమిషములా! ఇంతకాలమునుండి యితయొద్దికలో నుండువారమే! నీయెడ నాకుఁ బ్రేమ యుండుటకు సందేహించెదవా! మఱియొక విశేషము. జాగ్రద వస్థయందే కాదు. స్వప్నవస్థయందుఁగూడ నీయపూర్వమంగళమూర్తి నాహృదయ ము నెడఁబాయదు.

శూ: నామనస్సున కిప్పుడు సంతోషము గలుగుచున్నది. ప్రియుఁడా! (అని లక్ష్మణుని భుజ ముపైఁ జేయివైచి) నీరూప మెంతమనోహరముగ నున్నది!

ల: (చేయి దీసి) కొంచె ముండుము. అన్న గారివిషయ మెరింగింపుము. పిదప మనవిషయమై మాటాడుకొందము.

శూ: ఎరింగించెదను. ఇంతకుఁ గొంతముం దీవనమునఁ దిరుగుచు నాపర్ణ శాలయొద్దకు వచ్చి మీయన్ననుఁ జూచితిని. లోకమోహనమైన యౌతనిరూపముఁ గాంచి నన్నేలు మని ప్రార్థించితిని. తన కొక భార్య యున్నదనియు నన్నుఁ బరిగ్రహించిన నాకు సవతి పోరాటము గలుగుననియుఁ జెప్పి నీయున్న యియ్యెడకుఁ బొమ్మని నన్నుఁ బంపియు న్నాడు. అందుకై నీనుఁ జేరవచ్చితిని. నీవు నన్నుఁ బరిగ్రహించి సుఖమొందుము.

ల: నీవు మిక్కిలి పొరపడితివి. దేవతాచక్రవర్తితో నెనయగు రామచంద్రుని విడిచి య తని క్రీడినగు నన్నుఁగోరి నీవిటు వచ్చి యెంతయు బేల వైతివి.

గీ॥ సకలకల్యాణగుణు రామచంద్రు విడిచి శుద్ధజడుని నకొ గోరి వచ్చుట యుచితమే!

పంచభక్త్యభోజ్యంబులు పాటవైచి నారి! భిక్షాన్న మెవఁడైనఁ గోరువాఁడ!

నెలతా! మఱియొక మాట. రామచంద్రునిఁగూడిన సీతాదేవితో నీకు సవతిపోరు గలుగుననికదా నీవు యోజించుచున్నావు. నన్నుఁబరిగ్రహించిన నీవు మిక్కిలి కష్టపడ వలసివచ్చును. ఏటి కందువేని వరుసకు రామచంద్రునకుఁ దమ్ముడనైనను సీతా-రాముల

కిరువురకును నేను పరిచర్యలు సేయుచుండును. అట్టిచో నన్నుఁగూడిన నీవును వారిరువుర కుపచారము లొనరింపవలసివచ్చును. నీరూపము నిఖిలభువనసమ్మోహనము. నీవు పరుల సేవింపవలెననిన నామనంబునకే గిట్టకున్నది. కావున నీ వాయనయొద్దకే పొమ్ము.

శూః నీవు చెప్పినది యోజింపఁదగినదే. నిన్నుఁ బరిగ్రహించుట నాకిష్టమే కాని పరమదుర్గక్షణారాశియగు సీతకుమాత్రము నేను సేవకురాలను గాఁజాలను. అయిన నొకసందేహము. అతఁడు కడు దుర్బలశరీరుడని చెప్పినే. అతనికిడ కేగిన నేమిలాభముండును!

ల: ఉండకేమి! విశేషలాభ ముండును. ఉపచారమునకై యట్లనెనేకాని నిశ్చయముగా నమృతహాత్ముఁ డనంతబలాఘ్యుడు.

గీ॥ నిర్జరుల నింద్రుతో నోర్వనేప్పు; నంత యేల; మీరున్న నారావణేంద్రుఁబట్టి
పదిశిరంబుల నిరువది బాహువులను! నైనఁ ద్రుంఢంగ నేర్పు మహాభుజుండు.

ఆమహాభాగునిబలమున నొకసహస్రాంశమైన నాయెడ లేదు. అంత యేటికి! ఒకవేళ నీవనుకొనినట్లు నేను బలవంతుడనై యతఁడు దుర్బలుడయినచో బలవంతుడనగు నే నతని సేవసేవించుచుండును! పోనిమ్ము. మీరాక్షసులలో బలవంతులు బలహీనులను గొల్పు మర్యాద యున్నదా!

శూః ఛీ! యట్టి యపకీర్తి భాజనమగు మర్యాద మారాక్షసులలో మందునకైన లభింపదు. నీవు చెప్పినది సముచితముగ నున్నది. (యోజించి) అట్లయిన న న్నాతఁడు నీసమీపమున కేల పొమ్మనియుండును!

ల: ఇంతమాత్రము తెలిసికొనలేనైతివా! నేను తెలిపెద వినుము. సమీపమున నిలిచి మాటాడునప్పుడు నీసౌందర్యమును జూచి సంతసించియుండును. కాని, నీవొకించుక విలాసముతో నడచునప్పుడు నీసౌందర్యమును నీనడయందమును, నీయెయారమును నీకులుకును జూడలేదుకదా! అవి చూడవలెనని యింతదూర మంపియున్నాఁడు.

శూః నీవు చెప్పినది నామనస్సునకు సరిపడినది. ఏమో యనుకొంటిని. నీబుద్ధి చాల సూక్ష్మమైనదే! మొట్టమొదటఁ గొంచెము మోటుమానిసివిగఁ గనఁబడితివి. అది యట్లుండ నిమ్ము. అతఁడు నన్నంగీకరించి యేలుకొనునా!

ల: నీకుఁ గొంచెము తెలివి తక్కువ. అనఁగా నాలోచన తక్కువయని నాయభిప్రాయము. అపూర్వభవనమోహనమైన నీయాకృతిని జూచిన నెట్టివారికైన మనసు పుట్టకుండునా! రామచంద్రుఁడు నిన్నుఁ జేకొన నంగీకరించుటలో విశేష మేమున్నది! నీవా విషయమై

యోజిపనే వలదు. ఉత్కృష్టశృంగారమును గ్రక్కుచున్న నీముక్కుచెవులయిన నతని మనస్సు నాకర్షింపకపోవు.

శూ: ఇప్పుడు నాసందేహము తీరినది. నే నిక వెళ్లెదను.

ల: సుఖముగఁ బోయిరమ్ము.

శూ: (కొంచెము నడచి మఱల వెనుకకు వచ్చి) లక్ష్మణా! యింకొకడు.

ల: ఒకఁడెట్లు! రెండుగదా!

శూ: ఏమిటివి!

ల: ముక్కు—చెవులు.

శూ: ముక్కుఁజెవు లెందుకు! ఏమి నీవు మాటాడునది!

ల: పొరపడితిని. నీముక్కుఁజెవులు మిక్కిలి యందముగ నున్నందున నేను వానినే స్మరించుకొనుచుంటిని.

శూ: (హాసముతో) ఉండ నిమ్ము. నన్ను రాముఁడు పరిగ్రహించిన నిన్నప్పు డప్పుడుఁ జూచుచు మాటాడుచుండు భాగ్యమైన నాకు లేకపోవునే!

ల: ఇందానకే నీకు బుద్ధి చాలఁదక్కువ యనునది.

శూ: తిన్నఁగాఁ జీవాట్లు పెట్ట నారంభించినావే!

ల: చీవాట్లు పెట్టుటగాదు. ఉన్నమాట యుంటిని. నీకుఁ గోపమా!

శూ: కోపము! నీమాటలకు నేఁ గోపించుకొందునా! చెప్పుము. నిన్నుఁ జూచుట యెట్లు! మాటాడుట యెట్లు!

ల: నేనిందే యుందునుగదా! నేనెందుఁ బోదునని నీవు విచారించుచున్నావు.

శూ: నేను రామునియొద్దనున్న నీ పీ పర్ణశాలలో నుండువు. నాతో నెట్లు మాటాడెదవు!

ల: చెప్పెదను. ఈదిన మీనిమిషమువఱకు సీతారాము లిరువురే నాకు యజమానులగుటచే సాయంతనమపు షాకగడియసేపు నాకు విశ్రాంతి గలుగుచుండెను. ఇకమీఁద నీతోఁగూడ మువ్వరు యజమానులగుదురు. కావున నాగడియసేపు విరామమును లేక పవలు ముప్పదిగడియలు మీయొద్దనే యుందును.

శూ: నాసందేహము తొలగినది. నేనిక వెళ్లెదను.

ల: వదినే! పోయిరమ్ము.

శూ: అప్పుడే వదినేయని యారంభించినావే!

ల: నీ కేటికి! సంతోషమునఁ బొమ్ము. చక్కని మర్యాద గలుగును.

(శూర్పణఖ వెళ్లుచున్నది. లక్ష్మణుఁడు పర్ణశాలఁ బ్రవేశించుచు)

సీ: దేవా! యాదానవి మఱల వచ్చుచున్నది.

రా: లక్ష్మణుఁ డేమియో చెప్పి నాయొద్దకుఁ బంపియుండును.

సీ: ఆసుగ్రోవివలె నక్కడకుఁ నిక్కడకుఁ దిరుగలేక పాప మది విసుగు నొందును.

రా: నీవు చూచుచుండుము. నేను మఱల దానిని లక్ష్మణుపాలి కంపెద.

ప్రవేశము:—శూర్పణఖ.

నీవు మిక్కిలి మోసగాడవే! నీవంటి బలవంతుఁ డీజగంబున లేడని మీలక్ష్మణుఁడు చెప్పెను.

రా: మామలక్ష్మణుఁడు నీరూపముఁ జూచి సంతసింపలేదా!

శూ! సంతసింప కేమి! నాయంగము లన్నియు మనోహరములే కాని, యన్నిటికన్న నా ముక్కుసెవులు మఱిత సుందరములని చెప్పినాఁడు. నీవు చూడుము. నీ కెట్లు కనఁ బడునో.

రా: నాకు నట్లే కనఁబడుచున్నది.

శూ: కావున మఱుమాట వచింపక నన్నేలుకొనుము. నావంటి ధారాశసాందర్యరాశి తనంత వచ్చి పైఁబడిన గ్రహింపకపోవుట ధర్మము కాదు.

రా: నాకు వీలు లేదని యప్పుడే చెప్పితినే. లక్ష్మణుని గలిసికొనుము.

శూ: అతఁడు ని న్నాశ్రయింపుమని బోధించెను.

రా: ఈమా తాతనియొద్దకుఁ బోయి నిన్నుఁ బరిగ్రహింపుమని నేను గట్టిగాఁ జెప్పితిని నక్కాణింపుము. అతఁడు తప్పక నామాటకు విధేయుఁడగును.

శూ: వలగు. నడుమ నూతక కాలహరణ మగును. ఈమాటలు వదలుము. (రాముని చేయి పట్టుకొని) ఆహా! నీమో మెంత సుందరముగ మన్నది! నిన్నిపుడు బిగ్గఁగొనిలిం చుకొనెద. (కొగిలించుకొనఁ బోవును.)

రా: చీ! దూర ముండుము. (అప్పుడు సీత నవ్వుచున్నది.)

శూ: నన్నుఁ జూచి నవ్వి యప్పుడే నీసపత్నీలక్షణములఁ జూపుచున్నావా! చీ! గయ్యా! నిన్నిప్పుడే మ్రొగి నాసౌఖ్యమున కాటంకములేకుండఁజేసెద. (అని సీతపైఁ గవియు చున్నది.)

రా: హీనదానవి! నిలుపుము. (అని సీత నెక్ చేతను శూర్పణఖ నెక్ చేతను బట్టుకొని) లక్ష్మణా!

ల: దేవా! (యని శీఘ్రముగఁ బ్రవేశించుచున్నాఁడు)

రా: గీ! తోకఁచుక్క రోహిణిపయి దొడరివచ్చు! పగిది జానకిపై నెత్తివచ్చి మ్రొంగఁ

బూనియుండె; గావున దీని ముక్కుసెవులు! క్రూరకరవాలమునఁ దెగఁగోయవయ్య!

ల: చిత్తము. (శూర్పణఖను బట్టికొని) నే నింతసేపటినుండి కోరుకొనుచుండిన నీముక్కు-
సెవులే నాభాగమునకు వచ్చినవి. నాపుణ్యము పండినది. రమ్మ.

శూ: మీ రిద్దఱు మోసగాండ్రుగ నే కనబడుచున్నారే!

ల: మూర్ఖప్రసంగము సేయకుము.

శూ: నేను వానియొద్దకుఁ బోనని యప్పుడే చెప్పలేదా!

ల: నీగోము గట్టిపెట్టుము. నాయొద్ద సాగదు. (చేయి గట్టిగాఁ బట్టికొనును.)

శూ: అబ్బ! యేమి పుట్టోయి నీది! ఇనుపపట్టే! కొంచెము వదలుచేయుము. (విడిపించుకొనఁ
జూచుచున్నది.)

ల: వదలుచేయుట లేదు. బిట్టుచేయుట లేదు. చక్క నిలుపుము.

శూ: నీవు యధార్థముగ ముక్కు-సెవులు గోయుదువా యేమి!

ల: అట్లే చూచుచుండుము. కోయుదునో లేదో!

శూ: నాకొంప దీయనట్లున్నావే! నన్ను విడుపుము. నీకు విశేషలాభము గలిగించెదను.

ల: నీవు గల్గించు లాభములన్నియుఁ గొంపోయి గోదానరిలోఁ గలుపుము. ఆలస్యము
చేయకుము. సరిగ నిలుపుము. లేకున్న నీకుత్తుకఁ గ త్తిరించెదను.

శూ: కడకు నన్ను వెట్టిముండను జేసితిరే! మీరిరువుర నమ్మి నేను మోసపోతిని.

ల: దేవుడే నిన్ను వెట్టిముండఁగాఁ జేసియున్నాఁడు. సరి. ఇక గడలకుము. (ముక్కు-
సెవులు గోయును. శూర్పణఖ యేడ్చుచుఁ బోవుచున్నది.)

రా: సౌమిత్రి! యరసికజనులతోడి సంభాషణము లెప్పుడు ముప్పును దెచ్చుచుండును.

ల: దేవా! సత్యము సెలవిచ్చితిరి.

సీ: నాథా! యాక్రూరదానవి యింతటితో నూఱక పోవునా! దానిసోదరుల మనపైఁ బురి
కొల్పికొని తీసికొనిరాదా!

రా: ఆమె యూఱకుండునని నేను దలంపను. సౌమిత్రి! ఈమహాధను వెల్లు మిడుఁగురులఁ
జమ్ముచున్నదో చూడుము. ఒకగొప్పయుద్ధము తలపించుననియు నందు నాకు జయము
గలుగుననియు నిది సూచించుచున్నది. శూర్పణఖ జనస్థానముననున్న తన సోదరులను
మనపైఁ దెచ్చును. కావున రణ మిప్పుడు తప్పదు. సీత కుసుమకోమల. భీరువు. కావున,

చ॥ జనకతనూజ నొక్కయెడ శైలగుహన్ దగ నిల్చి, నీవు చెం
తనె నిలుచుండి, చాలబలితమ్ము నధిజ్యము భీమమౌ మహా
ధనువు ధరించి, రాక్షసవిలాసముచేత మహిజ కేధయం
బును గలుగంగనీక కడుఁబోడిమి మీఱఁగఁ గాచుచుండుమా.

మనపై రాగల రాక్షసుల సందఱ నేను సమయించి వచ్చెద.

ల: దేవా! విన్నప మవధరింపవలెను.

చ॥ అకలుషదివ్యచిత్ర! దనుజావళిపైఁ జననేల నీవు! జా
నకికడ నుండు; మేను జని నవ్యమహాగ్రశరాభి దైత్యమ
స్తకములఁ ద్రెల్లనేసి వసుధాస్థలి నిర్దనుజంబుచేతు; నీ
వకునకుగాక నాఘనకుఁ బాడియె! యల్పులహిఁది కేగఁగన్!

రా: సౌమిత్రి! నీవిధేయతకు నేను మిక్కిలి సంతసించుచున్నాను. (శ్రవణము నభిన
యించుచు) అదిగో రాక్షసుల భీకరాట్టహాసములును గర్జనము లిచటికి వినవచ్చు
చున్నవి. ఇఁకఁ గాలహరణము చేయరాదు. నీవు నీతను దోడ్కొనిపోమ్ము. సత్వరమ
వెల్లి వచ్చి మిమ్ముఁ గలిసికొనెద. (అని నిష్క్రమించుచున్నాఁడు.)

ల: తల్లీ! రమ్మ. మనము పోవుదము.

నీ: ఈచెతనున్న శైలముపైఁగూర్చుండి రామచంద్రుఁ డొనరించు యుద్ధము చూచు
చుండము.

ల: అట్లే చేయుదము. (నడచుచు) తల్లీ! నీవిందుఁగూర్చుండుము. నేను ధనుర్ధరుడనై
కాచియుండెద.

నీ: లక్ష్మణా! చూడుము. రామచంద్రుఁ డప్పుడే రక్షోపీరులపైఁగవిసి బహుభాత్రుపరం
పరలు నిగుడించి వారలఁ జెండాడుచున్నాఁడు.

ల: అమ్మా! మాయన్న దేవతలకుఁగూడ నజేయుండు. ముజ్జగము లెత్తివచ్చిన నతఁడు
కలఁతనొందఁడు.

నీ: దూరమున మఱియొకసైన్యము వచ్చుచున్నది. అది యెవ్వరిదో!

ల: ఇచ్చట సైన్యమంతయు రామచంద్రునిచే మడియఁగా రాక్షసులు మఱికొంతసైన్యముఁ
గొనివచ్చుచున్నారు. మనము చూచుచుండఁగనే యీసైన్యము నేలపా లగును.

నీ: అంపపాదినుండి బాణము దీసికొనుట, మార్వీని లగించుట, యీడ్చుట, యేయుట
యను నీకార్యభేదంబులేర్పడ నెఱుంగరాక చాపము వలయాకారముఁ గొనియుండు
టయు రక్షోపీరులు గూలుటయు మాత్రము కనఁబడుచున్నది.

ల: అడుగో! పర్వత్రోన్నతుడయిన యొకరాక్షసుండు రామచంద్రునిఁ దాఁకుచున్నాఁడు.

నీ: ఏమి యాశ్చర్యము! రాఘవుని విశిఖధార నాఘైరరాక్షసుఁ డిలపైఁ ద్రెల్లెను.

ల: దానవసంహార మొనరించి రామచంద్రుండు వెనుకకు మఱలుచున్నాఁడు. మనము
పోయి యాయనను గలిసికొందము.


నీ: వెళ్లుదము. (ఇరువురు నిష్క్రమించుచున్నారు.)





నీ తాపహరణము.

ద్వితీయాంకము.



జనసాసము. శూర్పణఖ ప్రవేశించి.

సీ: అతిప్రేమచే బ్రాణమట్లు పెంచిన ముద్దుకొడుకు జంబుకుమారుఁ గోలుపోతిఁ;
బిదప రూపముఁజూచి ప్రేమించి యింపైన సిగ్గును మానంబుఁ జెఱచుకొంటి;
నంతటితో వెన్న కరుగక కడుసాంపయిన ముక్కుఁజెవులు గోయించుకొంటి;
నదిచాలక మహాబలాధ్యులు మువ్వరు ప్రియసోదరులను జంపించుకొంటి;

గీ॥ నక్కటా! పాపమతులైన యాస్థపాల! సుతులచే నేను జచ్చెడి చొప్పు గలిగె;
వారిరక్తముఁ ద్రావి యేపగిది నాదు! కడుపుమంటను జల్లార్పగలనో! నేను.

అక్కటా! యా పాపిముండకొడుకులు రామలక్ష్మణులు నా కెట్టి గతి పట్టించిరి! తొలుదొల్ల నాగడుసుబోయ లక్ష్మణుఁడు ఫలపుష్పములకని పోయి యొకయెదురుగుమిలోఁ గూర్చుండియుండిన నాపుత్రునిఁ దెగనటికె. కన్నకడుపగుట శోకించి నాకుమారునిఁ ద్రుంచిన హతకుని మ్రొగెదనని బయలుదేఱితిని. పర్ణశాల దాపునకు వచ్చునప్పు టికి దార్భాగ్యపుఁజక్రవర్తియగు రాముఁడు మెఱపు మెఱసినట్లు నాకంటఁ బడియె. అదియేమి కర్మమో నాకడుపునందలి దుఃఖమంతయు మఱచి నన్నేలుకొమ్మని నేను వానినిఁ బ్రార్థించితిని. తొలుతనే రూపవతినిగనుండి మీఁచుమిక్కిలి భర్త పరలోక గతుఁడైనది మొదలు నిర్భయముగను స్వేచ్ఛతోడను మెలఁగుటఁజేసి మిక్కిలి బలశాలినిగనుండి మహారసికురాలనగు నేను నాయుత దన్ను డాసి యెంతబ్రతిమాలినను వాఁడు నన్ను గ్రహింపకపోయె. తన తమ్మునియొద్ద కేగుమని నన్నుఁ దొందరించె. ఇట్టిధర్మము ప్రపంచమున నెందైనఁ గలదా! ఏపురుషుఁడైనఁ దన్ను డాసిన కాంత నిష్ఠమున్న గ్రహించుట గలదు. లేదా నిరాకరించుట గలదు. కాని వీనివలె దమ్మునిఁ జూపి వానియొద్దకుఁ బొమ్మనుట యెందైనఁ గలదా! ఇది యేదో పన్నుగడయ్యెయుండవలెనని నేను తెలిసికొనలేక యాలక్ష్మణుని డాసి నావిషయమంతయు విన్నవించుకొంటిని. “కొడుకును జంపి మహాపరాధముఁ గావించితినే! దీని కీమాత్ర ముపకారమైనఁ జేయుద”మని వాఁడు తలంచెనా! ఏల తలంచును! ఏడు వాని తమ్ముఁడేగదా! ఈలక్ష్మణునికడ నానైపుణ్యము నంతయుఁ జూపితిని. కాని ప్రయోజనము లేకపో

యెను. కట్టకడకు వీరిద్దఱను గాల్చి పుటమువేసినను వారికి నాపైఁ బ్రేమ కలుగదని తెలిసికొంటిని. లక్ష్మణుడు మఱల తనయన్నసమీపమున కేగుమనియె. వానిమాట వానితలపైననే మోపఁదలంచి గామునొద్దకు వెల్లితిని. వానితో మాటాడునపుడు వానిభార్య సీత (దానికేమి యుండరాని తెగులో!) నన్నుఁ జూచి “యిహిహి” యని నవ్వు నారంభించినది. అప్పుటికి నేను కోపము నాపుసేయలేక దానిపైఁ బడితిని. రాముడు తమ్మునిఁ బిలిచి నాముక్కుఁజెవులు గోయుమని చెప్పెను. ఆలక్ష్మణుఁ డెట్టి బోయముండకొడుకో! తన్నుఁ బ్రేమించి సమీపించిన వన్నెలాడిననియైనలేక తటాలునఁ గత్తిదూసి నాముక్కునెవులను గఱక్కునఁ దెగఁగోసె. అవ్వలఁ బడునటు నన్నుఁ ద్రోసె. అయ్యో! యిట్టిస్థితి నాకు రాఁదగినదే! ప్రఖ్యాతివడసిన విద్యజ్ఞహ్వానిభార్యవై చైత్యరాజ్యాధినాథుండగు రావణున కనుంగుఁజెల్లెలనైన నా కీగతి పట్టిన నితఁ లోకము లోని స్త్రీలగతి యేమికావలయును! కంటి కింపగు పురుషులఁ జూచిన స్త్రీలు నోరు చచ్చి దూరముగఁ బడియుండవలసినదేనా! పురుషులను స్వేచ్ఛగా సమీపించి పలుకఁ రించు స్వాతంత్ర్యము స్త్రీజాతికి లేనేలేదా! వీరు ముక్కునెవులఁ గోసిపంపిన మఱి యొకరు మఱియొక యంగమునుఁ గోసి పంపుదురు. మానవతులయిన నావంటికాంత లిట్టిపరిభవమున కోర్వఁగలరా! కావున నేను జనస్థానమున కరిగి నాసోదరులు ఖరదూషణ్రిశిరులతో నాపాటు చెప్పకొంటిని. మహోద్దండసాహసుండగు మాయన్న ఖరుఁ డసంఖ్యరక్షసైన్యమును రామునిపైఁ బంపెను. కాని దుర్బలశరీరుడననియు నిరువురుభార్యలతో మెలఁగఁజాలననియు మిక్కిలి మెత్తగా వచించుచుండిన యానీల విగ్రహము రాముడు యమభటులవంటి కఱకురక్కసుల నందఱఁ దనవారఁ బెట్టుకొనెను. ఈవార్త దెలిసి మాయన్న మఱికొంత దానవసైన్యము నొసంగి దూషణుని ద్రిశిరుని బంపెను. ఆరాముఁ డెట్టిపిడుగోగాని నేజూచుచుండఁగ నే వారి నందఱను సమయించెను. ఎట్టకేలకుఁ దనయొద్దనున్న దైతేయవాహినీవర్గముల నన్నిటినిఁ దీసి కొని ఖరాసురుఁడే యుద్ధమునకు వచ్చెను. అతఁడు నాయువు తీజీయే! ఆ పాడురాముడు ఖరాసురుని సైన్యయుతునిగా ఖండించి వైచెను. అయ్యో! యిప్పుడు తటస్థించిన స్థితి యేమి! కన్నకొడుకు పోయె. సిగ్గు పోయె. అందమైన ముక్కునెవులు పోయె. జనస్థానమునందలి రాక్షసులందఱు పోయిరి. కొండలవంటివారు ముగ్గురు తోఁబుట్టువులు పోయిరి. కాని రాముని శిక్షించువారు లేరైరి. సీతకు భంగము గలిగించుభంగి లేకపోయెను. నాకుఁగలిగిన పరిభవ మాసీతకును ఖరదూషణ్రిశిరులకుఁ గలిగిన మరణశిక్ష రామునకును గలుగువఱకు నాకు నిద్దుర పట్టదు. కానిమ్ము. బలపరాక్రమ

రాశియు నాశ్రితరక్షణుడును నగు మాపెద్దన్న రావణుడున్నాడుగదా! ఆయన కీవార్త నెఱిగించెదను. నాభంగముఁ దీర్చ నాజగదేకపీరుఁడే తగినవాడు. ఇతఁ గాల హరణము సేయరాదు. సముద్రమును లంఘించెద. రావణుఁ దెచ్చెద. ఎంతసాహసు రాలురా! యీచుప్పనాక యని యప్పుడు రామలక్ష్మణు లాశ్చర్య మొందవలయును. ఆడుదాని సాహస మప్పుడుగదా జగంబునకుఁదెలియును. ఆడువాండ్ర లో తెవ్వ రెఱుంగుమరు! శీఘ్రముగ లంకపై వ్రాలెద. (నిష్క్రమించుచున్నది.)

ఇది విష్కంభము.



(రావణునాస్థానము. సింహాసనమున రావణుడును, దత్తకుచిత స్థలముల

నిండజి ద్విభీషణ ప్రహస్త మహోదరులు నుండురు).

విభీ: దేవరసోదరుడు విభీషణుడు భక్తితోఁ గొలుచుచున్నాడు.

ఇంద్ర: దనుజసామ్రాజ్యాధినాథులకుఁ బ్రయకుమారుడు మేఘనాదుడు నమస్కరించు చున్నాడు.

ప్రహ: పురందరావి నిఖిల బృందారకసందోహ నందిత పాదారవిందా! నిజప్రతాప సూర్య ప్రభా విధ్వస్త సకలసుర గరుడోరగ కిన్నర కింపురుష సిద్ధ సాధ్య విద్యాధర గంధర్వ నాయక గర్వాంధకారా! మహారాజాధిరాజ రాజప్రతాప వీరనామాంకితా! రావణేశ్వరా! సర్వసేనాధిపతి ప్రహస్తుడు విధేయుఁ డగుచున్నాడు.

మహ: త్రయత్రింశత్కోటిదేవతాశిరఃపరికలిత హాటకకోటిరకోటితట విరాజమాన మణీ గణవిభా సీరాజన మనోహర పాదరాజీవయుగళా! లవణపారావార పరికల్పిత హరినీల ముద్రికాయమాన లంకాపురీమహాసామ్రాజ్యరమాఘరంధరా! రావణప్రభూ! విధేయ సేనాధిపతి మహేందరుడు జోహారు లొనరించుచున్నాడు.

రావ: ప్రహస్తా! యీదిన మకంఠనుఁ డెట్టియమోఘవార్తను దెచ్చెనో వింటివా! ఎవ్వఁడో యొక రాజకుమారుడంట. వనవాస మొనరింప వచ్చెనంట. ఇచ్చటికి వచ్చి లంకను నాశ మొనరించునంట.

ప్రహ: అతనివాక్యములు పిల్లికి జ్వరమువచ్చె నన్నట్లున్నవి. సమస్తప్రాణులలో మానవులు మిక్కిలి దుర్బలులు. అట్టిచో మానవుఁ డొక్కఁడు శతయోజనవైశాల్యముగల లవణ సముద్రమును దాటుటయెట్లు! దాటి లంకకు వచ్చుటయెట్లు! వచ్చి మనల డాయుట యెట్లు! డాసి సంగరం బొనరించుటయెట్లు! గెలుచుటయెట్లు!

విభీ: అకంపనుడు బాగుగ యోజింపక మాటాడువాడు గాఁడు. ఆయన వాక్యములు వ్యర్థములని చెప్పుటకు వీలుపడదు.

ఇంద్ర: అకంపనుఁ డాలోచనాపరుఁడును గార్యవేదియుఁ గావచ్చును. కాని పరాక్రమ సంపన్నుడు కాఁడు. మఱియుఁ బరాక్రమశోభితుఁడు గానివాఁడు యుద్ధవిషయము లలో జోక్యము గలుగఁజేసికొనఁగూడదు.

రావ: మదీయనామోచ్చారణమాత్రమున భువనంబులెల్ల నడంకుచుండ నేఁడొక హీన సరుఁడు న న్నెదిరించి రాక్షసుల మడియించునట. ఇట్టి విచిత్రవార్తల వీ రెట్లు నమ్ముదురో! పనియంతయుఁ విడిచి వచ్చి నాకెట్లు వినిపించెదరో తోఁపకున్నది.

ప్రవేశము—సేనకుఁడు.

మహాస్వామిగారికి దిగ్విజయ మగుఁగాక. శూర్పణఖామహాదేవిగారు వచ్చియున్నారు.

రావ: రమ్మనుము.

సేవ: చిత్తము. (అనివెల్లి శూర్పణఖతోఁ బ్రవేశించును.)

శూర్ప: మ॥ మనుజుఁడొక్కఁడు దండకాటవి మదోన్మత్తక్రియాభీలుండై

నను డాయంజనుచెంచి ముక్కు--సెవు లన్నా! కోసిపంపించె; పా

రనికాయంబులు గొల్వఁగా దనుజసామ్రాజ్యంబుఁ బాలించు నీ

యనుఁగుండెల్లలి కిటిపాట్లయిన దేవా! సేమ మెందుండునో!

ఇదె ముఖమునఁ గప్పిన గుడ్డ తొలఁగించెద. కనులారఁ జూడుము. (చూపుచున్నది.)

రావ: మ॥ ఎవఁడా! క్రూరుఁడు; బుద్ధిహీనుఁడు రవంతేని భయవ్యాప్తిలే

క విశేషోద్ధతి నిన్ను నాచెలియల్క గర్వాఘండై యిట్లొన

రెప్ప; వెనక డెల్పుము వానినామమును; నారీ! వీకమైబట్టి యీ

భువిపైఁ గూల్చెద; నీకు మిక్కిలిప్రియంబు గూర్తు శీఘ్రముగ్గనక.

అమ్మా! శూర్పణఖా! నీ కిట్టి కీ డాచరించిన ఖలుఁ డాఘాలనేత్రుండైనను దేవతాచక్రవర్తియైనను బట్టితెచ్చి వానిశిరమును నీపాదములకడఁ బెట్టెద. కల్పాంతకాల రుద్రు నెదిరిప సమకట్టిన యాఖలుం డెవ్వఁడు! మృత్యుదేవత నింటికే పిలుచుకొనుచున్నాడు. దుర్వాపరాక్రమక్రమాటోపుడనగు నన్ను మఱచెనో! నిర్లక్ష్యభావమున నున్నాఁడో తోఁపదు.

శూ: అయ్యో! యేమని చెప్పుకొందును!

గీ॥ రామలక్ష్మణు లిరువురు రాజపుత్రు; లర్కవంశజులు; దశరథావసీంద్రు

నాత్మజులు; వారిలో రాముఁ డానతిచ్చె; ముక్కు--సెవులను వానితమ్ముండు గోసె.

రావ: మంత్రులారా! వింటిరే! అకంపనుడు లేనిమాటలు వచించెనని మన మింతవఱకుఁ దలంచుచుంటిమి. ఆహా! మానవాధముడగు రాముడు నాచెలియలికి బన్నముగూర్చి నాడు. ఇం తెల్లార్వవచ్చును! అమ్మా! నిన్ని ట్లొనరించిన రాము నూతక విడిచి వచ్చితివా! జనస్థానమున ఖరున కీవార్త నెఱింగింపలేదా!

శూ: అన్నా! జనస్థానమున కేగి ఖరాసురునకు నాపరాధవ మెఱింగించు కొంటిని. అతడు రామునిపైఁ గొంతసైన్యమును బంపెను. కాని యాపాడురాముడు వారినందఱ నుఱు మాడెను.

రావ: ఏమీ! రాముడు దైత్యభటుల మడియింపఁ గలిగెనా!

శూ: మడియించుటలో సర్వసంహార మొనరించెను. అవ్వల ఖరుడు త్రిశిరుని బంపెను. రాముడు త్రిశిరుని ఖండించెను.

రావ: అయిన నిప్పుడు త్రిశిరుడు జీవితముకాఁడా!

శూ: కాఁడు పిమ్మట ఖరుడు దూషణుని బంపెను. వానినిగూడ రాముడు భక్షించెను.

రావ: అయిన దూషణ త్రిశిరు లిరువురు మనకు లేరా! అయ్యో! తరువాత ఖరుఁ డేమి చేసెను!

శూ: ఏమియుఁ జేయలేదు. మిగిలిన దైతేయసమూహముతో రణమునకు వెడలి ప్రియ సోదరుల దూషణత్రిశిరులఁ జూడఁగోరి యమసదనమున కరిగియున్నాడు.

రావ: కటకటా! యెంతటికార్యము జరిగినది! ఆ రాముడు నాప్రియసోదరికి భంగము గలి గించుటయేగాక, మువ్వరుతోఁబుట్టువులను పదునాల్గువేలు దైత్యభటులను గీటడంచి యున్నాడు. కొండలవంటివారు ముగ్గురు సోదరులు మరణించియుండ నా తెల్లండును! దుర్వార మదీయ కరాలాకృత వచండఖడ్గధారల నారాముని శిరమును ద్రుంపకున్న నాకోపాగ్ని నాదేహమును దహించును. ప్రహస్తా! శీఘ్రముగఁబోయి రథమును దీసి కొనిరమ్ము. హర్ష్యమునకుఁ బో నక్కఱ లేదు. ఇచ్చటినుండియే జనస్థానమునకుఁ బోవుదము.

ఇంద్ర: తృప్తి! నావిన్నపము నాలింపుము.

మ॥ దనుజానీకమాలన్నియుఁ గడునసాక్ష్యంబాచు భీతిల్ల ని

చ్చినవేళక నిశితాస్త్రధార సురలఁ జీకాకుగావించి యిం

ద్రుని బంధించిన పుత్రుఁడుండ నొకమర్త్యుఁ బట్టి శిక్షింప నో

జనకా! నీ వరుగంగనేల! నను నుత్సాహంబునఁ బంపుమా!

శత్రుగర్భనిర్భేదకముగ రణ మొనరింపఁగల యస్మాద్భృతపుత్రులును లెక్కకు

మీరిన సేనానులు నిన్నుఁగొల్పువా రుండఁగా నొకమనుష్యమాత్రుని శిక్షింప నీ వరుగ నేల! నీవిధేయపుత్రుని నన్నంపుము. అరక్షణమున నారాముని శిరము దెచ్చి నీ పదసమీపమునఁ బెట్టెద.

ప్రహ్లా: ఒకహీనమానవు నుక్కడంచుటకు దేవరయు సంతటిపరాక్రమరాశియగు మేఘునా దుఁడును బయలుదేఱనేల! నే వెళ్లి కర్తవ్యము నొనరించి వచ్చెద. అనుగ్రహించి నన్నుఁ బంపుము.

మహా: రాక్షసులకును మనుష్యులకును సింగములకును జంకలకును గల మర్యాద. ప్రతాపహీనుడగు మనుజు నెక్కనిఁ గడతేర్చుటకు మీ రందఱు టేటికి! నన్నంపుడు. వాఁడు నా కొకపటిక్రిందికైనఁ జాలఁడు.

రావ: మేఘునాదా! ప్రహస్తాదిమంత్రులారా! యారాముఁడు సహరించినది నాసోదరు లను. భంగపఱచినది నా చెలియలిని. కావున మిమ్ము బాధించునంతకంటె నీవిషయము నన్ను మిక్కిలి సమీపముగ బాధించుచున్నది. మేఘునాదా! నీ విచ్చట నుండుము. అకంపనుఁ డంతగ వర్ణించిన రాముఁ డెంతబలవంతుఁడో నేను పరీక్షించెద. ప్రహస్తా! త్వరితముగ రథముఁ గొనిరమ్ము.

ప్రహ్లా: భాగ్యము. (లేచుచున్నాఁడు.)

విభీ: అన్నా! యొకక్షణ మాగుము. ఇప్పుడు కాంగల కార్య మిఁకఁగొంతవశిక్తైనఁ గాంగల ఁదు. అచ్చటి వృత్తాంతము విశదముగ నరయుదము. అమ్మా! శూర్పణఖా! నీ వా రా ము నెందుఁ జూచితివి? ఏ సందర్భమునఁ జూచితివి?

శూ: అయ్యో! యది మఱియొక వ్యసనమును జ్ఞప్తికిఁదెచ్చును. నాపుత్రుఁడు జంబు కుమారుఁ డొకపొదయుండు గూర్పుండి తప మొనరించుచుండెను. మధ్యాహ్నము నేను భోజనముఁ గొనిపోవునప్పటి కాపొదయు జంబుకుమారుఁడును దెగి పడియుండిరి. అంత నచ్చటి మునులు వచ్చి వనవాసమునకై గౌతమీతీరకాంతారముల వసించు రామలక్ష్మణులను నిరువురు రాజపుత్రులలో లక్ష్మణుఁ డనువాఁడు పోదతోఁగూడ జంబుకుమారుని దెగనఱికెనని చెప్పఁగా దుఃఖము పట్టజాలక వానిని మ్రొంగవలెనని వాఁడున్న పర్ణశాలకడ కేగుచుంటిని. అప్పు డచట నున్న వానియన్న రాముఁడు నన్నుఁజూచి.మోహించి నాపైఁ బడవచ్చెను. నేను వాని నిరాకరించితిని. ఇంతలో లక్ష్మణుఁడు వచ్చెను. నన్నుఁగని వానికి నదే రోగ మెత్తెను. నే నిరువురను గైకొననని చెప్పితిని. అంతట రాముఁ డాజ్ఞాపించెను. లక్ష్మణుఁడు ముక్కు--సెవులు గోసెను.

విభీ: పర్ణశాలకడ రామలక్ష్మణు లిరువురేనా యుండినది!

శూ: ఇరువురును, రామునిభార్య సీతయు నుండినది.

విభీ: రామలక్ష్మణులు సీతో మాటాడునప్పుడు సీత యెందుండెను!

శూ: మిణకరించుచు మగని చెంతనే యుండెను.

విభీ: ఇట్లు నిన్ను మాటాడుట పాడిగాదని యామె మగనికి మఱిదికి బోధింపలేదా?

శూ: ఏమియు బోధింపలేదు. మీఁదు మిక్కిలి నన్నుఁ జూచి నవ్వు నారంభించినది.

రావ: విభీషణా! యిప్పు డ్రాక్షములతో నేమి ప్రయోజనము! ఈవెడమాటలతో నామె హృదయముఁ గలఁచుచున్నావు. జరగవలసిన కార్యమున కాలస్యముఁ గలిగించు చున్నావు.

విభీ: దేవా! వినయముతో విన్నవించుచున్నాను. పాదలో జంబుకుమారుఁ మన్నాడని తెలియక లక్ష్మణుఁడు నఱికియుండును. శూర్పణఖతో మునులు తమంతపచ్చి లక్ష్మణుఁ డిట్లొనరించెనని చెప్పియున్నారనుటనుబట్టి యాలోచించిన బ్రథమమున నతనితో నేమియో చెప్పి మునులే జంబుకుమారునిఁ జంపించియుండురని నాకుఁ దోచుచు న్నది. అది విని మన చెలియలు లక్ష్మణున కెగ్గొనరించుటకై పోయినది. రామ లక్ష్మణు లీమేకుఁ గొంతవఱకు శాంతము బోధించియుండురు. రాముఁ డీమేను జూచి మోహమునఁ బైబడియుండునని నాకు నమ్మకము గలుగలేదు. ఇల్లాళిసముఖమునను దమ్ముని సమక్షమునను నెట్టిమూర్ఖుఁడైనఁ బరసతిపైఁబడ సాహసంపఁడు. ఆరామలక్ష్మణులు సత్పురుషులనియు శౌర్యవంతులనియు నకంపనునివలననేగాక యనేకులవలనగూడ నేను వినియున్నాను. శూర్పణఖమాత్రము మౌఠ్యమును జూపియుండును. ఎట్లో మాటలసరణి నుభయపక్షములనారికిని గోపము పుట్టియుండును. అంత రాము నానతిమై లక్ష్మణుఁ డీమె ముక్కు-సెవులు గోసియుండును. తరునాత నీమె ఖరాసురానులఁ దోడై చ్చియుండును. తనపై వచ్చిన రాక్షసుల రాముఁడు నులుమాడియుండును.

శూ: కొడుకును గోలుపోయి ముక్కు-సెవులు నఱికించుకొనినను దప్పంతయు నాయదిగనే నీకుఁ గనఁబడుచున్నది. నన్నింతచేసి తమ్ముల మువ్వరఁ బొట్టఁబెట్టికొననే యారాముఁడు నీ కింకను సత్పురుషుఁడుగఁ గనఁబడుచున్నాడా! అయ్యో! శిక్షార్థుల దండింపకున్న లోకమునకు నేమము గలుగునా!

రావ: అమ్మా! యతనిమాటలు నీవు చెవిఁ బెట్టకుము. అతఁ డెప్పుడు నీళ్లు నమలెడివాఁడే కదా! తొలుతటినుండి చూచినవాఁడెకాని నేఁడు క్రొత్తవాఁడుగాఁడుగదా విభీషణుడు! నీవు కోరినట్లు రాముని నేను దండించెదను లెమ్ము.

శూ: అన్నా! నావిషయమున శ్రద్ధ సహింపుము.

చ॥ “సకలజగమ్ములన్ గెలువఁజాలిన రావణునట్టి దోర్బలా
ధికుఁడు ప్రతాపరాశి రణధీరుఁడు చెల్లెలి సూడు దీర్ఘజా
లక్ పడియుండె”నంచని యిలన్ గలవారలు నీప్రతాపమున్
బకపక నవ్వుచుందు; కులపావన! నీ విపు డూఁకకుండిన్.

అన్నా! నాబన్నముఁ దీర్చుకొన్న నేన్న మనఁజాల. నిక్కముగ నీపాదములకడఁ బ్రా
ణములు విడిచెద. రావణేశ్వరా! నీ వా రాము నంతమొందించిన నాకుఁ బ్రాణదాన
మొసరించినవాడ వగుదువు. అందు నీకును లాభము గలదు. ఆరామునిభార్య సీత
వంటి నిరుపమానసౌందర్యవతి యీలోకమునఁ గాదు. ముల్లోకములలో లేదు.

గీ॥ ప్రవసకోదండుచేతి యూఁవశరంబు! నిలుకడ వహించుక్రొక్కాఁజులుఁగుమెఱుఁగు!
తనువు ధరియించు భువనసౌందర్యధనము! సీత సింగారము నుతింప నాతరంబె!

ఆహా! యేమి యా ముఖలావణ్యము! ఏమి యాకర్షణాంతవిశాలములయిన యా
లోచనముల సాంపు! ఏమి యా వాలారుఁజూపుల యందము! ఆ నెన్నదురు తీఱు!
ఆ ముంగురుల సౌరు! ఆ కపోలముల కాంతి! ఆమె బాహువులు కోమలమృణాళములఁ
దృఢీకరించుచుండును. ఆమె పాదము లరవిందముల హసించుచుండును. నీయధీనమున
నీపాలనమున నుండు సుర గరు డోరగాంగన లామె కాలిగోటికైన సాటిగారు. రాముని
శిక్షించి నాబన్నముఁ దొలగించి సీతను నీవు విజయధనముగఁ దెచ్చుకొనుము.

విభీ: (స్వగతము) తొలుతనే స్త్రీలోలుడైన యీరావణుని శూర్యణు మఱిత చలింపఁ
జేయుచున్నది. అయ్యో! యీచిన మేమి ప్రళయము పుట్టునో!

రావ: చెల్లెలా! నీకు భంగము గలిగించి యీరాముఁడు నా కెంతయు నపచారము గావించి
నాఁడు నీకు సంతోషము గలుగునట్లు రాముని శిక్షించెద. సీతను బట్టితెచ్చెద.
ప్రహస్తా! కార్యము నెట్లు నడుపవలయునో యోజింపుము. ఒక్కప్రేటునకు రెండు
పక్షులు పడవలెను.

ప్రహా: విన్నవించుకొనెద. ఇప్పుడు కానలసినవి రెండుపనులు. రాముని శిక్షించుట-సీతను
దెచ్చుట. వీనిలోఁ దొలుదొల్త రామునితో యుద్ధము నారంభించుటకన్న నెట్లైన
సీతను దెచ్చుటయే మేలు. సీతను మనము తెచ్చిన, భార్యకొఱకు రాముఁడే మన
మున్నయెడకు వచ్చును. అప్పుడు మనము వానిని సమయింపవచ్చును. ఒకవేళ రా
ముఁడు మనయొద్దకు రాకున్న రాకపోనిమ్ము. వానితో మన కేమిపని! అదిగాక

సీతయెడఁగూడ మనశూర్వణభామహాదేవి కాగ్రహమే కలదు. కావున నన్నివిధముల మొదట సీతను దెచ్చుటయే యనుకూలముగ నుండునని నాయాశయము.

విభీ: ప్రహస్తా! సమీపవర్తులగు మంత్రు లెప్పుడు సభిపతుల క్షేమమునకై పాఠపడుచు వారికి హితమును బోధింపవలెను గాని ప్రియము పలుకఁగూడదు. సీప్రియోక్తులవలన నీరాక్షసేశ్వరునకు ముప్పుఁ దెచ్చిపెట్టుచున్నావు. అధిపతికి శ్రీలను దార్చుటకన్న హితము నుపదేశించిన నీ వమాత్యుడ వై నందులకు ఫలము గలుగును.

ప్రహ: నేను తనక్షేమమునకై పనిచేసెదనువాడనో కానో దేవర యెఱుంగును. ఈ నా దేహప్రాణములకన్న నాయన శ్రేయము నెక్కుడుగ భావించి చరించుచున్నాను. రావణేశ్వరుఁ డాలోచన యడిగినందునఁ దోచినది నిన్నుమించుకొంటిని! కాని నేను నీవలె ననవసరసంభాషణ మొనరించువాడఁగాను.

రావ: ప్రహస్తా! యాయనతో నేల వాడు. పోనిమ్ము. నుగ నరు షోరగానీకములఁ జీల్చి చెండాడిన నాకు హీనుడగు రామునితోఁ బోరవలెనను కుతూహలము లేదు. సీత మిక్కిలి సౌందర్యవతియని నాచెల్లెలు చెప్పుచున్నది. కావున నిప్పు డామెను తప్పుక తేవలెను. నీ విప్పుడ పోయి నాపూర్వమంత్రియగు మారీచుని స్వటికిఁ నొక్కొనిరమ్ము.

ప్రహ: అరగడిమలో మారీచుని బిలిచికొనివచ్చి దేవర యెదుట నిలికెద.

(నిష్క్రమించుచున్నాఁడు.)

విభీ: అన్నా! యీప్రహస్తాదులమాట నీవాలకించుట భావ్యముగాదు. ఆరాముఁడు దేవతల ప్రార్థనమున సకలభుజనభారముమాన్పు దశరథునిగర్భమునఁ బుట్టిన శ్రీమహా విష్ణుఁడు. సామాన్యనరుఁడు గాఁడు. అట్టివానితోఁ బోరు దేవరకు శ్మశుంకరముగాదు.

రావ: విభీషణా! యకంపనుఁడును నీవును దేవతల నూఁక పొగడి పొగడి పడిపోవుచుందురు గాని వారిపరాక్రమము నేను చక్కఁగా నెఱుంగుదును. అది యెట్లున్న నీసహస్రబాహు భంగపఱచి యారాముఁడు నన్నుఁ జెనకెయున్నాఁడు. నన్నుఁ జెనకుట నిరచించు సింగము జూలుపట్టిలాగుట. విభీషణా! చెలియలికి బన్నము గూర్చి మువ్వరుసోదరులఁ జంపి యొకమేనల్లు నంతమొందించిన యారామునిఁ బూవులు నక్షత్రలు పెట్టి పూజించి నమస్కరింపుమనెదవా! వాఁడు తప్పుక తత్పలము ననుభవింపనే వలయును. సీతను నేఁ దెచ్చికొననేవలయును.

విభీ: అన్నా! యాసీతాదేవి లోకమాత. ఆమహాసాధ్వీపై నిట్టి తలంపు పాడిగాదు. ఆమె నీకుఁ దక్కదు.

ఉ॥ దేవ! పతివ్రతాంగనల దేవత లెప్పుడుఁ గాచుచుండు; రా
దేవత లుండుపట్టుననె తేకువమై విజయంబు నుండు; దు
ర్భావముతోఁ బతివ్రత ధర్మాత్మజఁ బట్టఁగఁబోయి తేని నీ
దా విభవంబు రాజ్యము రయమున భంగమునెందు నెమ్మొయి.

పతివ్రతల కె గ్గాచరించుట దేవతల కపచారముచేయుటయే యగు.

రావ: దేవతలు పరమధర్మనిరతులు! పరస్మైలఁ గన్నతల్లులవలెఁ జూతురు! వారివర్తనము
నీకు మఱపునకు వచ్చియుండిన నే నెఱిగించెద. వినుము.

సీ॥ తనగురుపత్నియా తారావధూతితోఁ గలియఁడే యాహిమకరుఁడు తొల్లి!
గౌతముసతి సహల్యాతరుఁకినిగూడి కూయఁడే యింద్రుఁడు కోడియగుచు!
సమరవేశ్యను మేనకాంబుజేక్షణను విశ్వామిత్రమాని చేపట్టలేదె!
రజతాద్రివాసుఁడా రాజశేఖరుఁడు గంగామహాదేవిని గలియలేదె!

గీ॥ నీవు మెచ్చెడి మునులును దేవతలును స్త్రీల పాదముల్ గొలుచుచు సేవచేతు;
రట్టియెడ వారలే సుగుణాధ్యులనుచుఁ బ్రేలుచున్నావె! బేల! నా మ్రోల నేడు.

మదీయామోఘాస్త్రస్త్రీవత్సమును నీదేవతలును దివ్యమును లెన్నియోమాటలలో
చూచియున్నారు. నోరున్నదని యూఱక వారల నాకడ నుతింపకుము.

విభీ: రావణేశ్వరా! దుష్పథములఁ దిరుగువారు దేవతలైనను మహర్షులైనను జగంబున కా
దర్శపురుషులు కాజాలరు. ఇంద్రుఁడు చంద్రుఁడు శిక్షింపఁబడిరని యెఱుఁగమా! స్త్రీ
లను జెఱఁబట్టి తెచ్చుట మహాపాతకములలో మహాపాతకము. నీ వెప్పుడును స్త్రీలను
జెఱపఁజూచెడు ఫలము మన మింతకుముందే యనుభవించితిమి. నీవు గంధర్వులపైకి
దాడివెడలినపుడు నేను సముద్రమున మునింగి నిష్ఠ ననలొబించియుంటిని. ఇంద్రజిత్తు
దీక్షితుఁడై ముఖము నిర్వర్తించుచు మానముతో నుండెను. కుంభకర్ణుఁడు నిద్రించు
చుండెను. అప్పుడు మధుఁడను రాక్షసుఁడు వచ్చి మనచెల్లెలిని గుంభీనస నెత్తికొని
పోయెను. నీ వొకరి యాండ్రను జెల్లెండ్ర నెత్తికొనివచ్చిన మనచెలియలి నింకొకఁ
డెత్తికొనిపోయి చెఱునుంచె. కావున స్త్రీవిషయకమైన యీదురుద్యోగమున నపకీర్తి
వచ్చును. నీకే కాదు. నీకన్న బలవంతులైనను హనియుఁగలుగును.

రావ: వయోజ్ఞానజ్యేష్ఠుడనగు నన్ను నిఖిలదైతేయజనసమక్షమున నిండ్లోగమున నధి
క్షేపించి యెత్తిపొడుచుచున్నావా! నీముఖముఁ జూడఁగూడదు. చీ! దూరము పొమ్ము.
(త్రోయుచున్నాడు.)

విభీ: రావణా! నీవు తెలిసికొనకున్న నాతప్పు గాదు.

చ! ధనువును టాకరించి బలధాముడు రాముడు గర్జద్రుమో
యన శరవర్షముల్ గుటిసి యాత్త తనూజ భటాభితోడఁ బో
రన నినుఁ దాఁకినట్టియెడ రావణ! ది క్కొకయింతయైన లే
క నిలిచినప్పుడైన నెఱుంగఁగల వీవు మదీయబోధముల్.

(నిష్క్రమించు చున్నాడు.)

రావ: (స్వగతము) ఏయత్సహకార్యముఁ దలపెట్టినను విభీషణుడు పానకములోని పుల్ల
వలె నడ్డువచ్చుచుండును. శాంతము శాంతమని మొఱవెట్టుచుండునేకాని రాక్షసుల
కుండవలసిన బలమౌత్రము లుదాహరణమునకైన నితనియెడఁ గానరావు.

(మారీచునితోఁ బ్రవేశించి.)

ప్రహ: దేవా! మారీచుని బిలిచికొని వచ్చితి.

మారీ: విధేయమంత్రి మారీచుఁడు నమస్కరించుచున్నాడు.

రావ: మారీచా! నీవు నాకుఁ జిరాప్తమంత్రివి. ఇప్పుడు నా కొక కార్యముపడి నీసాయము
గోరుచున్నాను.

మా: ఎట్టిసాయము గావలసియున్నను విధేయసేనకుఁడు సిద్ధముగ నున్నాడు.

రావ: దండకారణ్యమున రామలక్ష్మణులను నిరువురు రాజకుమారు లున్నారట. ఆరా
ముని భార్య సీత మిక్కిలి సౌందర్యవతియట. ఆకాంతపై నాకు మనస్సు గలిగియు
న్నది. నీవు మృగరూపముగొని యారాము నెఱ్ఱైన నలయించుకొని దూరము గొని
పోవలెను. అప్పుల నేను కార్యము సవరించుకొనెద.

మా: (నివ్వెఱపడి స్వగతము) ప్రళయము తటస్థించినది. కోరి కోరి రామునిభార్యనా యి
తఁడు కోరుచున్నాడు!

రావ: మారీచా! యనుకూలోక్తులు పలికి నావీనులకు విందొనరింపక యే మ ట్లూఱకు
న్నావు! ఆరామునకై నీవు వెఱచితివా! లేక నేఁదెలిపినదానికన్న మేలైన యుపాయ
ము నాలోచించుచుంటివా!

మా: దేవా! మేలగు నుపాయము నాలోచించుచుండలేదు. రామునిఁజూచియైన నీవు సీత
విషయమై తలపెట్టకుండుట మంచిదిగ నుండునని యోజించుచున్నాను.

రావ: మారీచా! బేలగు నకంపనాదులవలె నీవును రామునకై భయపడితివా! నిఖిల
దేవతాసమూహములతో వెట్టి సేయించుకొనుచు నిరంకుశముగ దనుజసామ్రాజ్యము
నేలు నేను నీవెంట నుండునుగదా! నీ వేల భయపడెదవు! ఉత్సాహముతోఁ గార్య
మునకుఁ గడఁగుము.

మా: రాక్షసేశ్వరా! నేను నీక్షేమము గోరువాడనేకదా! నావిషయమునే యెఱింగించు
వినుము. పూర్వ మొకనాడు విశ్వామిత్రుడను మునీంద్రుఁ డొనరించు యాగమునకు
విఘ్నమొనరించు తలంపున నేనును నాతమ్ముడు సుబాహుడును వెల్లియంటి
రాముఁ డచ్చటికి వచ్చి మాభటులనెల్లఁ దునుమాడెను. ఆసందర్భమున రాము
సాయక మొకఁడు వేయియేనుఁగుల బలముననున్న నన్ను శతయోజనము
దూరము గొనిపోయి వ్రైచినది. ఒకబాణమున సుబాహుడు మరణించె. అప్పు
నుండియు రాముడనిన నేను కలలోఁగూడ భయపడుచుందును. మునులయెడ రాము
నకు భక్తి మిక్కుటము. కావున నేను కాషాయాంబరధారినై యానాటినుండియు
జపము నభినయించుచు మునివృత్తిఁ బైవైచుకొని కాలముఁ గడుపుచున్నాను.

రావ: కపటవృత్తిఁ గైకొనినందున నీకుఁ దెలివి కొంచెము తక్కువ యైనది. మారీచా!
రాజ్యచ్యుతుఁడు, సరణ్యవాసి, సైన్యహీనుఁడు, దుర్బలదేహుఁడు, నగు నారామునకై
నీవు భయపడిన భయపడవచ్చును. కాని దుర్వారప్రతాపమున లోకములనెల్లఁ గాల్పు
నేను భయపడువాడనా! మఱుమా టాడక చెప్పినట్లు వర్తింపుము.

మా: దేవా! నేను భయపడి రాముని గీర్తించుచుంటినో లేక యతఁడు స్వభావముతోడనే
మహాప్రతాపోదయుడో యతనికార్యములే తెలుపును.

నీ॥ చిఱుతకూఁకటినాఁడె కఱకురక్కసులను నఱకి మునీంద్రుజన్నంబుఁ గాచె;
హరువిల్లు నవలీల విఱచి కోడండీక్షాగురుండనుచుఁ బ్రఖ్యాతి నొందె;
నారణ్యసీమఁ గాకాసురుని విరాధు నుఱుమాడి తాపశేష్యుల మనిపె;
ఖరదూషణాదిరాక్షసులను బదునాల్గువేలమందిని బట్టి పీచ మణఁచె;

గీ॥ సన్నిమాటులో దనుజుల సేపుమిగిలి యొక్కఁడే యుక్కడఁచె; రాముఁ డొక్కహీ
డని తలంచెదె! నిఖిలసురాసురులును! జేరి వచ్చిన దేవ! యజేయుఁ డతఁడు. [నుఁ

రావ: మారీచా! యొకచిన్నజన్నముఁ గాచుటయు నొకవిల్లు విఱుచుటయు మిక్కిలి గొప్ప
కార్యములని పొగడుచుంటివా! ప్రాభవహీనుడగు రామునికడ ముల్లోకములఁ గలం
చిన నే నంత చులకగఁ గనఁబడుచుంటినా! నాప్రతాపము నెంతలో నీవు మఱచితివి!

నీ॥ మూఁడులోకము లేలు భూరిబలోద్ధాము నింద్రుని దాఁకి జయించినాడఁ;
గాలకేయనివారకవచాదిదైత్యుల నాహవంబునను జక్కాడినాడఁ;
ననియందునను గుజేరుని బీచ మణఁచి పుష్పకవిమానము గొనివచ్చినాడఁ;
యక్షగంధర్వచయంబులఁ బలుమాఱు దోర్దర్పమునఁ బాఱఁదొలినాడఁ;

గీ॥ సంతయేటికి! నీదు రామావనీశు! వంశకర్త సూర్యుని భయపఱచినాడఁ;
జేల! నామ్రొల రాముఁడే విష్ణుడనుచుఁ బలికెదవె! యిచ్చుకైనను దెలివి వలదె!

పూర్వమంత్రవని నైశించితి. ఒరులైనఁ దప్పక తెగనఱియుండు. నీయుపన్యాసములతో నాకుఁ బని లేదు. నీ విప్రుడు నాకార్యమునకుఁ దోడ్పడదవో! నాయానతి నిరాకరించెదవో తెలుపుము. జాగు సేయకుము.

మా: చెట్టుపోవు వేళకుఁ గుక్కమూలిపించెలు పుట్టును. కాలము చెడనున్న పుడిటి బుద్ధులు పుట్టుచుండును. నిన్నవలసినది లేదు. రక్షింపఁగలము చెడనున్నది. రామునిచే నీవును నేను సంతమొందవలసిన కాలము వచ్చినది.

రావ: చీ! మూర్ఖా! యెన్నివిధముల బోధించినను నీకు మంచిబుద్ధి గలుగకున్నది. నా యాజ్ఞ నతిక్రమించితివి. నిన్ను మన్నింపఁగూడదు. ఇదె నాచంద్రహాసమున నీకంతముఁ ద్రుంచెద. నీవలెనే యనుచితోక్తులాడు విభీషణాదిదుర్మార్గులకు బుద్ధివచ్చునట్లు చేసెద. (నలుకఁబోవుచున్నాఁడు.)

మా: వలదు. వలదు. మన్నింపవలెను. నేను విధేయుడ నయ్యెద.

రావ: ఇంతదూరము రామునిఁ బొగడుచు నన్నుఁ దిరస్కరించుచుండిన నీవు నాకు విధేయుడవగుదువన్న నేమి నమ్మకము! మరణముఁ దప్పించుకొన నిట్లనుచుంటివి. నిన్ను శిక్షింపక వదలను.

మా: నిశ్చయముగ విధేయుడ నయ్యెదను. ఈవిషయమున సూక్ష్మముగ నాలోచించి నిర్ణయించుకొంటిని. మృగరూప మెత్తి దండకారణ్యమున కేగితినేని రాముడు తప్పక నన్నంతము నొందించును. మృగరూపము ధరింపకున్న నీవు చంపుదువు. రెండువిధములను నాకేమో చావు తప్పదు. ఆసన్నమైన యీమరణములలో నీచే జచ్చుటకంటె రామునిచే మరణించుటయే నాకు మిక్కిలి యిష్టమైనది. ఎందుకన మృగరూపమెత్తి మొదలు నీయానతి నిర్వహించి స్వామిద్రోహము లేకుండఁజేసికొనినవాడ నగుదును. నీచే నైన నిప్పుడే చావవలయును. రామునిచేనైన దండకాటవికిఁ బయనించు వ్యవధి యుండును. మఱియును రాక్షసుడవగు నీచే జచ్చుటకంటె మహావిష్ణుడగు రామునిచే మడియుటయే పరమశ్రేష్ఠము. కావున నీయాజ్ఞకు లోబడునట్లు నిశ్చయించుకొంటిని.

రావ: నీమరణవిషయమై నీయిష్టమునకువచ్చునట్లు నిర్ణయించుకొనుము. ఎప్పుడు పయనింతుము.

మా: దేవర యాలస్యమేగాని నాయాలస్యము లేదు.

రావ: ఈదినమే వెళ్లదము.

మా: ఇప్పుడ కదలుదము.

రావ: అమ్మా! శూర్పణఖా! మేమిరువురము వెళ్లెదము. నీవు చింతదక్కి యుండుము. మారీచా! పోదమురమ్ము.

శూ: అన్నా! మారీచా! నీలో నున్నది మెలకువ. ఎట్లు మెలంగుదువో!

(అందఱు నిష్క్రమించుచున్నారు.)

శ్రీ

సీతా పహరణము.

తృతీయాంకము.



(పర్ణశాల—సీతా రామ లక్ష్మణులు ప్రవేశించుచున్నారు.)

రా: తమ్ముడా! లక్ష్మణా! యభ్యాసబలమున వేము చేదని తోఁపని విధమున నలవాటు కలిపి నీయరణ్యవాసము మనకుఁ దొలుతటివలె నంత కష్టముగఁ గనఁబడుచుండలేదు.

ల: అవును. చిరతరానుభవసంపత్తిచేఁ గష్టములు కష్టములుగఁ దోఁపవు. అభ్యాసవశమున విషముఁగూడ భక్షింపవచ్చును. ఈదండకారణ్యవాసము మనకు బాధాకరము గాక యున్నంతలో సుఖదాయకముగ నే కనఁబడుచున్నది.

సీ: నాథా! యభ్యాసమయియుండుటవలన నీయరణ్యములోని కొండమల్లె లయోధ్యా పురమున నుపవసములోని పారిజాతపుష్పములవలెఁ బ్రమోదదాయకములై యున్నవి.

రా: కాంతా! నీమాగ్ధ్యము నాకు ముదముఁ గూర్చుచున్నది. మనపర్ణశాలాసమీపమునందలి జలాశయమునకు వచ్చుచుండు బాలహరిణము లయోధ్యాశుద్ధాంతమునందలి నీయ నుంగుఁజెలికత్తెలవలె సంతోషముఁ గలిగించుచుండునని నీవు పలుమాటలు చెప్పుచుండలేదా!

సీ: అవును. మాగ్ధ్యప్రధానములయిన కన్నె లేళ్లను జూచునప్పుడు నామనస్సున కత్యంతో తానూము గలుగుచుండును. ఈస్పృహయందలి జంతువులలో నెల్లఁ గురంగంబులే నాకు మిక్కిలి కూర్చునవి.

రా: అవును. విశాలములై మనోహరములై స్నిగ్ధపురుచులఁ గుప్పుచుఁ జంచలములయిన నీ వాలుఁగన్నులవంటి కన్నులు గలిగియుండును గనుక సీతా! నాకును హరిణములు మిక్కిలి కూర్చునవియే!

సీ: తరుచ్ఛాయలలో లేల్లిటు నటు గంతులు వేయుచుండఁ జూచుట కెంతయు మనోహరముగ నుండును. (దృష్టి నిగుడించి) నాథా! యాకెలఁకునఁ జెల్లనీడలలోఁ జూడు మృగము గనఁబడుచున్నది. అది గంతులు వైచుచు మన సమీపమునకు వచ్చుచున్నది. ఆమృగము లభించిన నేను మిక్కిలి సంతోషింతును.

రా: అవును. అది చాల రమణీయముగ నున్నది.

చ॥ కలువల గేరు నేత్రములు; కాంచనము హసియించు దేహము;
 తథుకు తథుక్కుమహా పాడలు; తద్దయు భాసిలు ముద్దుమోము; ప
 చ్చలజిగి మీటు గిట్టలును; జారుతరంబగు మూర్తి గల్గి యో
 జలజదభాక్షి! యీహారిణశాబము నామనసు హరించెడున్.

దేవీ! యిది సాధారణహారిణముగఁ దోఁపదు. దీనిమేనిజిగియు మనోజ్ఞతయు మి
 క్కిలి మెచ్చదగినవి.

సీ: నాథా! యీహారిణమును జూచినప్పటినుండియు దీనిని నాదానిగఁ జేసికొనవలెనని
 కోర్కెయగుచున్నది. దీని నెట్లైన నాకుఁ దెచ్చియిమ్ము. కాదనక నా యీ ముద్దు
 చెల్లింపుము.

రా: దేవీ! యీముద్దులేడి యెవ్వరి మనస్సునైన నాకర్నింపఁగలిగి యున్నది. దీనిని నీవు
 కోరుట యొకవిశేషము గాదు. అవశ్యము తెచ్చియిచ్చెద.

సీ: అయ్యది యొకవేళ మీచేఁ బట్టువడకపోయిన మీబాణధార దానిఁ బడవైచి ముద్దు
 లాలుకు దాని చర్మమునైనఁ దెమ్ము. సాధ్యమగునంతకు సజీవముగఁ దేఁబ్రయ
 త్నింపుము.

రా: రమణీ! కోరక కోరక యిన్నాళ్ల కీ మృగముఁ దెచ్చియిమ్మని కోరితివి. నీకోర్కె నవ
 శ్యము మన్నించెద. (లక్ష్మణునిదెసఁ జూచి)

గీ॥ జనకనందన యీమృగశాబకమును! దనకుఁ దెచ్చియిమ్మనియె; నద్దాని నెడిసి
 పట్టితేవలె; గావున బాణములను! నామహాధనువును దెచ్చి నా కొసగు!

ల: (స్వగతము) ఈమృగమును జూచినది మొదలు నాహృదయ మేలనో శంకనొందు
 చున్నది. నానావిధమృగములఁ జూచితిఁగాని, బంగరుజింక నెన్నఁడు గనినదిలేదు.
 ఎవ్వఁడో యొకరాక్షసుఁడు మమ్ము మోసగింపనెంచి యీరూపము గ్రహించి
 యుండనోపు.

రా: లక్ష్మణా! యే మ స్త్రీలోచించుచున్నావు! ధనుర్బాణములఁ దెమ్మంటినే! వినలేదా!

ల: దేవా! వింటిని. ఇది మాయామృగమని తోచి శంకించి దీనిని బట్టుటకై నీవు వెడలు
 చుండ నిద్దానివలనఁ గీడు గలుగునేమోయని సందేహించుచున్నాను.

రా: లక్ష్మణా! నీకెంతటి వెఱ్ఱి! నీవనిన ట్లిది మాయాహారిణమనియే తలఁచుదము. దీనివలన
 నాపద వాటిల్లుననియూ శంకించుచున్నావు! అన్నా! యెన్నఁడు లేని బెదరుమాటలు
 నీనోర నేఁడు క్రొత్తగా వినుచున్నాను.

ల: అట్లుగాదు. ఇది యొకదనుజుని మాయగ నుండునని నేను సందేహించుచున్నాను.

రా: తమ్ముడా! యొకదనుజునకై భయపడవలయునా!

చ॥ సకలజగమ్ము లొక్క కనుసన్న జయింపఁగఁజాలు దోర్బలా
ధికుఁడనటంచు న న్నెఱిగి, దేవత లందఱు డాసినన్ లయాం
తకువలెఁ దాఁకి నీవు పటుదర్పముఁ జూపఁగలట్టి మేటివై,
యొకసురవైరిఁగూర్చి యిటు లూఱక సంశయ మొందఁబాడియే!

ల: అన్నా! చతుర్దశజగంబు లొక్కఁడై వచ్చినను నిన్నెదిరింపఁజాలవని నే నెఱుంగక
సోలేదు. అయిన నొక్కఁడు విన్నవించెద. ఈవిషయము ఘోరరాత్రించరనివాసము.
మన మిదివఱ కనేకుల యాతుఢానులఁ దెగటార్చితిమి. ఆకారణమై మనయెడ వార
లకుఁ గ్రోధ మగ్గలంబై యుండు. మఱియును మొన్న సీతస్వాగ్ని కింధనములైన ఖర
దూషణాదిదానవు లొకరాక్షసేశ్వరుని సైన్యమున నొకభాగమునకు నాయకులనియు
నారాక్షసేశ్వరుఁ డనంతమాయాబలసంపన్నుఁడనియుఁ వినియున్నాము. ఖరదూష
ణాదుల సంహార మారక్షోవిభునకుఁ గ్రోధకారణమై యుండును. కావున దురాత్ము
లగు దనుజులవలన మనము కడుంగడు జాగరూకత గలిగియుండవలయుననియే నా
నిశ్చయము.

రా: లక్ష్మణా! సీయభిప్రాయము యోగ్యముగ నున్నది. నీచెప్పినట్లు ఖరాసురసంహారము
నాటనుండియు మనము సహస్రాక్షులమై మెలంగవలయుననియే నాతలంపు. అయిన
సీమృగముఁ దేఁబోవుటలో శంకింపవలసిన దేమున్నది! ఇది సామాన్యమృగమైన సజీవ
ముగఁ బట్టితెచ్చెద. లేక మాయామృగమైన మదీయకఠోరాస్త్రమున కెరసేసి పూజ్యు
లగు తాపసోత్తములకు ముదముఁ గూర్చెద. రెండువిధముల మనకు లాభమేకదా!
అది యటులుండుఁగాక.

మ॥ పదమూఁడేడు లరణ్యవాసమున నీపద్మాక్షి తా నెట్టి యా
పదలన్ నాపయిఁ బ్రేమతోడనె తృణప్రాయమ్ముగా నెంచెఁగా;
కిది కష్టం బనుచుండెనే! తుదకు నేఁడి నాతి కాంక్షించున
ట్టిది యల్పంబగు లేడి; దీని మన మెట్లే పట్టి యీఁజెల్లదే!

లక్ష్మణా! సీత కోరిక కోరిక యీకరుంగఁజాబకమును గోరినది. జగదేకధనుర్ధరులగు
మగఁడును, మఱిందియు నుండి యీనాతి కోరిక వ్యర్థము కావచ్చునా!

ల: దేవా! యామహాజనుని కోరిక వ్యర్థము కావలెనని నాయభిమతముకాదు. ఆదేవి కాం

క్షింపనేవలెగాక మూడులోకముల నెచ్చట నెట్టి దుస్సాధవస్తువుండిన నిమిషార్థమునఁ దెచ్చి సమర్పించుకొననా! అల్పమగు నీ మృగ మెందుకు! న న్నాజ్ఞాపింపుము. ప్రచండకోదండధరుడనై చని చంద్రమండలమున నమృతముతోఁ జెఱిగియున్న హరిణముఁగాని సకలగీర్వాణసమూహసంసేవ్యుడగు ఫాలనేత్రుని హస్తము నలంకరించి యుండు ముద్దులేడినిగాని యరక్షణమునఁ బట్టితెచ్చెద.

రా: సామిశ్రీ! నీ వెంతటి పనికైన శక్తిమంతుడవు. కాని యిపు డంతయేటికి! సీత యీ కురంగమును గోరఁగా నీమెయెడఁగల ప్రణయవశమున నే నా ముద్దు చెల్లించెద నంటిని. ఈయల్పమృగకారణమున నేదో మహాపద వచ్చునని నీవు శంకింపకుము. అట్లెన్నటికిఁ గాకుండునుగాక. నీవు వేటొందు పలుకక ధనుర్బాణముల నిట్లందిమ్ము.

ల: (పలుకక వినముఁడై ధనుర్బాణముల నిచ్చును.)

రా: (గ్రహించి)

గీ॥ పసిఁడిహరిణంబు నెట్లేనిఁ బట్టితెచ్చి! యీయ నేఁ బోవుచుంటిసుమ్మా! కుమార! పటుధనుర్ధారివగుచు నీవది నెప్ప! డేమటకు మయ్య! వత్తు నే నింతలోన. లక్ష్మణా! భద్రము. త్వరితముగ వచ్చి మిముఁ గలిసికొనియెద.

(నిష్క్రమించుచున్నాడు.)



ల: (స్వగతము.) వరాహపోతము వెంటనంటు నిటాలనేత్రునిచందమున రామదేవుఁ డీమృగముపిలువఁ జనుచున్నాడు. (యోజించి) నామన స్పేటికో కలఁత నొందియు న్నది. నన్ను సమాధానపఱచుటకై పరమశాంతముతో నెంతయోసేపు బోధించు రామచంద్రుడు నేడు నే నెన్నివిధముల విన్నవించుకొన్న నించుక తొందరతోడనే పయనించుటయు నకాండమున నామాయాహరిణము తఱకుబెఱుకుల నమ్మహాభాగుని వంచించి దూరము గొనిపోవుటయు దూరాలోచనాసమర్థమగు రామచంద్రుని దివ్య చిత్తమున కేమియు స్ఫురింపకుండుటయుఁ జూడ నేదో యొక యూహింపరాని యాపద రానున్నదని తోఁచెడి. ఇంతకు భవితవ్య మెట్లున్నదో! కానిమ్ము. భీకరశరచాప ధారియగు రామున కెందును భయములేదు. నేనును జాగరూకుడనై సీతాదేవిని గాచియుండెద.

సీ: సామిశ్రీ! యధిజ్యేశరాసనుఁడై మీయన్న యామృగముపిలువ నెట్లు పరుగిడుచు న్నాఁడో చూడుము. ఇక నొకయింతసేపటి కాయన మృగమును బట్టితెచ్చునుగదా!

ల: (రాముని పోయిన దెసనే చూచుచు) తేవచ్చును.

సీ: లక్ష్మణా! యామృగ మెంతలాఘవము గలది! భర్తచే బట్టువడక తప్పించుకొని పొదల
మాటున కేగె. అయ్యా! మీయన్న కామృగము దొరకకపోవునా!

ల: (అట్లే చూచుచు) దొరకవచ్చును.

సీ: లక్ష్మణా! యేటి కంత సందేహముతోఁ జెప్పుచున్నావు! ధానుష్కశిరోమణియగు
రామచంద్రుడు పనిపూని వెంబడించియుండ నా కురంగము పట్టువడకపోవుట యెట్లు!

ల: (అట్లే చూచుచు) పట్టువడినఁ బడవచ్చును.

సీ: అన్నా! నేఁడేమి యీచిత్రవిధము! నిత్యసంతోషివగు నీమోమున నేఁడేటికో చింతా
రేఖలు గన్పట్టుచున్నవి. నీహృదయమున కేదేని విచారము తోచినదా! ఎట్టి విపత్తు
మయములనైనఁ జింతనొంది యెఱుంగవే. నేఁడేటి కీవిచారభారము!

ల: అమ్మా! సుమిత్రాదశరథులకన్న మిన్నగ నీవును రామచంద్రుఁడును బ్రేమతోఁ జూచు
చుండ నా కిక్కఁ జింతయనునది యెట్లు కలుగ నేర్చును!

సీ: మఱి నీ వేల దృష్టిమార్పక యొకేదిక్కు దీనముగఁ జూచుచున్నావు!

ల: రామచంద్రుఁడు వెల్లిన మార్గమునఁ జూచుచుంటిని. కాని యన్యముగాదు.

సీ: ఇప్పు డేటికోగాని

చ॥ మనమునఁ జేయివెట్టి పలుమాఱు కలంచినయెట్లు చెప్పఁగా
నను వొకయింత లేని హృదయవ్యధ పైకొనుచుండఁ దమ్ముఁడా!

ల: వనటఁ గలంగకమ్మ! ఘనబాహుబలుండగు రామచంద్రుఁ డొ
య్యన హరిణంబుఁదెచ్చి నిను హర్షమునొందఁగఁజేయు నమ్మరో!

(నేపథ్యమున హాల్మణా! యని ధ్వనియగును.)

సీ: (నివ్వెఱవడి) లక్ష్మణా! యేమిది! రామచంద్రుఁడందేని ఘోరాపద నొందె గాఁబోలు.
ఎలుంగెత్తి నిన్నుఁ బిలుచుచున్నాఁడు. అకటా! మఱల నేను నాఘనిఁ జూడఁగలనో
లేనో! తమ్ముడా! యేమి కీడు పైబడనున్నదో!

ల: అమ్మా! మాయావియై మృగరూపము ధరించిన దానవుని పిలుపునవ్వడిగాని మా
యన్న పిలుపుగాదు. భయపడకుము.

సీ: నాకట్లుతోఁపలేదు. ఒరులైన “లక్ష్మణా!” యని నిన్నేల పిలుతురు! అది తప్పుక రామ
దేవుని పిలుపుగనే యున్నది. పర్ణశాలనుండి దూరమువెల్లినపుడు ఘోరరాక్షసులు
పొంచి యామహానుభావుని బాదివియుందురు. లేకున్న నింతబిగ్గరగా నింతదీనముగఁ
బిలిచి యుండఁడు.

ల: తల్లీ! రామచంద్రుని దుర్వారపరాక్రమముఁగూర్చి తొలుతఁటినుండి యెఱింగియుండియు నింకను సందేహించెదవేల!

క॥ లోకము లన్నిఁటఁగలిగిన! రాకాసులపిండు సంగరమున నెదిరినన్
జీకాకొండఁగఁజేయును! గాకుత్సన కెట్టిభయము గలుగదు జననీ!

సీ: అయ్యా! నా కావంతయు శాంతము కుమరకున్నది. హృదయము పరిపరివిధములఁ గలఁ తనెందుచున్నది.

మ॥ అకటా! నాహృదయేశుఁడున్ దనుజమాయావాగురన్ జక్కి కొం
డాకసాహాయ్యములేక ని న్బలిచె రమ్మో! లక్ష్మణా! యంచు; న
య్యకలంకాత్మకుఁ డెట్టికష్టములపాలై యుండెనో! శాతసా
యకచాపంబులు దాల్చి నీ వరుగవే యత్యంతశ్రీఘ్నమునన్.

ల: అమ్మా! యేల యూఱక శంకనొంది భయమును బెంచుకొనెదవు! ధానుష్క-పట్టభ ద్రుఁడగు రామచంద్రుఁడు తుచ్చులగు దానవుల కెన్నడైనఁ జిక్కునా! ఆశూరకంఠీర వున కితరులు సాయముచేయువారా!

ఉ॥ నిండవె చీకటుల్ జగమునిండ! నభం బది వ్రీలిపోచె! మా
ర్తాండుఁడు తప్పుఁబాఱఁడె! సుధానిధి వ్రక్కలుగాఁడె! తారకా
మండలి డుల్లుఁగాడె! నృపమాన్యుని రాము మహానుభావు దై
త్యుండొకఁ డెట్లు మార్కొని మదోద్ధతిఁ జూపఁగ నేర్చుఁ దల్లిరో!

అమ్మా! నీవు సందేహము మానుము.

సీ: లక్ష్మణా! నీవాక్యము జగదభినందనీయమగు రామచంద్రుని పరాక్రమమును గీర్తించు చున్నదేకాని చింతాక్రాంతమై పరిపరిగతులఁ బోవుచున్న నాహృదయమునకుమాత్ర ము శాంతి నొసంగఁజాలకున్నది. రామచంద్రుఁడు జగదేకధనుర్ధరుఁడు గావచ్చును. కాని మాయావులగు ప్రబలరాక్షసులుచేరి తాఁకిన నతఁ డేమిచేయఁగలఁడు! దీని కింత వితర్కమేటికి! “లక్ష్మణా” యని యెలుఁ గెత్తి పిలిచినే! ఇంకను సందేహించెదవా! అయ్యో! యాధ్వని విన్నంతనుండియు నాప్రాణ ముండునట్లులేదు.

ల: అమ్మా! యది ముమ్మాటికిని మాయన్నకంతభ్వని గాదు. రాముని దుర్వారపరాక్ర మము నెఱుంగమి నట్లు శంకించుచుంటివేకాని యమృహత్ముఁడు కనుసన్న నీరేడు తోకముల భస్మీభూతము సేయఁగలఁడు. లోకాతీతవిక్రముఁడగు రామచంద్రుని దర్శన మాత్రమున రక్షింపందలములెల్ల గుండియ లవిసి తెగఁబాటును. విశాలకాంతార

ములఁ గాల్చివైచు దవానలముపై శలభములు మూఁగునే! హర్యక్షరాజముపై మృగ శాబకము లెత్తిరాఁగలవే! తల్లీ! నాగురుడగు రాముఁడెప్పుడును బరులచే జిక్కఁడు. నీవు చింత దక్కియుండుము.

సీ: అయ్యా! నాహృదయవ్యధ నెంతదీనముగఁ జెప్పుకొన్నను నీమనస్సున కెక్కలేదు. నేను వేడుకొనుకొలఁదిని బ్రత్యుత్తరశతంబు లొసంగుచుంటివేకాని చిక్కవడియున్న యన్నకు సాయ మొనరింపఁ బోవైతివి. భువనమోహనమంగళమూర్తియగు రామ చంద్రుఁడు సస్మితముఖాబ్జుడై సమీపమున నున్నంతవఱ కీజీవితము జీవితము గాని యట్లుకానినాఁ డీదేహ మరక్షణమైన నిలువదు. అన్నన్నా! ప్రాణాధికుడగు రఘూత్తమున కాపద వాటిల్లినవేళ ని న్నేన్నివిధముల బోధించి కడకు బాధించి వేడు కొన్న నావంతయేని సరకుసేయక వ్యర్థభాషణములు పెంచి యాలస్యము చేయు చున్నావు. నిశ్చయముగ నీహృదయ మిట్లు వజ్రకఠినమని యేనాఁ డెఱుంగ. అయ్యా! లక్ష్మణా! భరతుఁడు రాజ్యముఁ గైకొనియె. నీవు “సోదరుడు రాక్షసులచే జావనీ లె”మృని యున్నావుకాబోలు. ని న్నేట్లు నమ్మవచ్చును!

ల: అమ్మా! నీశంకలన్నియుఁ గోపముగఁ బరిణమించు చున్నవి. ఈదిన మామృగము కనఁబడినదిమొదలు నాహృదయము సందేహమునే వహించియున్నది. ఆట నూటగుఁ గాక. నూ తాటగుఁగాక. అది కేవలహరిణము గాదు. కపటమనస్కుడైన యెకా నాకరాక్షసుఁడు గైకొనిన మాయాస్వరూపము. జననీ! స్త్రీజనసాధారణమగు కోరిక పెంపున నద్దానినిఁ దెచ్చియిమ్మని రాఘవుని నీవు నిర్బంధించితివి. తోఁచినవిధమున, శ్రీకీ దగ్గయట్లు, వినయమున, నామృగమువెంటఁ బోకుమని నేను రామచంద్రునితో విన్నవించుకొంటిని. త్రికాలజ్ఞుడగు రామచంద్రుఁడు నేఁడేటికో పౌర్వాపర్యములు విచారింపక తొందరపడి యద్దానిని వెంబడించెను. సజీవముగ నామృగము పట్టవడ నందున రామచంద్రుఁడు దానిపై శరముఁ బ్రయోగించియుండును. అవసానసమయ మున నామృగము “హా లక్ష్మణా!” యని యెలుఁగెత్తి యటచియుండును. ఆధ్వని రాముని కంతధ్వనియని నీవు పొరబడి నమ్మియున్నావు. సాయముగఁ బొమ్మని నన్నుఁ దొందరపెట్టుచున్నావు. శాంతము చాలక కఠినోక్తులకు నన్ను గుఱిచేయుచున్నావు. అమ్మా! నీ వెన్ని కఠినోక్తులు పలికినను నాకర్తవ్యమునుమాత్రము నేను శిరసా వహించి నెఱవేర్చవలెను. లక్ష్మణుఁడు వజ్రహృదయుడయిన నంతకన్నఁ గఠినుం డయినఁ గావచ్చునుగాని యొక్కక్షణకాలము తొందరపడి రామాజ్ఞ నుల్లంఘించు వాఁడు మాత్రము కాఁజాలడు. కుటిలరాక్షసభయంకరమగు నీమహారణ్యమున ని

స్నోటి విడిచిపోయిన నట్టిప్రమాదమైన జరగవచ్చును. అప్పుడన్నకు నేనుత్తర మిచ్చుకోజాల. తల్లీ! రాము నానతి నా కనుల్లంఘనీయము. రాముఁ డాజ్ఞాపించెను. నేను కావలియుండెదను. ఆయనమాటకు విధేయుఁడ నగుటతప్ప నా కొండేమియుఁ దెలియదు. పలుమాట లేల! రామచంద్రుఁడేవచ్చి యాజ్ఞాపించుదనుక నేను ని స్నోటివిడిచి యొక్కయడుగైన నవ్వలికి జరగను.

(అని పెడమోమున నిలుచుచున్నాడు.)

సీ: చీ! దుర్బుధీ! నీవు నిక్కముగఁ గటికవాఁడవే! నిమిషనిమిషమునకు నీమూర్ఖత హెచ్చు చున్నది. దశరథునకన్న నెక్కుడు ప్రేమతోఁ జూచు రామచంద్రునకు ఘోరవిపత్తు ప్రాప్తింపఁగా మనంబున నించుకేనియు జడియవు. సుమిత్రాదేవికన్న వాత్సల్యముతో నినుఁ జూచు నేను రామునిబాసినకతమున బహుళచింతాక్లేశమునఁ గుంది యెంత ప్రార్థించినను హార్ష్యము విడువవు. అనుంగుఁడమ్ముఁడనియు సంగరక్షకుఁడనియు రామచంద్రుఁడును, తమ్ముఁడవైన మఱిదివైన నీవేయని యెంచి నేనును, మేమిరు వురమును. నీన్ను మావెంటఁగొనివచ్చి యెంతయు మోసపోయితిమి. “దాయాదుల నమ్మరా”దను నార్యోక్తి మిథ్యకాదయ్యెఁగదా! నీయట్టివారల నెందఱనో చూచి వారట్లు నిశ్చయించియుండుదు. కటకటా! నీవు మాకుఁ దలగడక్రింది పామైతివే!

గీ॥ భరతుఁ డక్కట! రాజ్యవైభవముఁ గొనియె; నీవు దనుజులచే భర్త చావఁగోరి యుంటి; విపుడు నాకనికాచియుంటివేమొ! ప్రాణముఁ ద్యజింతు; నిన్నుఁ జేపట్టఁగలనె!

రామచంద్రునిమృతి విని నాయెడ నేదేనిఁజెడుతలంపున నున్నావుకాఁబోలు. దుర్మౌదయా! శ్రీరామునకు నేను విధేయధర్మపత్నిని. నే నిట్లే నిలుపునీరయిపోదునే గాక నీకలుషమునకు లోనగుదునా! చీ! నీముఖముఁ జూచినఁ బాపము తలస్థించును. నాసముఖమున నుండకుము. తొలఁగుము.

ల: (చెవులు మూసికొని) జగమునంతటిని మ్రింగు పెద్దపిడుగు వడియె. అకటా! నేను టక్కుఁబడనేనా! ఈమె నాజనని సీతామహాదేవియేనా! అయ్యో! చూచుచుండఁగ నే నాతల్లికి నాయం దెంతటి యనుమానము గలిగినది! చీ! నాజన్మ మెంత కలుషభాజన మైనది! సాధ్యమైనంతవఱకు వినయమున నీమెకు బోధించితిని. కాని యీమె మానస మునకు శాంతము గలుగలేదు. తననాథునకుఁ గీడు తలంచితినిని మర్మభేదకములగు వాక్యములచే నొప్పించుచున్న యీమె యెదుర నిక్కముగ నెక్కడఁమైన నిలువఁజాల. “సీత నేల యొంటివిడిచి వచ్చితి”వని రామచంద్రుఁడు న న్నాగ్రహించుననికదా! ఆగ్ర

హింప నిమ్మ, శపింప నిమ్మ. మహాభీమమైన తనధనువున నిశాతబాణమును సంధించి నాతలఁ దెగఁద్రేయ నిమ్మ. ఈమానిసీతీలకము పలుకు కఠోరవాక్యములకన్న శ్రీరాముని శరములు తీక్షణములును హృదయభేదకములును గాఁజాలవు. కావున నే నిప్పుడు రామాజ్ఞ మీఱియైన నీమెను వదలిపోయెదను. (ప్రకాశముగా) తల్లీ! నే నెట్టి నిర్భాగ్యుడనో కాని నేఁడు నీనోర నిట్టి పాపపువచనములు వింటిని. తొలుత మీయిరువుర వనవాసమునకై పరితపించి వాఁడి వాఁడి నిస్సారమైన నాహృదయుమునకు విషలిప్తములగు నిశాతబాణములకన్నఁ దీక్షణములగు నీమాటలు మఱిత నొప్పిని గలిగించుచున్నవి జననీ! పదనుగల చిన్నకత్తులను లక్షోపలక్షలు నా నాడులయందుఁ గ్రుచ్చియున్నను నేను సహించియుండును. క్రూరవిషభీకరములగు కాలవృశ్చికములఁ గోట్లకొలఁది దెచ్చి నాదేహమునందంతయు విడువక కఱపించియున్నను వెనుదీసియుండను. చలచలనిక్రాగు టైలకటాహమున నను ముంచియున్నను నేను జంకి యుండను. మిగులభారముగలిగి వాఁడిగల గొడ్డండ్రతో నాశిరము పరియలు పరియలుగఁ బగులఁ గొట్టించియున్న నే నోర్పుకొనియుండును. ప్రచండమగు నొకమహాగండశిలను దెచ్చి నాదేహమునఁ బ్రతిభాగమును గ్రమక్రమముగ నుగ్గునుగ్గునుగట్లు దినములకొలందిని బ్రాణముమాత్రము పోకుండునట్లును బాధమాత్రము మిక్కుటముగ నుండునట్లును నన్ను నలుగదంపించియున్నను సమ్మతించి నిలిచియుండును. నిగనిగలాడు నెఱ్ఱిని నిప్పులను గొప్పకుప్పగఁ బోసి తన్మధ్యమున నాదేహము నుంచి పుటమువేసియున్నను నేను నిలిచియుండును. ఒక్కొక్కఁడు జగత్తునంతటిని నాశముఁ జేయఁజాలు పిడుగులు వేనవేలు నాశిరమునఁ గురియించియున్నను నేను భయపడియుండను. చలచలధ్వనులతోఁ బైకొనివచ్చు దావానలమున నన్నాహుతిగా నిచ్చియున్నను నిర్భయముగ నిలిచియుండును. గగనోన్నతమైన యొకమహాపర్వతశిఖరమునకు నన్నుఁ గొని పోయి తుద కొక చిన్నశల్యఖండమైన దొరకకుండునట్లపర్వతాగ్రమునుండి భూతలమునకు నన్నుఁ దలక్రిందుగఁ ద్రోయించియున్నను ధైర్యము వీడియుండను. నాశరీరమందలి శల్యములును మాంసమును మేదస్సును దుత్తునియలై ధూమ్రమువలె లేచి యనంతప్రచండవాతావరణమునఁ గలియునట్లు నా విశాలవక్షోభాగమున కెదురుగ మహాశతఘ్ని నొకదానిని నిలిపి వేల్పించియున్నను నేను కనుతెప్పయైనఁ గొట్టియుండను. కాని తల్లీ! మహాశనికఠోరములయిన నీమాటలు నన్ను సజీవముగఁ గాల్పుచున్నవి. జననీ! యయోధ్యలోనుండు కాలముననేగాక యాయరణ్యములలో వసించు నీపదమూఁడువత్సరములనుండియు నావిశుద్ధాంతకరణమును జక్కగ నెఱిగి యెఱిగి

నీ విట్లాడిన నే నేమనఁగలవాడ! అమ్మా! తల్లియే కుమారునిఁ దప్పఁదలంచిన నిఁక లోకములోనివా రేమనవలయు! జననీ! నీవు మాతృదైవంబవని భావించుచుందునే! ప్రత్యహమును ముప్పొద్దును నీకు నమస్కరించు వేళలలో నాకన్నులు నీపాదార విందములనేకాని నీముఖారవిందము నెన్నఁడైనఁ జూడఁ బ్రయత్నింపవని నీకుఁ దెలియదా! అమ్మా! హృదయము శరీరాంతస్థితంబగుటఁజేసి విప్పి చూపరాక యున్నది. తల్లీ! నాహృదయము నిష్కలుషము. పదునాలుగుభువనములకుఁ దల్లివిగ నుండఁదగిన నీవంటి యుదారసౌజన్యశీల నావంటి విధేయసేవకుని దప్పఁదలంచెననిమాత్రము నాకు విచారము మిక్కుటముగఁ గలుగుచున్నది. తల్లీ! లక్ష్మణుఁడు గురుభక్తుఁడో గురుద్రోహియో యీజగం బెఱుంగును. దివారాత్రములును సూర్యచంద్రులును సంధ్యలును దారకలును వనదేవతలును బంచమహాభూతములును దివ్యర్షులును నావిశుద్ధహృదయమునకు సాక్షులుగ నుండకపోరు. నీ వనరాని పలుకులు పలికితివని విచారము నెందుటతప్ప తల్లీ! నీయెడ నా కించుకయుఁ గోపము లేదు. నీ వట్లంటివని కడకు నాభ్రాతయు గురుండును నగు రామచంద్రునకైనఁ జెప్పను. నీ విప్పు డనిన యీ ఘోరకలుషవచనములను నే నొక్కండనే వింటిని. అయ్యవి నాతోడనే పోవలయును గాక. రెండవవాని చెవిబడవైచి సీతామహాదేవి తనమఱిదిని దప్పఁదలంచినదని యాచంద్రార్కము నిను నిందింపఁజేయుట నా కభిమతము గాదు. జననీ! నీయాజ్ఞ ననుసరించి నేను వెడలెదను. నీ కెట్టి యాపదయు గాకుండఁ గాపాడుమని సర్వేశ్వరుని నాసంపూర్ణ హృదయమునఁ బ్రార్థించెదను. తల్లీ! రామచంద్రునిగూడి త్వరితముగ వచ్చి నిన్ను దర్శించు భాగ్యము గలుగునట్లు నన్నాశీర్వదింపుము. (నమస్కరించి, లేచి)

సీ॥ నియమవృత్తిఁ దపంబు నెఱపు చశ్రాంతంబు శాంతులైన మహర్షి చంద్రులార!

పవలు రేలే దివినుండి ప్రజల మంచియుఁజెడ్డ సకలంబు గను సూర్య చంద్రులార!

క్షణమైన నేమఱక జగజ్జనాభివృత్తముఁ జూచు పంచభూతంబులార!

మాశుభ మృగయంబు మనమునఁ గోరు చుట్టమ్ములార! వనదైవతమ్ములార!

గీ॥ నేను పోవుచునుంటి మహానుభావుఁడైన శ్రీరామచంద్రు సాయంబుఁబూని;

యీమహాదేవి సీత శ్రీరాముపత్ని! యేకతమయుండు; దయనువహింపరయ్య!

(నిష్క్రమించు చున్నాఁడు.)

సీ: లక్ష్మణుఁడు వెళ్లుటఁ జూచి సంతోషమునకుమాఱు నా కేటికో విచారము గలుగుచున్నది. ఎన్నఁడులేని విధమున నించుక తొందరపడి యనరానిమాట లని యతని హృదయమును జాల నెప్పించితిని. పాపము. సౌజన్యనిధియగు లక్ష్మణుఁడు పల్లెత్తు

మాటయైన నాడక గ్రుడ్డలనీరు గ్రుక్కుకొనుచు రామచంద్రుఁ డున్నదెసకై పయనించె. అతఁడు కడఘట నాడిన మాట యిప్పటికిని నామనస్సున యుదలుచున్నది. లో నెంత నొప్పిపడెనోకాని, కడకు నే నన్న కఠినోక్తులు తనగురుండగు రామదేవున కైన నెఱింగింపనని వచించె. నాకు సాష్టాంగసమస్కార మాచరించె. దైవములఁ బ్రార్థించె. నా పాదములదెస నొక్కక్షణకాలము చూడ్కి నిలిపి యిచ్చోటు విడిచె. అయ్యో! పదమూఁడువత్సరములుగా నన్నుఁ దల్లినట్లు భావించి యుపచరించిన సుచరిత్రుఁడు. మనసు మెత్తన. ఒక్కమాటయుఁ గలుపుగ నాడలేడు. నా ప్రాణేశ్వరుని నన్ను సేవించుటకై జననిని జాయను సర్వసంపదలను బరిత్యజించి వలచి వలచి కష్టములఁ దలవైచుకొని వచ్చి నిద్రాహారములుమాని మమ్ము గొలిచిన స్వామిభక్తి పరాయణుఁడు. ఏమి చెడుకాలమోకాని పర్వతాగ్రము విడిచిన గండశిలవలె సేఁడు నానోరఁ గఠినోక్తులు పరంపరగా వెలువడినవి. అకటా! సౌజన్యదేవతయగు సౌమిత్రిని సాంద్రాగ్ధ్యములకుఁ దోలితిని. మనోవల్లభు నంతకుముందె యడవులపాలు చేసితిని. ఈదినము నా కేమి విపత్తు మూఁడునున్నదో!

సీ॥ నానాథుఁగూడి వనంబులఁదిరుగ నాయెడకుఁ జిత్రకురంగ మేల వచ్చె!
వచ్చెఁగాక యుపేక్షవహియింపకద్దానిఁ బాలించుబుద్ధి నా కేల గలిగె!
గలిగెఁగాకది నాథుఁగాంక్షింపఁ గాదనకేదానిఁ బట్టితే నేల చనియె!
జనెఁగాక శరముల సమయించి కొనిరాక యిందాకఁ గానలో నేల మసలె!

గీ॥ మసలెఁగాక హృదీశుఁ డాపసిడిలేడి! దీసికొనిరాఁడె యంచుఁ జింతించుచుండ
నక్కటక్కట! హా! లక్ష్మణా! యటంచు! దీప్రమగు నార్తరావ మేతేర నేల!

అకటా! రామచంద్రుఁడింకను సేమముతో నుండునా! ఆపాపిమ్మగ మాయన నెంత దవ్వగఁ దీసికొనిపోయియుండునో! రామచంద్రుఁ డేగినత్రోవ లక్ష్మణుఁ డెఱింగెనో లేక నడుమ బడలుచున్నాడో! నేనిచ్చట నొంటినుండునని నాథునకుఁ దెలిసియుండు నా! ఏల వారింకను రాకున్నారు! అకటా! పూర్వపరిచితములయ్యు సీవనములోని వృక్షములును విహంగమధ్వనులును నాకిప్పు డంతయు భీతిని గొలుపుచున్నవి. ఏటికో యాపాద మిక్కిలి కదలుచున్నది!

పృథ్వీశము—రావణుఁడు.

అదిగో సీత యెదుటనే ప్రత్యక్షమయినది. ఔరా! యేమి యీమందయాన సౌందర్యము! లావణ్యనిధానమై ముద్దులొలుకు సీలలనామణి ముఖము కార్తికీకరాకా శశాంకబింబమునకు విద్యాగురు వగుఁగదా! మనోహరములై విశాలములైన శృంగార

ధవళనేత్రములనుండి వెడలెడు వీక్షణమాలికలు మన్మథుని నీలోత్పలబాణపంక్తులకు వియ్యంబులై యొప్పుచున్నవి. ఏమి యానడక యందము! పుష్పరాశివలె గోమలత్వమును సౌందర్యమును గూర్చుచున్న యీకాంత నెట్లైన నాకాంతగఁ జేసికోవలెను. నాయుద్దనున్న దేవతాస్త్రీలు నప్పరోగణములును గంధర్వకిన్నరాంగనలును మండోదర్యాదిదైత్యయోషామణు లీమె కాలిగోటికైన సవతురారు. ఆహా! సకలభోగభాగ్యములతో సతిసుతులతో బంధుమిత్రులతో సకలదైతేయసామ్రాజ్యముతో నాలంకాపురసర్వస్వమును నేనును నాశమయి పాథోనిధిని గలియుదుముగాక. ఇక్కలికి నొక్కమాటు ప్రక్క నిలిపికొనినఁ జతుర్దశభువనాధిపత్యము లభించినట్లు సంతోషింతునుగదా!

సీ: స్వగతము) ఎవ్వరో ముసీంద్రుఁడు వచ్చుచున్నాఁడు. ఏలొకో యితనిదర్శనమున నాభీతి యెక్కుడగుచున్నది. (ప్రకాశము)మహాత్మా! నమస్కారము.

రావ: నారాయణ.

సీ: స్వామీ! కూర్చుండుఁడు. (అని యొక దర్భాసనముఁ జూపుచున్నది.)

రావ: కూర్చుండెదను.

సీ: ఈజలమునఁ బాదప్రక్షాళనము చేసికొనుఁడు. (అని నీరము నిచ్చుచున్నది.)

రావ: నారాయణ.

క॥ తొయ్యలి! యెవ్వనికూతుర! వెయ్యది నీకులము! నామ వెయ్యది! నగరం బెయ్యది! యడవికి రాఁ గత మెయ్యది! నీచరిత మింక నెయ్యది! చెపుమా!

సీ: మహాత్మా! నాచరితము కోమలమగు మీహృదయమునకు విచారముఁగూర్చునని శంకించుచున్నాను.

క॥ జనకుని కూతుర; దశరథ! జనపతి కోడలను; రామచంద్రుని భార్య; నను సీతయంద్రు; మాపుర! ము నయోధ్య; సమస్తభువనపూతచరిత్రా!

పితృవాక్యమునకై నామనోహరుఁడు పదునాలుగేం డ్లరణ్యావాసము చేయరాఁగా నేనును నామఱిది లక్ష్మణుఁ డాయన వెంట వచ్చితిమి. ఎన్నియో కష్టములు పడుచుఁ బడమూఁడువత్సరములు గడపితిమి.

రావ: దశరథుని నేను చక్కఁగా నెఱుఁగుదును. మీవృత్తముగూడ ననేకపర్యాయములు వినియున్నాను. (స్వగతము) సాసందేహము తీఱినది. ఈమెయే సీతయని దృఢపడినది. ఇక నాకార్యము సాగింపవచ్చును.

(సీత లోనికి వెళ్లివచ్చి.)

మహాత్మా! ఈఫలముల నారగింపుము. దూరపథిశ్రమమున బడలియుందురు. ఇంచుక విశ్రమింపుడు.

రావ: తరుణీ! నీమహాదరము వేయిసత్కారములకన్న నెక్కుడు సంతోషము నా కొసంగుచున్నది. మిగుల భక్తిశ్రద్ధలతోఁ దియ్యని పలుకులతో న న్నెంతయు నలరించితివి. ఇంతకు మించిన సత్కారము లే ముండును!

సీ: ముసీంద్రా! యెరు లెంతటి స్వల్పకార్య మొనరించినను మిక్కిలి ఘనకార్య మని భావించి సంతోషించుట మీవంటి గొప్పవారికి నైజము. నీ కెట్లుపచరింపఁగలనో తోఁపదు.

రావ: (స్వగతము) ఆహా! యీయవతీలలామ సౌందర్యమునకన్నను వినయవిధేయతలు మఱిత హృదయాకర్షకములుగ నున్నవి. ఇట్టి యసమానలావణ్యవతి యింతటి వినయ విధేయతలతో నిట్టి మధురభాషణములతో నాదరించి సపర్యలుచేయు భాగ్యమున కొకనిమిషమైనఁ బాత్రుడైనవాడు ధన్యతములలో ధన్యతముడు. ఈసుందరాంగి ముఖారవిందసౌందర్యమునకుఁ జిటునవ్వువెన్నెలలకు వాలారుఁజూపులకు ముద్దుపలుకులకు నోయారఁపుఁజెయ్యులకు మైమఱచి చిరతరానందము నొందు నారాముఁ డెట్టిమహాపుణ్యసంపన్నుడు! ఆరామునియెడఁ గోపమేగాక నా కిప్పు డీర్ష్యయుఁ గలుగుచున్నది. కానిమ్ము. ఈకాంత నెత్తిన వానికి దక్కనీయను. (ప్రకాశము) వనితా! నాకిప్పు డేయుపచారమును వలదు. నీమగఁడును మఱఁదియు నున్నా రంటివే. వా రేరీ! ఎచ్చట నున్నారు!

సీ: ఈదిన ముదయమున నీపర్ణశాలాపరిసరమున విహరించుచుండగా నొక కనకమృగము గనఁబడినది. దానిని బట్టితెమ్మని నానాధుని వేడితిని. ఆమహాభుజుఁ డద్దాని వెంటఁ బోయి యెంతసేపటికిని రానందునఁ బోగిలి వెదకి తోడితెమ్మని నామఱఁదిని, లక్ష్మణుని బంపితిని. వారు నిప్పుడే వచ్చుచుందురు.

రావ: (స్వగతము) భళా! మిత్రమా! మారీచా! కార్యము నెంతచక్కఁగ నెఱవేర్చి యున్నావు! (ప్రకాశము.) సుందరీ! యేమైన నీవనవాసాయాసము మీకుఁ గలుగవలసినది కాదు. అందునను శిరీషపేళల మగు నీతనూవల్లి కఠోరవనవాసక్లేశమును సహింపఁగలదా!

సీ॥ చండార్కుఁ డంతరిక్షముహాపథంబునఁ జెలరేఁగి యగ్ని వర్షించునపుడు,
వడిరేఁగి సుడిగాలి వసుధాపరాగంబు వెదచల్లి యుద్వృత్తి వీచునపుడు,

చటచటధ్వనుల నెచ్చటఁ దాన యై చుట్టుకొని దావవహ్ని పైకొన్నయపుడు,
గుహలు మాగ్ధ్యోయ నాక్రోశించు మృగపాళి ఘోరముల సాలకించునపుడు,

గీ॥ నెంత కలగుండువడితివో! యెట్టికష్ట ములకు లోనైతివో! యెంత యులికి పడితివో!
కటకటా! యంబుజాస్య! యిక్కాన నీకు! నెట్టి యిడుమల విధియించెనే విధాత!

లావణ్యవతీ! లేత లై యరుణము లైన లేమావిచివృత్తకన్నఁ గోమలము లీ నీ పాద
ములు! ఇట్టి సుకుమారాంగి వాసనములలో నెట్లు సంచరించితివి!

గీ॥ మంచిపూదండ నలుగంగ దంచునట్లు! మాలతీలత నెండలో మాడ్చునట్లు!
పల్లవముల నగ్నిని బడవైచునట్లు! నిన్ను వనులకుఁ దెచ్చు టో నిరుపమాంగి!

సీతా! యాఛాందసబ్రహ్మ నీ కెట్టి కష్టములు గలిగించినాఁడు! అతని కన్న నీ
నాథుఁడో మఱింత శిలాహృదయుఁడు.

సీ: మునిచంద్రా! నానాథుఁ డరణ్యమునకు రమ్మని నన్ను నిర్బంధించియుండలేదు. ఆయన
నెంతయో వేడుకొని నేనె వెంట వచ్చితిని. మహాత్మా! ప్రా ద్దైక్యమున్నది. రామ
లక్ష్మణు లిప్పుడే వచ్చెదరు. అతిథ్యము సిద్ధముచేసెద.

రావ: వలదు. కొంచెము తాళుము. ఆయాతిథ్యముతో నా కిప్పు డవసరము లేదు.

ఆ॥ ప్రక్కజేరి నీవు వాలారుజూపులఁ బఱపి యొక్కపలుకు పలికితేనిఁ
జాన! సకలలోకసామ్రాజ్య మనుభవిం! చినవిధాన సుఖముఁ జెంద నేర్తు.

కామినీ! కొండొకసేపు నాయుండ నుండి నీవాలుజూపుల నాపైబరపి నా హృద
యమునకు సంతోషముఁ గలిగింపుము. నా కదియ చాలును. నే నాతిథ్యముకొఱకు
వచ్చినవాడను గాను.

సీ: అయ్యా! నీవు వేటుభావముతో నున్న ట్లున్నది. నీవేషమునకును భాషణమునకును
మిక్కిలి వ్యత్యాసము కనబడుచున్నది. నీవు నిక్కపుఁదాపసుడవా! లేక మాయా
వేషమును ధరించి వచ్చిన రాక్షసుడవా!

రావ: (చిఱునగవుతో) చల్లకు వచ్చి ముంత దాచినట్లు నీకడ నావృత్తాంత మెఱిగింపక
పోయిన నేమి ప్రయోజనము! పరమసంతోషముతో నన్ను నీ కెఱిగించుకొనెద.
అవశ్యము వినుము.

ఉ॥ తాత విధాత; తండ్రి గుణధన్యుఁడు విశ్రవసుండు; లోకవి

ఖ్యాతము లంక కాపుర; మనంతబలాధ్యులు దానవుల్ పదా

బాతముఁ గొల్పు దాసులు; ప్రచండపరాక్రమధాటి నీజగ
ద్యాతములఁ జయించితిని; రావణుఁ డందురు నన్ను సుందరీ!

తనీ! నాచెలియలు శూర్పణఖ నీ నిరుపమానసౌందర్యముఁగూర్చి చెప్పి నప్పటి నుండియుఁ బట్టరాని తమకమ్మున ని న్నెప్పడు చూతునో యని యువ్విభులూరితిని. ఇప్పుడు నిన్ను సమీపించితిని. పంచశర శరాసన పరిముక్త నిశాత శర పరంపరలకన్నఁ దీక్షణములగు నీకటాక్షమాలికలు నాహృదయమును వ్రయ్యలుచేసి నన్ను నీపాదము లపైఁ దోయుచున్నవి. (పడి) న న్ననుగ్రహించి నీదాసునిగ నేలుకొనుము.

సీ: దుర్హృదయా! దూరము పొమ్ము. చూచుచుండగనే యెంతటిమోసమునకుఁ బాల్పడి తివి! పూజ్యమగు బ్రహ్మవంశజుడవయ్య నీ కున్నతగుణములు గలుగ వయ్యెగా! ఇప్పు డంతయు స్ఫురణకు వచ్చుచున్నది. మాయామృగకారణమున నాకు నరణ్యమధ్య మునకుఁ బంపి నే నొంటినుండు సమయమువేచి తాపసుఁ డను భ్రాంతి గలిగించి వచ్చి యిట్టి కలుషవాక్యము లాడుచున్నావు. పతివ్రతలఁ జెనకుట తల నఱుకొనుటయే సుమా! నీ! నీ వెంత ధర్మహీనుడవు! పాపాత్మా! తొలఁగుము.

రావ: ననితా! యేల తొందరపడెదవు!

గీ॥ కడుపునిండుగఁ గుడుచుచుఁ గంటి కింప! యిన చెలుల బల్కినేసియు నేలవలయు
ననెడి ధర్మంబె కాని చంద్రాస్య! వేఱు! ధర్మములు లేవు దైత్యసంతతుల కెందు.

సీతా! నేను లక్ష్మీపలక్షల స్త్రీలతో మెలంగినవాడను. స్త్రీవిషయకమైన శృం గారశాఖలో నావలె ననుభవముగల రసికుఁ డుండఁడు. అది యటు లుండనిమ్ము. సుర గరు డోరగ కింపురుష యక్ష సాధ్య విద్యాధరస్త్రీలు లక్ష్మీపలక్షలు నాహర్మ్యముల నివసించుచున్నారు. ఎట్టిమహాశౌర్యవంతుల పత్నులయినను మదీయకటాక్షమునకై ముప్రొద్దును గనుపెట్టియుందురు. అట్టి నేను నిన్ను మిక్కిలి ప్రార్థించుచున్నాను. నన్ను దూఱుట నీకు మేలుగాదు. నామాట విని నావెంట రమ్ము. నిఖిలభోగము లనుభవించెదవు.

సీ: దురాత్మా! యాఁడుదాన నని నోరికి వచ్చినట్లు వ్రేలుచున్నావా! నీవు షరస్త్రీల నెందఱ నేనిఁ జెఱగొనితెచ్చి పుణ్యము గట్టుకొనియుండిన నుండవచ్చును. నాయొద్ద నిట్టి మాటలు పలుకకుము. రాముని శరణాలముల నీశరము వేవ్రక్కలై భూమిపైఁ బడును. దుష్టచిత్తా! ఒంటినుండు స్త్రీలను మోసగించి చెఱుప వచ్చితివా! నీ కాయువు మూడిన ట్లున్నది.

రావ: సీతా! కొంచెము శాంతింపుము. ఈకోపము లెల్లప్పుటికి నుండునవికావు. నీ
వాక్యములకు నేను గోపింపను. ఎంతటి యభీష్టమున్నను స్త్రీలు తొలుత నింతమాత్ర
మైన గడుసుడనము చూపరా!

గీ॥ లలన! యిప్పుడు కోపోక్తులఁ బలుకు నీవ! ప్రేమమై కొంతవడి కాదరింపఁగలవు;
మొదలు గర్జించు మేఘమే పిదపఁ బూర్ణ! వృష్టి గురిసి లోకముఁగాచువిధముగాఁగ.

లతాంగీ! నీ వెన్ని కఠినోక్తులు పలికినను నాకుఁ బరమసంతోషము. ఎండవేడిమి
నెఱింగినవాడే నీడయందలి సుఖముఁ దెలియఁజాలును. ఇప్పుడు కఠోరవాక్యములు
వెడలించు నీమోచినుండియే మున్ముందు తియ్యని యధరామృతమును గ్రోలు పుణ్య
ము నాకు లభింపఁగలదు. అయ్యో! తరుణీ! తాఁకినఁ గనుగందు నీకోమలశరీరమున
కారాముఁ డెంతపశుప్రాయుడో! వల్కలములను గట్టిచియున్నాడు. శృంగార
వనములయందు మణిమయహర్మ్యములయందు వేసవేలు చెలికత్తె లూడిగముసేయ
నాపట్టపుడేవివి గమ్ము. భామా! ఆహా! నీ పే రెంత మధురముగ నున్నది! రాను
రాను నీవును నాకన్నులకు మఱిత మోహనముగఁ గనఁబడుచున్నావు. సీతా! సీతా!
యీమరుబాధ కోర్వఁజాల. రమ్మ. నీబిగికోఁగిటఁ దేల్పుము.

సీ: దురాత్మా! పతివ్రతాంగనల దురాలాపము లాడు నీనాలుక వేయి చీలిక లగును. ధర్మ
రక్షకుడగు భగవంతుఁడు నీశిరముపై నేటి కొకమహావర్షతము వైచి ని న్నంతము
నొందింపకున్నాడు! చీ! దుర్మార్గుడా! పంచనాథరాయణా! యిప్పటికైన నిచ్చోటు
పాసి పోయి నీప్రాణమును గాపాడుకొనుము. ఈసంగతి శ్రీరాముఁ డెఱుంగునేని...

శా॥ కోపాటోపవిజృంభణంబుమెయి నత్తుల్ నివ్వలగొప్పఁగాఁ,
జాపారోపిత చండకాండముల విశ్వం బెల్ల ఘూర్జిల్ల, నీ
వే పాతాళముఁ జొచ్చి డాగినను బోనీ కల్లె నీశీర్ష మో
పాపాత్మా! భువి గూలనేయు దివిజుల్ ప్రాపుండి కాపాడినా!

రావ: సీతా! నే నెంతదూరము పైరించుకొని సామవాక్యము లాడుచున్నను నీవు మార్భ్య
మును విడువకున్నావు. ఏమీ! నీరాముఁడు పరాక్రమవంతుఁడు నన్నుఁ జంపువాఁ
డునా! నాకు భయ మెత్తి దేహ మాపాదమస్తమును వడ కెత్తుచున్నది! తరుణీ! నీతో
నిన్నిమాట లేటికి! నాసహజస్వరూపమును జూపెద. చూడుము.

ఉ॥ దండిగ బాహు లిర్వది ముదంబున నెత్తి సగోత్రమైన బ్ర
హ్మాండమునెల్లఁ బిండియగున త్తొనరింపఁగఁ జాలు సాహసా

ధండబలుండ; నాయెదుట దర్పవిహీను సరణ్యవాసు శూ
రుండ నెదేల! రాము నెవరు? గనరో! యొకబక్కమానిసి.

(నిజరూపముఁ దాల్చును.)

సీ: (చూచి భయమున) దేవా! పదితలలు నిరుపదిబాహువులు గలిగి, జగద్భయంకర
స్వరూపముగల యొక ఘోరరాక్షసుఁడు తొరసిలి నన్ను బాధించుచున్నాఁడు. నీసాయ
ములేక యొంటిమెయి నిందు దురపిల్లి వాపోవుచున్నదాన. హా! రామచంద్రా!
(మూర్ఛిలు చున్నది.)

రావ: ఈమె నన్నుఁ జూచి భయమున మూర్ఛిలినది. ఇదియే మంచి సమయము.

మ॥ అమరేంద్రాదులఁబాట్రోలి కడుఁబూజ్యంబౌ సుధాపూర్ణకుం
భముఁ బక్షింద్రుఁడు తాను గైకొనినతేవ, లోకసంక్లాఘసి
యమహామంజులతానిధానయగు నీయబ్జానన బట్టి శీ
ఘ్రముగాఁ జేకొనిపోవువాడ విహితవ్రాతంబు లగ్నిపఁగఁ.

(ఎత్తికొనిపోయి రథముపై నుంచును.)

తృతీయాంకము.



శ్రీ

సీతావహరణము.

చతుర్థాంకము.



రంగము—అరణ్యమధ్యము.

రాముడు ప్రవేశించి.

క॥ ఈ మాయామృగరాక్షసు భీమంబగు నార్తరవము వినిన పిదప నా
సౌమిత్రియు భూపుత్రియుఁ దా మేగతి పట్టిరో! వ్యధాభారమునఁ!

ఈమాయాహరిణము పట్టెద మన్నఁ జేజిక్కక, కొట్టెద మన్న నెమ్మేనిమెఱుంగుల
నాసగొల్పుచు సీమహారణ్యమున న న్నెంతయో దూరము తెచ్చినది. ఇంతదూరము
వచ్చియు నింత శ్రమపడియు దీనిచర్యమైనఁ దీసికొనిపోయి సీత ముద్దు చెల్లింపజాలక
పోతిని. మఱియు నిది యొకరాక్షసుడై మదీయశరాహతిఁ గూలునపుడు 'హా! లక్ష్మ
ణా'యని యార్తరావము వెడలించెను. ఈధ్వని విని సీతయు లక్ష్మణుడు నెంతభయ
పడిరో! ఎంత చింతించిరో! శోకాతురమై దీనాననయై సీత లక్ష్మణు నెన్నియోవిధ
ముల నొప్పించి కడ కొప్పించి నాకడకు బా మ్మని యుండును! కోమలహృదయుండగు
లక్ష్మణుఁ డామె వ్యధఁ జూడలేక నాకొఱకై బయలుదేరియుండు నేమో! నాయెడమక
న్నదరుచున్నది.

చ॥ ననుఁ గనకుండెనేనియు క్షణంబును నోర్వఁగలేని యామహి
తనయయు, నన్నె దైవ మని తద్దయు భక్తిని గొల్చు లక్ష్మణుం
డును మృగచైత్య దుస్సహ కఠోర నినాదము విచ్చు నెంతగా
సిని బడియుండ్రో! వారలకు సేమము గల్గెడుఁగాత మియ్యెడఁ.

నేను శీఘ్రముగఁ బర్ణశాలకేగెద. అడుగో దీనాననయై లక్ష్మణుఁ డిచ్చటికే
వచ్చుచున్నాడు. నేను సందేహించినట్లు కార్యగతులు నడచియుండును.

లక్ష్మణుడు ప్రవేశించి.

ల: విచారాక్రాంతచేతస్కుడై రామచంద్రుఁ డెదురుగ వచ్చుచున్నాడు (సమీపించును)
రా: (ఆత్రముతో) లక్ష్మణా! యేమి యిటు వచ్చితివి!

ఉ॥ సప్తమొగం బి దేల మలిన మ్మయి చూపెడుదీనవృత్తి! డా
దప్తల నన్నుఁ జూచి కనుదమ్ముల నశ్రులు నించె దేల! నీ

నెవ్వగ కేమిహేతు! వవనీజ సుఖమ్మున నున్నదే! నినుఁ
గ్రొవ్వన దానవుల్ చెనకిరో! వచియింపఁగదన్న లక్ష్మణా!

సామి! నీదీనానముఁ జూడ నాహృదయము భేదించుకొనిపోవుచున్నది. అన్నా!
నీ వేటి కిందు వచ్చితివి! జానకి యే మైనది!

ల: పర్ణశాలకడ నున్నది.

రా: ఆమె నొంటి విడిచి నీ వేల యిటు వచ్చితివి!

ల: నీసేమము దెలిసికొని ని న్నామెయొద్దకుఁ బిలిచికొని పోవుటకు.

రా: సామి!

గీ॥ సీత సేమఱ కెపుడు రక్షింపు మనుచు! నాజ్ఞయిడి నేను రాగ నీ వట్లుసేయ
కబల నేకాంగి దానవప్రబలమైన! దారుణాటవి విడిచి రాఁ దగునె! చెపుమ!

ల: దేవా! యధిజ్యేశరాసనుండవై నీ వా హరిణమువెంట నరణ్యమునకు వచ్చిన కొంత
వడికి 'హా! లక్ష్మణా' యని యార్తనినాదము పర్ణశాలయొద్దకు వినవచ్చినది. ఆ
నాదము సీతామహాదేవి నీకంతధ్వని యని భ్రమించి నీసాయ మై పొమ్మని నన్ను నిర్బం
ధించినది. దుస్సహమయిన యామె మనోవ్యధఁ జూచి నిన్ను వెదకుచు నిటు వచ్చితిని.

రా: లక్ష్మణా! యీవిషయమున నీవు దీర్ఘాలోచన చేయలేదు.

మ॥ గుమ్ములై లోకములెల్ల మార్కొనిన నుగ్గుఁ నూచముఁ జేయఁ జా
లు మహాసత్వృడ నంచు న న్నెఱిగియుఁ లోలాక్షి బాధించె న
న్న మహావేశముతో ధరాత్యజ నరణ్యంబందునఁ డించి య
ల్పమర్తి వత్తువె! యింత నంత నయినఁ బ్రాపుండఁగాఁ జెల్లదే!

కుమారా! స్త్రీయగుట నెఱుక సాలక మీవదినె నాసేమమునుగూర్చి శంకించిన
శంకించెఁగాక. నీవు సాపరాక్రమము నెఱుంగుదువే! నీ వైన నామెకు ధైర్యము
బోధింపలేదా!

ల: అన్నా! విన్నవించుకొంటిని.

క॥ త్రిభువనములు నొక్కఁడై కడు రభసమ్మున పైఁబడినఁ బరాక్రమ తేజో
విభవాభిరాము రామ! ప్రభు నోర్వఁగఁజాల వనుచుఁ బలికితి దేవా!

ని న్నొంటి విడిచి పోయిన నీయరణ్యమున నీ కే యాపదయైనఁ దటస్థించిన మా!
యన్న నను శిక్షించు ననికూడ నామెకుఁ దెలిపితిని.

రా: అయ్యా! నీ వింతదూరము చెప్పికొన్నను సీత తెలిసికొనఁజాలక పోయెఁగదా! ఆహా

శ్రీ లెంత చపలచిత్తలు! ఇట్టి భయభక్తులులేని భామను జనువ్రమెయి వెంటఁదీసి
కొనివచ్చుట నాది తప్ప.

ల: దేవా! యామహాజననిపైఁ గినియకుము. ఇం దా తల్లి దేమి తప్పగలదు! నీకొఱకై
పొమ్మని నిర్బంధించెనేకాని నేను పో నని చెప్పి వెడిలి రాకుండిన న న్నామె యేమి
చేసి యుండును! ఆమె దుస్సహవిచారమునకుఁ బాపాణకఠిన మగు నా హృదయము
మెత్తవడి, యామె వేడికోలు నెపముగ నిడి సీత నుగ్రారణ్యమ్మున డించి నేనె
నిన్ను వెదకుచు నిటు వచ్చితిని. ఆమెను విడిచివచ్చినందులకై నన్నుఁ గినిసి దండిం
తువుగాక. జగత్పూజ్యయు ననపరాధయు నగు మాతల్లిపై నలుక వహింపకుము.

రా: లక్ష్మణా! సీత దానవులచే నపహరింపఁబడిన నెంతటి మానహాని! శ్రీరాముఁ డరణ్య
వాసకాలమున నాలిని గోలుపోయె నని జగజ్జనులు నిందించుచుండ నాయపకీర్తి నెట్లు
భరింతును!

ల: దేవా! యీదిన మాపాడులేడి కనఁబడినప్పటినుండియు, నది మాయామృగ మని
నీతో విన్నవించినను నీ వద్దానిని వెంబడించినప్పటినుండియు నామనస్సు సహజసుఖ
స్థితియందు లేక మిక్కిలి కలఁత నొందియున్నది. దానికిఁబోదు నాజనని హృదయవ్యధ
నన్ను మఱింత కుందించినది. కావున ననాలోచితముగను దూరదృష్టిలేకయు మంద
ప్రజ్ఞుడనై యామె నొంటి విడిచి యిటు వచ్చితిని. ఈయపరాధమంతయు నాశిరమున
నున్నది. దీనికి నేను శిక్షార్హుడ.

రా: లక్ష్మణా! యానాతి నొంటివిడిచి వచ్చినందున నేవివత్తు వాటిల్లునో యను భయమున
నట్లంటిని. కాని కుమారా! నీహృదయము నే నెఱుంగనా!

ల: దేవా! మన మిందుండి చింతించిన నేమి ప్రయోజనము! త్వరితముగఁ బర్ణశాలకేగుదము.

రా: అట్లే పోవుదము. (నడచుచు) కాని లక్ష్మణా! మహాజనసత్వములు గలిగి శీఘ్రముగ
నడచు వాడుకగల నాకు నేఁ జేటికో నీతోఁగూడ నడచుటకు శక్తి చాలకున్నది.
లక్ష్మణా! యొకించుక తిన్నఁగ నడవుము.

ల: అన్నా! నేను జవముతో నడవక యిదివఱకే తిన్నఁగా నడచుచున్నాను.

గీ॥ మానవులకు సంతోషసమయములందు! దేహదార్ధ్యంబు వృద్ధియౌ ద్విగూఁగితముగఁ,
దన్నిరోధక విషమ దుర్దశలయందు! మొదటిభృతిగూడ వమ్మయి పోవుచుండు.

దేవా! యెట్టులో నడచి మనము పర్ణశాలఁ జేర వచ్చిమి.

రా: లక్ష్మణా! యిదియేమి వైపరీత్యమో చూడుము!

ఉ॥ వాకిటనున్న కీరము శుభంబగు పల్కులు నేడు పల్కదే
లా! కలనాద మొప్పుగ; నిలాసుతయున్ దనపూజ్యమైన వీ
క్షాకమనీయవక్త్రమునఁ గన్నులపండువు నేడు సేయదే
లా! కలకాలమున్ సలుపులాగు వెలార్పుచు నవ్వవెన్నెలల్.

సామిల్రీ! పర్ణశాలాద్వారమున సీతాదేవి పెంపుడుచిలుక నేడేలనో నన్నుజూచి
విజయవాక్యములు పలుకక మోము వ్రేలవైచుకొని యున్నది. చిటునగవువెన్నెల
లలర సంపూర్ణ పూర్ణిమా చంద్రమండలమును దలఁదన్న ముద్దుమోముతో మీ
వదిన నేడేటికో నాకనుంగవకుఁబారణ మొనరింపకున్నది. లక్ష్మణా! సీత లేదు.

గీ॥ కడుపు చల్లఁగఁ గౌసల్య గనిన కొడుకు! దశరథుని పూర్వపుణ్య పాదప ఫలంబు
రామచంద్రుండు కడకు భార్యావియోగ! పరమనిర్భాగ్యతఁ జేర్పఁబడెనె యకట!

ల: (స్వగతము) అయ్యో! యీమహాభాగుని దీనదశ యెట్లు చూడనగును! ఎట్లీతని
శోకము నపనయింపనగును! ఏమని ప్రత్యుత్తర మొసంగుదును! (ప్రకాశము) దేవా!
సీతాదేవి పర్ణశాలలో నిదురించుచున్నదేమో!

రా: నా కా సందేహము లేదు. అయిన వెళ్లి చూచెద. (పర్ణశాలఁ బ్రవేశించుచున్నాఁడు.)

ల: అకటా! యావేగ విచారభార పరికంపితములగు సీసందిగ్ధసిమిషములు మిక్కిలి దుస్సహ
ములు. సూర్యవంశము సకలకల్యాణసంపదలతోఁ బాదలవలయుననుటయో లేక
యింతటితో వైభవముఁ గోలుపోయి పాడై పోవలయుననుటయో నిర్ణయింపఁబడు
విషమసమయము వచ్చినది. పూజ్యమైన యో సూర్యాన్వయమా! నీయశాన్విత్య
విలాసమంతయు సీతాదేవి 'కలదు' 'లే' దను రెండు చిన్నిమాటలపై నిలిచియున్నది.
సీతాదేవి కలదనిన సర్వలాభప్రయత్నములును గలవు. అన్నియాశలును గలవు. మా
దేహములఁ బ్రాణములుగూడఁ గలవు. సీతాదేవి లేదనిన నన్నిభాగ్యములు లేవు.
ఆశలును లేవు. దేహప్రాణములును లేవు. అకటా! యిది యెట్టి భరింపరాని సమ
యము! రామచంద్రుని వాక్యము మాభవిష్యత్తు నెట్లు నిర్ణయించునో!

రా: (పర్ణశాలలో)

గీ॥ పోయితే! సీత! నన్నుసహాయుఁ జేసి కరము గాఢాంధకారబంధురమయైన
పర్ణశాలాంతరమున నన్ బడఁగఁద్రోసి కటకటా! నీవు వేఱులోకంబుఁ జేర.

హా జనకగాజతనూజా! సీతా! నీదర్శనముఁగూడఁ గలవుచేసి నన్నెడఁబాసిపోతివే!

ల: అకటా! మిన్ను విడిగి మీఁదఁ బడియె. సందేహించినది స్పష్టముగ దాపురించె.

రామచంద్రుని సంతాపవాక్యములు వాఁడిములుకులకన్నఁ దీవ్రముగ నాచెవిఁ బడుచున్నవి. మాయాశలన్నియు నడుగంటిపోయె. మావంశచరిత్రమున నియ్యది గొప్ప విషమదశ. అయ్యో! మాతా! మ మ్మిట్లు శోకసముద్రమున ముంచిపోదువే! తోలు తనే వనవాసక్లేశమునను దశరథుని మరణమునను ఖిన్నులమైయుంటిమే! తల్లీ! మైథిలీ! యిప్పుడు నీవియోగదుఃఖము గలిగించి మమ్ము మఱిత గతిహీనులను జేసితివే! అమ్మా! నిన్నుఁ బాయుట యీజగమును బాయుట.

సీ॥ అనసూయమొదలు మున్యంగన లీవార్త విన నిల్వనిరయి పృథివిబడరె!
రాజర్షి జనకభూరమణుండు దుఃఖాబ్ధి నీది ప్రాణముల వహింపఁగలడె!
సదయాంతరంగ కౌసల్య శోషిలి గోడుగుడుచుచు ధాత్రిపైఁగూలిపోడె!
నీచెలి నీకూన నీదాసి నాసతియూర్చిల జీవించి యుండఁగలడె!

గీ॥ యమ్మ! నినుఁ బాయుచే నిజంబైన నేను! రామచంద్రుండు సకలసాధ్వీమణులును
జననులును బంధులు నయోధ్య సకలజగము! లకటకట! క్రుంగిపోమే శోకార్ణవమున.

రా: (వెలుపలికి వచ్చి)

సౌమిత్రి! నిన్నును నన్నును బ్రాణాధికముగఁ జూచి యాదరించుచుండిన జగత్పావని జనకతనయ యీదినము మనకు లేదు.

సీ॥ ఏబాల జనకపృథ్వీశ్వరుకులము పావనముచేయ జనించెఁ దనయయగుచు!
నేనాతి దశరథుని ల్లుద్ధరించు సద్గుణములుగల పెద్దకోడలగుచు!
నేకాంత నాపుణ్యమేపార ననుఁ బెండ్లియాడి నక జేరె సర్థాంగియగుచు!
నేధన్య నిన్ను నెంతే దల్లివలెఁబ్రయంబాదవ విచారించు వది నెయగుచు!

గీ॥ నాజగత్పూజ్య యార్ద్రాసౌహార్దహృదయ! యామహాసాధ్వీ నాదుప్రాణాధికాను
రాగనిలయ సద్గుణగణరత్నరాశి! నాదుసతి సీత లక్ష్మణా! నాకు లేదు.

మనోహరప్రపంచమును గాఢాంధకారమునఁ బడద్రోసి పోవు సూర్యప్రభకరణిఁ దమ్ముడా! యవసీతనూజ న న్నెడఁబాసి పోయినది.

ల: ఆవును బాసిన క్రేపునకువలెఁ దల్లికి దూరమైన బిడ్డకువలె నాజనని సీతాదేవిని బాసినశోకమున నాకు మతిభ్రమ గలుగుచున్నది. ఏదేని యైంద్రజాలికశక్తిచే దేహము మీఁది యెఱుకమాత్ర ముండునట్లుచేసి ప్రాణసత్వమంతయు హరించిన నెట్లుండునో యట్లు నాదేహప్రాణములు క్షీణబలము లగుచున్నది. ఓడ విరిసి పట్టుకొన నేయూతయు లభింపక యపారసముద్రమధ్యమునఁ బడు విపన్నులవలె మనము

జానకీవియోగశోకాంబురాశిని బడితిమి. ఇది యేసాహాయ్యసంపత్తియు లభింపని నిర్జనా రణ్యము. మనకై మనము ధైర్యముచెప్పుకొని నిలువవలెనేకాని మనల నూరార్చు వారు లేరు. దేవా! శోకసంతప్తహృదయుడవయిన నిన్నుజూచి నేను సహించుకొనఁ జాల. ఇది గొప్ప విషమపరితౌసమయము. ఎట్లో ధైర్యము నవలంబింపుము. అయ్యో! మనభవిష్యత్తంతయు నిట్లు గాఢాధికార బంధురమై పోవచ్చునే! .

రా: లక్ష్మణా! యీశోకమున నీముఖము మిక్కిలి చిన్నవోయినది. సీత తన వియోగమున నన్నుఁ గుందించుచున్నది. కాని నీకుమాత్రము తక్కువసంతాపముఁ గలిగించియుండునా! అయ్యో! సీతయెడ నాకెంత ప్రేమగలదో యంతకన్న నీకామెయెడ భక్తి మిక్కుటమే! నన్ను సీతావియోగమొక్కఁడే బాధించుచున్నది. నిన్నది యొక్కఁడే గాదుగదా! ఒక్కఁడు సీతావియోగదుఃఖమును వేఱొకఁడు తన్దుఃఖముద్రమునఁ దద్దయు మునింగి ధృతిదూలియున్న నాహృదయవ్యధఁ గన్నులారఁ జూచి యోర్వవలఁచుదుఃఖమును నిన్ను రెండువిధములగు బాధలు కలంచుచున్నవి. అట్లు ద్విగుణితదుఃఖమున మునింగి యుండి యింకను నాకు ధైర్యము నుపదేశించి యుపచరించుచున్నావు. సౌమి! నీవెట్టి యుదారగుణంబుల ప్రావహో!

ల: (స్వగతము) అకటా! నాధైర్యమంతయు ఓడించిపోవుచున్నది. జగదేశ్వర్యరాశియగు నీమహాభాగుని హీనునిభంగి వగచుచుండఁజేసితే దైవమా! అకటా! యీసతీవియోగము లెప్పుడు ననుభవించువారికి హాలహలతుల్యములు. చూచువారి హృదయముల కంగారకసదృశంబులు.

రా: సౌమి! యేల నాతోఁబలుకవు!

సీ॥ ప్రొద్దుపోకకు సీత పూవుటీరంబున నందంద మెలఁగునో యరయనన్న!

ల: పూఁదోటఁ దీవెగుంపులు చలించుటెకాని ధరణిజ యున్న చందంబుగాన!

రా: ముదకంబుఁ గొనిరాగ నువిద సరస్సున కేగెనో యటుచూడుమీ! కుమార!

ల: చలదు త్రరంగపంక్తుల పోలికలెకాని యాతటాకముచెంత సీత లేదు!

రా: రక్కసుల్ చెలరేగి స్రుక్కింతురని శైలబలములఁ జేరెనో వెదుకవయ్య!

ల: యల్లిబిల్లిగనున్న వల్లిమతల్లులెకాని సీతాదేవి కానరాదు!

రా: పులులు భూమిజను గండలుకండలుగఁజేసి స్రుక్కించెనో వెల్లిచూడవయ్య!

ల: పండుటాకులు రాలిపడిన కుప్పలెగాని ధవళాక్షి జనకేంద్రుతనయగాదు!

రా: గీ॥ ధ్వని విసంబడెఁ బోయి సీతను వెదకుము!

ల: పికరుతముగాని వైదేహి పిలుపుగాదు!

రా: కట్కటా! జానకీ! నన్నుఁ గనికరంబు
మాని యెడఁబాసితే యుగ్రకాననమున!

ల: దేవా! యి దెచ్చటను జానకీ గానరాదు. స్నానమాడ గోదావరికి వెళ్లెనో ఫలము
లకై వనమునఁ దిరుగుచున్నదో!

రా: సోమిత్రీ! యాసందేహముమాత్ర మేల తీఱకుండవలయు! పోయి వెదకుదమందువా?
ల: నీ వేటికి! నే వెళ్లి చూడఁదగ్గతావులఁ జూచి వచ్చెద. నీ వొకించుక విశ్రమింపుము.

రా: కానిమ్ము. (లక్ష్మణుఁడు నిష్క్రమించుచున్నాఁడు.)

రా: హా! సీతా! యెట్టిసంతాపమునకు నను గురిచేసితివి. నిష్ఠూరారణ్యమున నన్ని ట్లొంటి
విడిచి యకస్మాత్తుగ నంతరింతువని కలలోనైనఁ దలంపనైతినే! పదమూఁడుసంవత్సర
ములక్రిందట నాకు రావలసిన ధరణీసామ్రాజ్యభారము నాయెడనుండి తొలఁగిపోవుట
యట్లుండఁ గైకేయామాత కోరిక పెంపున జనకుఁడు దశరథుఁ డాజ్ఞాపింపలేక కడకుఁ
దిన్నగా వచింపనైనలేక నన్నుఁ జతుర్దశసంవత్సరములు మహావివేకములకుఁ బంపు
నపుడుగూడ నేను సహించుకొని యుండఁగలిగితిని. మహారాజన్యోచితమయిన మంగ
ళవస్త్రములు విడిచి కర్మశ్రములయిన యీ నారచీరలు ధరించి మునులవలె జడలఁ
బేడుకొని యీసన్న్యాసివేషమును బూసినపుడైన నేను చింతించియుండలేదు. కాని
సీతా! నీ యీ వియోగము నాహృదయమును భేదించుచున్నది.

సీ॥ దర్భాసనంబులే తపసియరత్నసింహాసనంబులకన్న హర్షమిచ్చు;
నీపర్ణశాలలే హేమనిర్మితమహాప్రాసాదతతికన్న రక్తి నెఱపు;
బృఘశిలాకంటకావృత మీవనం బయోధ్యాపురికన్న సౌఖ్యం బొసంగు;
ఘాతుకసత్వసంఘాతముల్ హృద్బంధుతతికన్న మిగుల నాప్తతను గూర్పు;

గీ॥ బంకజేక్షణ! నీవు నాబజ్జనుండ! దండకయె నాకు సామ్రాజ్యధామమయ్యె;
రమణి! జగమె గాడాంధకారమున మునుఁగు పగిదిఁ గనుపట్టె నీవు నక బాయుకతన.

ఉ॥ నీదువియోగభారమును నే సహియింపఁగనోప! నోప! నా
మీఁదఁ జలంబు మానుమని మిక్కిలి ప్రార్థన చేయువాఁడ! నా
యీ దురవస్థ మ్మాన్వి తమి నేలఁగ ని న్నెదె వేఁడువాఁడ! రా
వే! దయఁ జూడవే! పలుకవే! ననుఁ జేరి సమాదరింపవే!

సీతా! నీకు నాపైఁ గరుణ కలుగదా! నీవు నన్ను మన్నించి యేలుకొనవా! చం
ద్రాననా! కార్తికరాకాశశాంకబింబమును దలదన్ని మందహాసజ్యోత్స్నల వెదవల్లి

హృదయాహ్లాదకరమైన నీమనోహరవదనముతో వాకుఁ గనువిం దొనర్పవా! నన్నాదరించు విశుద్ధప్రేమ లోలుకాడుచుండు నీ విశాలదీర్ఘలోచనములనుండి మనోహరతరళదృష్టుల నాపైఁ బరపి నన్నలరింపవా! జానకీ! యొకనిమిషమైన నన్నెడఁబాయకుంటివే! నేఁడేల యీవిషమవిధానము! నేనును సౌమిత్రియుఁ బర్ణశాలకు వచ్చి యింత సేపయియుండియు నీ వేల యింకను ననుఁ జేరరాకున్నావు! నాగతి యేమి! అరణ్యవాసాంతమున నేనెట్లయోధ్యకుఁ బోదును! కౌసల్యాసుమిత్రులకును భరతశత్రుఘ్నులకును మోము నెట్లు చూపుదును! నాయందుకన్న నెక్కుడు ప్రేమతో సీతా! సీతా! యని నిన్నేమఱక యాదరించు కోమలస్వభావ నాజనని కౌసల్యాదేవి వచ్చి “రామా! యరణ్యములో నీయలమటఁబాపి సదా నీ కుపచరించుటకై తోడుగ సీతాదేవి వచ్చెనే! నీ విపు డొంటి వచ్చితివే! సీత నేమిచేసితి వెందు డించివచ్చితి” వనిన నే నేమని యుత్తర మియ్యవలెను! కౌసల్యయంతటి సౌజన్యధన్య సుమిత్రాదేవితో నేమని విన్నవించుకొందును! నాసోదరి సీతాదేవి నెచ్చట విడిచివచ్చితివన మృదు హృదయుఁడు లక్ష్మణుఁ డూర్మిశాదేవి నెట్లూరార్పగలఁడు! అయ్యో! యూర్మిశ సీకు మిక్కిలి కూర్చునడియే! నీహృదయసమీపవర్తినియే! సీతా! దీనాననులమై సత్వ విహీనులమై భగ్నమనోరథులమై నిరుపేదలభంగిఁ గనుగవ బాష్పధార లోలుక నిలుచుండిన మమ్ముఁ జూచి భరతశత్రుఘ్నుల గుండియ లవియవా! వాత్సల్యనిధానులగు వారిరువుర నేమిచెప్పి యూరార్పవలయు! దశరథమహారాజునకన్న నన్ను గారాబముతో వీక్షించి మాపురోవృద్ధి నెప్పుడు కోరుచుండు పుణ్యరాశి కులగురుఁడు శతవృద్ధు వసిష్ఠమహాముని మాకు వాటిల్లిన యవస్థకై యెన్నివిధముల నొచ్చునో! ఎంత దుఃఖించునో! బాల్యమున ననేకదైతేయసమూహములఁ జక్కాడిన శౌర్యవంతుఁడననియు నీశ్వరుని ధనువు నవలీల విడిచివైచిన మహాభుజుఁడననియు జగదేకధనుర్ధరుఁడననియు, మహారాజకుమారుఁడననియు నాయెడ నెంతయు గౌరవము గలిగి జనకమహారాజు తాను ప్రాణాధికముగఁ బెంచుకొనిన నిన్ను నా కిచ్చి వివాహము చేయించెను. సీతా! యిప్పు డా జనకునకు నే నేమి చెప్పుదును! అయ్యో! యంతయేటికి! ఈపర్ణశాల దాటి యొకక్రోసెడు దూరము పోకమున్నె యనసూయాదేవి లోనగు మునిపత్ను లందఱును “లోకారాధ్యచరిత్రయగు సీతాదేవి యేని” యని మమ్ముఁ బ్రశ్నింతురే! నే నేమి యుత్తర మిత్తును! అయ్యో! నీవియోగమును నేనుమాత్రమెట్లు సహించుకొందును! వైదేహీ! నాసంతాపము మాటలతోఁ దెలుపరానిదై దేహముతో భరింపరానిదై మనస్సుతో ననుభవింపరానిదై యున్నది. సీతా! నా

యీ శోకము నీ వేల గుఱుతింపవు! ఏల నాసమీపమునకు వచ్చి దర్శన మొసంగవు! మైథిలీ! నేను దీనుడ. రాజ్యభ్రష్టుడ. అరణ్యసంచారుడ. భగ్నమనోరథుడ. శోక పరితప్తుడ. నన్ని క్లేటి కకాలమరణముపాలు గావించుచున్నావు! అకటా! హృదయమునఁ దీవ్రవేదన గలుగుచున్నది. బుద్ధి విభ్రమము నొందుచున్నది. ప్రళయవాతములు నాపై వీచి నన్ను దూరము గొనిపోవునట్లున్నవి. గాఢాంధకార మడ్డమై కన్నులు కానరాకున్నవి. అణఁపరాని యారాటము గలుగుచున్నది. హా! జనకరాజతనూజా! సాధ్యవతంసమా! భవనపావనీ! జానకీ! జానకీ!

(మూర్ఛిలుచున్నాడు.)

ప్రవేశము—లక్ష్మణుడు.

నా తిరుగుటయంతయు వృథయైనది. ఎంతవెదకినను సీతాదేవిజాడ తెలియరాకున్నది. రామచంద్రున కేమని చెప్పికొందును! (నడచుచు తీచ్ఛువడి నిలిచి) ఏమిది! విక్రమోన్నతధైర్యగాంభీర్యసదనుడైన మాయన్న యిట్లు భూమిపై సెరగియున్నాడు! (సమీక్షించి) దేవా! దేవా! అయ్యో! విశ్రాంతిఁగొనుట కాదు. అకటా! యిది యెట్టి సంతాపదినము! (బద్ధఁ గూర్చుండి) రామచంద్రా! రామచంద్రా! (కదలించి) అయ్యో! పలుకవే! అకటా! యింకేమున్నది. హా! జగదేకభనుర్ధరప్రవరా! పరమకృపాళూ!

చ॥ ఇనసమతేజ! లక్ష్మణుడ నేను; భవత్పదసేవకుండ; నీ కనుఁగవ విప్పవేల! ననుఁ గన్గొన వేటికి! పల్క వేల! వేడ్కను దఱిఁ జేర్పవేల! బిగి కొఁగిటఁ దేలుపవేల! నీ వ్రవేక్షును వహియింతువేని మనఁజాల నిమేషము లోకరక్షకా!

దేవా! సీతామహాదేవికొఱకే దుఃఖించుచుంటినే! నీకు వాటిల్లిన యాయవస్థజూచి నే నెట్లు భరింపఁగలను! సీతావియోగము నిన్నును నన్నును జననులను సోదరులను మాత్రమే శోకమున ముంచును. నీవియోగము చతుర్దశభువనములను దల్లడిల్లఁజేయునే!

సీ॥ గుణరాశివగు నిన్నుఁ గోల్పోయి యావస్థమహర్షి భూమి నుండంగఁగలఁడె! ప్రియకుమారకుని నిఁజెడఁబాసి కౌసల్య యిలఁ బ్రాణములు భరియింపఁగలదె! భ్రాతృదైవమటంచు భావించు భరతుండు నీవులేక ధరిత్రి నిలువఁగలఁడె! నాప్రాణతుల్యమై నాదైవమైన నిఁ విడిచి నే నకట! జీవింపఁగలనె!

గీ॥ హా! యనుజవత్సలా! రామ! యాయరణ్య! దేశమున నన్ను విడిచి నిడించినావె!

యన్న! నీనిద్ర యది ప్రళయంబు గాదె! క్షణములో న స్తమింపవే జగము లెల్ల!

రామచంద్రా! నీవులేమి నీజగము నాకు దుర్వారతమఃపరిపూరితమగు గుహా కుహరముఁ బోలియున్నది. నిన్ను సేవించు సమూల్యకాలములో నొకయింతయైనఁ దగ్గుటకోర్వక యేకోదరజనితుడయిన నాచిన్నితమ్ముని శత్రుఘ్నునైన ముద్దాడ వెల్లియెఱుంగనే! నీవెంటవచ్చినప్పుడు కాసల్యాదేవికి నీతోఁగూడ సపర్య లొనరించు చుంటినిగాని నిన్ను విడిచి సుమిత్రయొద్దకైనఁ బోకుంటినే! అయోధ్యలో నిలువుమని నీ వెన్నివిధముల నిర్బంధించినను నీపదసేవలేక నిమిషమైన నుండఁజాలని కారణమునఁ గదా నీకన్నముందు ధనుర్ధరుడనై నేనరణ్యమునకు వెడలివచ్చితిని. దేవా! నీవులేక యాయరణ్యమున నీపర్ణశాలలో నాకిక నేమిపని! అయోధ్యకుమాత్ర మేమిముఖము పెట్టికొని పోవుదును! అయ్యా! మన మడవికి వచ్చునప్పుడు కాసల్యాదేవి బాష్పధారా కులలోఁచనయై గద్గదస్వరమున నన్ను సమీపించి “లక్ష్మణా! నీవు తోడుగ నేగు చున్నందున నా కొకించుక ధైర్యము గలుగుచున్నది. అడవులలో నీయన్నను వదినె నెట్లు కాపాడెదవో! నీవు వెంటనుండువను ధైర్యమున నెట్టులో ప్రాణములఁబట్టి యుండెద”నని ముల్లోకముల రక్షింపఁగల నిన్ను సంరక్షించు భారము నాతలపైఁ బెట్టి యుండెనే! నేను నందుకు సమ్మతించియుంటినే! నిన్నును నీతామహదేవినిఁ గోలు పోయి నే నె ట్లయోధ్యకుఁ బోదును! పదమూఁడు సంవత్సరములక్రిందటఁ దండ్రీ చావును నీకు రాజ్యభ్రష్టతయుఁ గలిగి వనవాసమునకు వచ్చునపుడైనఁ జింతించి యెఱుంగనే. రాజ్యభోగములు లేకున్నను సౌఖ్యములు లేకున్నను మీరిరువు రెందేని మునివృత్తితోనైన వల్కలాజనములు ధరించుకొనియైన బ్రదికియుండిన మీచరణసేవ మాత్రము నాకు లభించుచున్నదని నేను సంతోషమున నుప్పొంగుచుందునే! అయ్యా నీస్థితిఁజూచి నేను సహింపఁజాల. దేవా! నీవు నాకు జ్యేష్ఠభ్రాతృవు. దశరథప్రతిమానుఁ డవు. సోదరరూపమున నన్నుద్ధరింప నవలెరించిన శ్రీమహావిష్ణుడవు. నాకు నీతోడిద లోకము. నీసేవ నా కింద్రభోగము. నీమాట వేదవాక్యము. నీచిటునగవు త్రిలోకీ సామ్రాజ్యాభిషేకము. నీమైత్రి నాకుఁ బ్రాణాధికము. దేవా! ని న్నెడఁబాసి యీ మేనఁ బ్రాణములు నిలువవు. నాహృదయము నీరై పోవుచున్నది. నిలుచుటకు శక్తిలేక బట్టవేలికలవలె నాకాళ్లు తూఁగాడుచున్నవి. దేహ మాద్యంతము కంపించుచున్నది. హా! సూర్యవంశమణిమయాలంకారా! ఇత్సోకుకులోద్ధారకా! పరమపురుషా! రామ చంద్రా! హా! చతుర్దశభువనమహాగురూ! (మూర్ఛిల్లుచున్నాఁడు.)

(యవనికపడును.)

చతుర్థాంకము.



సీతా వ హ రణము.

పంచమాంకము.



(అరణ్యము-రథముపై సీతా-రావణులు ప్రవేశించుచున్నారు.)

సీత: ఊ! శ్రీరఘువంశమాళి! పదిశీర్షము లిర్వదిబాహులున్నదు
 ర్వారభయంకరాసురుడు పట్టి జెఱగొని పోవుచున్నవాఁ;
 డేరును దిక్కులేకయిదె యేడ్చుచు బొక్కుచు నున్నదాన; రా
 వే రయమార! వచ్చి మఱి వీనిని ద్రుంపవె! నన్నుఁ గావవే!

రామచంద్రా! బాపురుగానిచేజిక్కిన బాలశుకాంగనవలె, భయంకరశార్దూలము
 బారినిబడిన హరిణివిధంబున నే నీదుర్మార్గరాక్షసునిచే బట్టువడి పలవించుచున్నాను.
 వీని భయంకర స్వరూపముజూచిన నాగుండియ లవియుచున్నవి. ప్రాణము లెంతయో
 సేపు నిల్చునట్టులేవు. త్వరితముగవచ్చి నన్ను రక్షింపుము.

చ॥ అనిలజవంబుతోడ రథమక్కట! పాతెడి; నీకు దూరమై
 చనెద ట్టణ్ణంబునకు; శాతశరంబున నీనిశాచరుఁ
 దునుమవె; లేక లక్ష్మణుని దోడనె పంపవె; యమ్మహాత్ముఁ డీ
 దనుట వధించు; నీకడకుఁ ధప్పక చేరుచు నన్ను రాఘవా!

గావ: సీతా! నిన్ను నేఁ గొనివచ్చినందున నీకేమి లోపము గలిగినది. ఆకలములుతీని
 యరణ్యములలో శ్రమపడుటకుమాటు సహస్రపరిచారికా పరివృతవై నాహర్యముల
 లో సౌఖ్యము ననుభవించెదవు. ఈ నా యిరువదిబాహువుల సాయమున బ్రహ్మాండము
 నైనఁ బిండియొనరింపజాలును. అట్టి నన్ను బక్కమానిసులగు నీమగఁడు మఱచి
 యునా తెగటార్చెదరు. ఇవియేటి మాటలు! నీయంత నూఱంతలు మార్గమును
 జూపిన కాంత లెంతతో యిప్పుడు నాబిగిఁగిట సర్వసౌఖ్యము లనుభవించుచున్నారు.
 కావున దూరాలోచనము గలిగి నను బ్రేమించి నీవును సుఖపడుము.

సీ: దానవాధమా! నాభిఁగడు లేని సమయమున వచ్చి మోసమున ననుఁ జెఱగొని తెచ్చి
 యిప్పు డింకను గలుషభాషణము లాడుచున్నావా! ఇట్టి శౌర్యరాశిని రామచంద్రుఁ
 డుండఁగనే యేల రాఁగూడదు! వచ్చియుండిన నీపదిశిరము లింతకే తెగి భూమిపైఁ
 గండుకములవలె రాలియుండునే!

రావ: సీతా! హీనపరాక్రముడగు రాముని మాటిమాటికి నాకడఁ బ్రశంసించకుము. నీవు నాచేఁ జిక్కితివి. నాకుఁ గోపముఁ గలిగించుట నీకు మేలుగాదు. నీమాటలవలన నేమియు లాభము నుండదు. చూడుము. హయముల సతివేగమున నడచెదను. ఇఁక నీవు రామునిఁ గలలోనైనఁ దలంపఁగూడదు. (తోలుచున్నాడు.)

సీ: హా! రామచంద్రా! దీనశరణ్యా! నిన్ను దూరము పంపి న న్నొకరక్కనుఁ డెత్తికొని పోవుచున్నాడు. నన్ను విడిపించి నీయండఁ జేర్చువా రెవ్వరును లేరు. నాథా! మృగ రాక్షసుఁ దునుమాడి పర్ణశాలకు వచ్చి నన్నుఁ గానక నీ వెంత దుఃఖించితివా! దేవా! “యీసీతను బ్రాణపదముగఁ బెంచుకొనుచున్నా”నని మొన్ననేగదా నీవు శూర్పణఖతో ననియుంటివి. నీయండనుండి నీచేఁ బ్రేమింపఁబడు భాగ్యము నాకింకేమి కలుగును!

మ॥ తభుకుంబంగరులేడి తెచ్చి యిదె చెంతఁజేర్చుచు సౌఖ్యముఁ గలుగఁజేయుమటంచు నంపినపుడే కఠబ్రామి వేతున్నతై తొలఁగంబోలు ఋణానుబంధమది నీతోనాకు; నేనేగతిఁ బలితంబైన భవద్వియోగమునకుఁ బ్రాణంబులఁ నిల్పుదుఁ!

అన్నా! లక్ష్మణా! “వలదు, మృగము వల”దని యెన్నివిధములనో బోధించితివే! నీ వమాయకుడవే! నిన్ననరాని మాట లంటినే!

సీ॥ ముప్రొద్దు దినదినంబును నమస్కృతి సేయునపుడైన బాదంబు లంట వెపుడు! తలవాంచి దూరాన నిలుచుటెకాని యిండుకయైనఁ గన్నెత్తి చూడ వెపుడు! తల్లీ! యటంచు మాతా! యంచునేకాని వేటుపేరుల నన్నుఁ బిలువ వెపుడు! మాశుభ మృనయంబు మదిని గోరుటెకాని కలనైన నన్యథా తలఁప వెపుడు!

గీ॥ ఫలుకరాని దుర్భాషలు పలికి నపుడు! కోమలము సీమనం బెంత కుండెనొక్కొ! యన్న! లక్ష్మణా! యదితలంపైనయపుడు కుములు డెందము దైత్యుడుగొనుటకంటె.

అన్నా! లక్ష్మణా! నాపాలిదైవమవై పదమూఁడుసంవత్సరముల నుండియు నన్నుఁ గాపాడుచుండిన నిన్ననరాని దుర్భాషలాడుటయా నీకుఁ నేఁజేసిన బ్రత్యుపకృతి! నిన్ను నిందించి నేను మిక్కిలి పాప మొనరించితిని. అయ్యా! నా కీయాపద వచ్చె నని నీవింక నెఱుంగవా! ఎఱిగిన నీవేలరావు! నన్నేల విడిపింపు! మీయన్నయొద్ద నేల చేర్చవు! అయ్యా! నా మొఱి యాసూర్యవంశజులకు విసఁబడినదా! నాకేది దిక్కు!

సీ॥ “పావనాకార! గోదావరీదేవి! నీ వెఱిగింపవమ్మ! రాజేంద్రుతోడ! నోమాల్యవంతపుణ్యోన్నతగిరినాథ! చెప్పంగదే రాజసింహుతోడ!

నోజనస్థానమహీజములార! నావిధ మెఱిగింపరే విభునితోడ!

నోదండకాటవి నున్న తాపసులార! నాపాటు చెప్పుడి నాభుతోడ!

గీ॥ నేను శ్రీరాముభార్య; మీ రెవ్వరైన నడ్డపడి తాఁకి విడిపింపరయ్య! కావ
రయ్య! సురలార! మునులార! యక్షులార! యక్షులదిక్పతులార! పుణ్యాత్ములార!”

అకటా! నన్నుఁ బలుకరించువా రొక్కరైన లేరే! పతివ్రత నొక దురాత్ముఁడు
చెఱఁగొనిపోవుచుండ విడిపింప నీ భారతదేశమున నెక్కడైన నార్తబంధుఁడులేడా!
ఇది యంతయు నామందభాగ్యము. హాగామచంద్రా! లోకరక్షకుడవగు నీ పుషేక్ష
వహించిన నన్నెవ్వరు రక్షింతురు! దేవా! నిన్నె సమ్మియున్నాను. వచ్చి యీదైత్యుని
ద్రుంచి నన్నుఁ జేకొనుము.

రావ: సీతా! యీ ఘోరారణ్యమున నీమొఱి యెవ్వరాలకించెదరు! ఏటి కీయరణ్యరోద
నము! ప్రళయకాలరుద్రుఁడు వచ్చియు నన్నుఁదాఁకి నిన్ను విడిపింపజాలడు. ఆ
యాస వదలుకొమ్ము.

సీ: గీ: హా! సరోజా ప్తకులకలశాభిసోమ! హా! దశరథేంద్రతనయ! శౌర్యైకనిలయ
హా! సుగుణధామ! హాలక్ష్మణాగ్రజన్మ! యార్తనగు నన్నుఁ బ్రోచి పుణ్యంబుగొనుమ!
దూరమునుండి జటాయువు.

మ॥ లలనారత్నమ! యేల నద్దెసలు ప్రీలక్ బిట్టవాపోవ! నిజ
సిలుంగుల్ పెట్టిన వాఁ డెవండయినఁగానీ; వానిశీర్షంబు ప్ర
య్యలుగా రాలు; జటాయుమేనఁ తుదియూర్పట్టాడు చున్నంతకుఁ
చిశయంబుఁ బొనరించి ధర్మమును గాపాడఁ బ్రయత్నించెడుఁ.

అమ్మా! భారతదేశము ధర్మశూన్యము కాలేదు. నీవెవ్వతెవనికూడ నడుగను.
ధర్మము నుద్ధరించు ప్రయత్నమున దేహప్రాణములనైన విడుచుటకు నేను వెనుదీ
యను. తల్లీ! భయపడకుము. ఇదె వచ్చుచున్నాను.

సీ: చ॥ ఖగకులసార్వభౌమ! రఘుకాంతుని కాంతను; సీత నేను; నా
మగఁడు మఱిందియుఁ విపినమధ్యముఁ జేరఁగ మాయ పన్నివల
పి గడుసురక్కనుండాకఁడు వేగమె నన్ జెఱవట్టి కొంచుఁ బా
లఁగడఁగె; వీని కడ్డువడ రమ్మ! ననుఁ విడిపింపు మెమ్మెయిన్.
పక్షి శ్రీభార! యేసాయములేని యబలను. రక్షింపుము. రక్షింపుము.

సమీపించి జటాయువు.

అయ్యో! మాతల్లీ సీతాదేవియే! ప్రళయము తలస్థించినది.

శా॥ ఓరీ! రావణనామదుష్టదనుజా! యోరీమదాంధా! జగ

ద్వీరగ్రామణియౌ రఘూత్తమునిదేవిజానకీ! దెచ్చినా

వేరా! రాముని బంట; నాయెదుర నీ యీ డాష్ట్యముల్ సాగునే!

యారామ౯ విడవేనిఁ జేకొనెద నీప్రాణంబు లో దుర్బతీ!

గావ: సీతా! నిన్నింకను వెట్టి వదలకున్నది. నీవు మొఱవెట్టుకొనుటయు, నీబోడిపక్షి నీపక్ష మవలంబించి నన్నుఁ దాకవచ్చుటయుఁ గడుంగడు నాశ్చర్యముఁ గొలుపు చున్నవి. ఎవ్వరును సాయము చేయరాదైరని వాపోవుచుంటివి. వలసినంత చెప్పి చేయించుకొనుము. (జటాయువును జూచి) ఓయిపక్షి! యూఱక నీత్రోవ వెడలి పొమ్ము. లేకున్న నీకుత్తుక నాకత్తి కెఱచేసెదను.

జటా: వీ! పౌరుషహీనుండనై దొంగవై మోసమున నెంటినుండు స్త్రీల నెత్తికొనిపోవు నీవు నఱకువాడవును నేను నఱకించుకొనువాడనునా! అసురాధమా! నీచరిత్రమంతయు నేనెఱుంగుదును. జగత్పాపనియగు సీతాదేవిని విడువుము. లేకున్న నాచంచు విత్తేషముల నీమేను చించి నీకండలు భూమిపై రాల్చెద. కృతాంతనిశాంతమునకు నిన్నతిథిగఁ బంచెద. (కొట్టచున్నాడు.)

రావ: (క్రింద డిగ్గి) ఓరీ! నీగర్వము మేరమీఱుచున్నది. నేను బలవంతుడనై నాయుచ్చకు వచ్చినట్లు దీనిని జెఱగొనిపోవుచున్నాను. నన్నధిక్షేపింప నీవెవ్వడవు! స్వయముగా వచ్చి నాతోఁబోరఁజాలకున్న నారాముఁడు జగజెట్టివగు నిన్నుఁ గావలియుంచి యీ సీతకు సాయముచేసినాడని నేను సంతోషించెదను. పొమ్ము. పొమ్ము. ఊఱక నాచేఁ జావకుము.

జటా: రావణా! నన్నొకరు కావలియుంచు తెందులకు! సత్యమునకును ధర్మమునకును బాతివ్రత్యమునకును నీవు కలిగించు భంగము చూచి నైరింపఁజాలక నిష్కలుషమైన తొఱబలంబున నీయన్యాయమును మాన్చి యీసీతాదేవిని విడిపింప వచ్చితిని. పతి వ్రతలగుస్త్రీలు సకలలోకపూజ్యులు. వారి కపచారముఁ గావించు వాడు దేశేంద్రో హియు లోకేంద్రోహియు నగును. ఏదేశమునఁ బురుషు లెంతకాలము స్త్రీలను బరమ పవిత్రమూర్తులని భావించి గౌరవపురస్కరముగ సంభావించెదరో యంతకాల మా దేశమునకు తేమము గలదు. అటుగాక స్త్రీలను జెఱచు తలఁ పుదయించిన నాదేశ మంతటితో మఱుమాటలేక యున్నతి చెడి యథోగతి పాలగును. స్త్రీలు పరమ పూజ్యులు. స్త్రీజాతిలేక ప్రపంచమున నొక్కపురుషజాతియున్న లోకవృత్త మెట్లుండునో యోజింపుము. పురుషప్రకృతియందలి యుడుకును జల్లాన్ని లోపములఁ దొలఁ

గించి యపారసౌఖ్యముఁ గలిగించుటకై దయామయుఁడైన యీశ్వరుఁడు స్త్రీజాతిని సృజించియున్నాఁడు. పూజ్యస్వభావముగల స్త్రీల నెవ్వఁడు భక్తితో నారాధించునో వాఁడు మాతృభక్తుఁ డగును. దేశభక్తుఁ డగును. అట్లుగాక నిర్లక్ష్యభావమునఁ దృణీక రించి మోహమునఁ గన్నుగానక పైఁబడి మదమునఁ జెఱపఁజూడువాఁడు మాతృ ద్రోహియు దేశద్రోహియు దైవద్రోహియు నగును. స్త్రీలు స్వాభావికముగ నబలలు. పురుషులు బలవంతులు. అట్లగుట స్వస్త్రీలకై కాదు. పరస్త్రీలకైనఁ గడకుఁ శత్రు స్త్రీలకైన నాపద వాటిల్లినవేళ వారికి సాయ మొనరించి యాపదఁ దొలఁగించి యుపచరించుట మానవుని ప్రథమధర్మము. మీరాక్షసవంశజులలోనైన నీయది యకార్యమని భావింపఁబడకపోదు. నీవు మిక్కిలి యన్యాయ మొనరించితివని నీ యంతరాత్మయైన నెఱుంగకపోదు. ధర్మమనునది మానవులకు వేఱుగను రాక్షసులకు వేఱుగను నుండదు. రాక్షసులకుమాత్ర మంతరాత్మలులేవా! ప్రేమము దయయు లేవా! సుఖదుఃఖములు లేవా! ఎవ్వరు నీ కావులు బంధులు నీప్రాణమునకుఁబ్రాణము లనుకొందువో యట్టి నీరాక్షసులే నీప్రవర్తనమునకై మనంబున నేవపడుచుందురు. నీపాలనమున వారికిమాత్ర మేసౌఖ్యము గలదు. నీబంధుఁడో నీయాప్తుఁడో కడకు నీతమ్ముఁడో కుమారుఁడో యెవ్వఁడోయొకఁ డొకసుందరాంగిని వివాహమాడినను లేక సౌందర్యవతియగు నొకపుత్రికను గన్న నేదిన మేగడియ యేనిమిషము నీచూపు లాకాంతపైఁ బొడి నీవామె పైఁబడి చెఱఁగొనిపోదువోయను భయమున ముప్రొద్దును వారు నీమరణమునకై యెదురుచూచుచుందురు. మృకువర్తనియగు నొకచెల్లెలు నీకుండిన నీవు నిర్మలహృదయముతో నామెను సమీపించినను దన్నెక్కడఁ జెఱపెట్టఁ దలఁచి వచ్చితివోయని నిన్ను సంశయించి భయపడకపోదు. అప్పు-సెల్లెండ్రకును, గన్న తల్లికిని నీయీప్రవర్తనము హేయముగ నున్నదనిన నిత లోకములోనివారి కెట్లుండ వలయును! అంతయేటికి! నీకొకభార్య గలదుగదా! నీకన్న దుర్మార్గుఁ డొకఁడు వచ్చి నీభార్యనే చెఱఁగొనిపోయె ననుకొనుము. అది నీమనస్సునకు సమాధానము నొసగునా! అన్యాయమని నీకుఁ దోఁపదా! ఇతరులు తనయెడ నెట్లు ప్రవర్తింపవలెనని కోరునో తాను నితరులయెడ నట్లే ప్రవర్తించుట మానవునకు విధియై యున్నది. ఈసీతాదేవి శ్రీరాముని ధర్మపత్ని. ఆరామచంద్రుఁడు చతుర్దశభువనగురుఁడు. అట్టి రాముభార్య నాకే గాదు. నాకును నీకును సమస్తలోకములకును జనని యగును. ఈమెను నీవు గొనిపోవుట కన్నతల్లిని చెఱఁగొనిపోవుటయే. ఉన్నవిధమంతయుఁ దెల్లముగఁ జెప్పితిని. ఇంతటితోనైనఁ దెలిసికొని సత్పథమునఁ జరించిన సరియే. లేనిచో

నీపాపఫలము నిప్పుడ నాచే ననుభవించెదవు. నాకన్నులయెదుర సత్యమునకును ధర్మమునకును భంగము కలిగిన నేనోర్పువాడఁ గాను. నిశ్చయముగ నోర్పువాడఁ గాను. కర్తవ్యమును నీవే నిర్ణయింపుము.

రావ: విహంగశేఖరా! నీయుచన్యాసము లితరసందర్భముల నితరస్థలముల సముచితములైనఁ గావచ్చునుగాని యిప్పుడు నాయెడఁ బనిసేయవు. అమూల్యమైన నాకాలమును నీకొఱకై వినియోగింపఁజాలను. ఒక్కఁడు తెలిపెద వినుము. నే నీసీతను విడువను. తప్పక లంకకుఁ గొనిపోవుదును. నీవు వృద్ధుడవైతివి. నీ వీ యరణ్యముల నెండకును వానకును గవ్వపడఁజాలవు. నావెంట రమ్ము. నీకు సేనాధిపతిపదవి నొసంగెద. సర్వసౌఖ్యముల ననుభవించుచు నాప్రాపున గణ్యత వహింపఁగలవు. వినుము. త్వరితముగ వచ్చి రథము నెక్కుము.

జటా: చీ! తుచ్చబుద్ధీ! నీయొద్ద సేనాధిపత్యము వహింపుమన్నంతనే నే నుబ్బి తబ్బిబైబై నీచేయుపాపకార్యమునకు సమ్మతించు ననుకొంటివా! నీదనుజసామ్రాజ్యమంతయు లంకాపురముతోఁగూడ సమర్పించినను నావామపాదముతోనైన స్పృశింపఁజాలను. అంతకుమీఁటి సబంధుపుత్రమిత్రముగ నీవును ముప్రొద్దును నాకు సేవచేయుదువన్న నెక క్షణమైన నిన్ను మన్నింపఁజాలను. నీయొద్ద నెంతటిమోసమైనఁ గలదు. నన్ను వంచింపఁ బ్రయత్నించుచున్నావా! మూర్ఖా! నామేనఁ బ్రాణముండుదనుక నీ యీ కార్యము లవమైన సాగ నియ్యను. నాచే నీవు ప్రాణములు గోలుపోయి పరమదుర్మార్గుడగు రావణుడు నిహతుడయ్యెనని భారతదేశము సంతోషమునైనఁ బొందవలెను. లేదా! నీఖడ్గధార నేఁ దెగి యీజనస్థానమును నారక్షధారలచే బునీతమగునట్లైనఁ జేయవలెను. నేను నిన్ను విడుచువాడఁగాను. నీ వీ సీతాదేవిని విడువకున్న నిశితమైన మదీయవక్త్రాగ్రమున నీమేను చించి నీకండలు పక్షికులంబులు కడుపార మెక్కునట్లు చేసెద.

రావ: దుర్మదాంధా! నీకావరము నిన్ను సమయింపఁజేయును. ఎంత చెప్పినను మదీయ ప్రచండపరాక్రమజ్ఞానము నీకుఁ గలుగకున్నది. నీకు నేఁటితో నూతేండ్లు నిండినవి. ఎన్ని యేండ్లనుండియో పెరిగిన నీదేహమును నాచంద్రహాసము నిమేషమునఁ జీల్చి వేయును. రావణనితోఁ బోరుట తుచ్చములగు క్రిమికీటములఁ బొడుచుటగాదు.

నీ! భూమిపైఁ బురుగులఁ బొడిచి తినుటగాదు రావణుతో సంగరమ్ము సుమ్ము!
కుజమెక్కి గూండలలోఁ గూరుచుండుటగాదు; నాకారితోడి రణమ్ముసుమ్ము!

పృథివీధరములపై విహరించుటయుఁగాదు; పాలస్త్వభారిని బడుట సుమ్ము!

గగనభాగమున నెగురుచుండుటగాదు దనుజేంద్రుతోడి యుద్ధమ్ము సుమ్ము!

గీ॥ తలుకునను దిబ్బపై జడుగుటయుఁగాదు; కుంభకర్ణానుజన్ము మారొగ్గునుటసుమ్ము!

కన్నుసన్నల సకలలోకముల గెలుచు! కడిమిగల నన్నుఁదాఁకు శూరుఁడవె పక్షి!

జటా: భువనవంద్యచరిత్రుని నన్ను హీనముగ మాటాడుచుంటివా! జగత్పావనియగు సీతను జెఱగొనిన నీవు నన్ను గౌరవించువా! మాతృద్రోహి కెవ్వరును గౌరవాన్లు లుగఁ గనఁబడరు. ఓరీ! రావణా! నాకార్యములు హీనములుగాని నీచేయు కార్యములు త్రిభువన స్తవనీయములు.

సీ॥ బేలతా మునుల గడ్డాలు పీకుటయుఁగా; దరుణజుతోడి సంగరముగాని!

మఱిమఱి యజ్ఞముల్ చెఱచుటగాదు; జటాయువుతోడి కయ్యంబుగాని!

స్త్రీల మోసమొనర్చి చెఱఁగొనుటయుఁగాదు; ఖగనాథుతో నెదురగుటగాని!

మధుపానమున నెడల్ మఱచుటగాదు; సంపాతితమ్ముని బారి బడుటగాని!

గీ॥ తొడరి కొండలు బండ లెత్తుటయుఁగాదు; గురుబలోన్నతు నన్ను మార్కొనుటగాని!

బ్రహ్మ నీతాతచైన గెల్వంగఁజాలు! వాని రావణా! నన్ను గెల్వంగఁగలవె!

రావ: మదీయసుర్వారపరాక్రమవిహారములు నీకు విపరీతముగఁ దోచుచున్నవా! నిష్కరక్షణంబునఁ దుదముట్టించెద.

మ॥ రజతాద్రిఁ బెకలించివైచితి; సురవ్రాతమ్ములఁ గెల్చి ది

గ్వీజయంబుఁ బొనరించితి; ద్రిజగముల్ గీర్తించె నాపేరు; శు

ద్ధజడుఁ బక్షిని నిన్ను గెల్పుట యసాధ్యంబౌనె! యీనాఁడు నీ

భుజగర్వంబు నడంతు బక్షినివహంబుల్ శీర్షముల్ వంపఁగఁ.

జటా: రావణా! నీవిజయములును విజృంభణములు నివియేగావునుమా! ఇంకను మిగిలి యున్నవి.

సీ॥ అలుకమై యముని సాయమనిపై కేగి త్రోపుడు వడివట్టి వీరుడవుగావె!

విక్రమాంకుఁడు కార్తవీర్యార్జునుఁడు చెంప లూడఁగొట్టిన గుణాఘ్యుడవుగావె!

చంద్రుపై దండెత్తించని దెబ్బలనుదిని కదలివచ్చిన మానఖనివిగావె!

వాలి బల్లినిబట్టి వాఝ లన్నిట ముంచి విడువఁగా మనిన ధీరుడవుగావె!

గీ॥ యడలి బలి కోడినట్టి యోధుడవుగావె! యంతయేటికి! దెలిదీవియం దబలలు

పదితలలపుర్య దీనిఁ జంపకుడటంచు! విడువమను నసహాయ శూరుడవుగావె!

రావ: ఏమీ! త్రిలోకవిజేతనగు న న్నెత్తిపొడుచుచున్నావా! ఇదె మదీయకరవాలభార నిప్పుడే పడితివి. (వేయుచున్నాడు.)

జటా: (తప్పించుకొని) ఇదె నీకంతముఁ గాపాడుకొనుము. (పొడుచుచున్నాడు.)

రావ: ఇదె కూలితివి. (కొట్టును. జటాయువు పడును) తుచ్చపక్షీ! నన్నెదిరించినందుకు ఫల మనుభవించితివి. ఇచ్చటనే చావుము. నీకండలను నీపక్షికులములే భక్షించును.

సీత: (త్వరితగతి సమీపించి.)

గీ॥ కూలితే! మేరుశిఖరంబు కూలుమాడ్కి! బాలిసితే నాదుపుణ్యంబు పొలియునట్టు!
లక్కట! పతంగశేఖరా! యాహవోర్వి! భయదరాక్షసాధము కరవాలభార.

అరుణతనయా! సీసితీ చూచిన నాహృదయము వ్రయ్య లగుచున్నది. మందభాగ్య నగు నాకొఱకు నీవేల యాక్రూరదానవునిఁ దాఁకితివి. ప్రాణాపద దెచ్చికొంటివే! నన్ను దైత్యుఁడు చెఱఁగొనిపోయిన నీశ్వరానుగ్రహముండిన రామచంద్రుఁ డేనాటి కైన వచ్చి విడిపింపవచ్చును. కాని తండ్రి! యెవ్వరు నీకుఁ బ్రాణ మొసంగుదురు! అయ్యో! నీయెద వేగముగఁ జలించుచు నీకుఁగలిగిన యాయాసభరము దెలుపు చున్నదే! నీవె ట్లగన్ను నెట్టుచున్నావు! అకటా! నామృతజలము దీర్ఘనిద్ర నొందు దువా! యేమి!

జటా: అమ్మా! తడవుగఁ బోరినందున నట్లున్నదేకాని నిజముగ నాకొక ప్రాణభయము గలదా! విశేషముగ నెద చలించుట కిప్పుడు కలిగిన రక్తపాతము కారణము. తల్లీ! నేను మహాసత్త్వసంపన్నుడనే! ఈస్వల్పపుగాయములు నన్నేమి చేయును! కొం చెము విశ్రమించిన నెప్పుటిబలమును గలుగును.

రావ: సీతా! యాలస్య మగుచున్నది. త్వరితముగ రమ్ము.

జటా: తల్లీ! యాక్రూరదానవుని ధ్వని వినఁబడుచున్నది. అయ్యో! నాకన్నులముందరనే యొక పచ్చిరక్కనుఁడు జగత్ప్రపంచమును నిన్నేకవచనమునఁ బిలువ వినుచు, నిన్నెత్తి కొనిపోవఁ జూచుచు నాచంచువిశ్లేషముల నద్దురాత్ముని మేను చింపఁజాలక వానిని దండింపఁజాలక కడకుఁ గదలఁజాలక యిట్టి యవశశీతిఁ బడియుండుటకంటె నాదైవ మొక గొప్పపిడుగును నాశిరమునఁ బడవైచియుండిన నేను సంతోషముతోఁ బ్రాణ ముల విడిచియుండును. వీనిదుర్వాక్యములు విని నాహృదయము దహించికొనిపోవు చున్నది. ఓరీ! రావణా! (అని యాయాసముతో నొరగును.)

సీత: పరాక్రమింపకుము. దురంతవిషాదముఁ గూర్పు నాపరిభవమునకై వగచి యింకొక

మా తాయసురపైఁ బోకుము. అయ్యా! నీవు శతవృద్ధువు. నిరాయుధుడవు. ఇప్పటికే పెక్కుగాయములచే ఖీణబలుండ నైతివి. వాని నడ్డగింపకుము. అయ్యా! నీవు సత్య పథసంచారివి. సత్య మున్నయెడ దైవ ముండును. దైవము నీకుఁ దప్పక సాయము చేయునని నమ్మియుంటినే. అయ్యా! యింకెక్కడి సత్యము! ఇంకెక్కడి ధర్మము! ఓయీశ్వరా! నీస్వరూపమయిన సత్యమున కిట్టి గతి పట్టిన నిజ జగజ్జనులు సత్యపథము నెట్లాశ్రయింతురు.

జటా: తల్లీ! సత్య మెప్పటికైన సత్యమే! సత్యమునకుఁ గల బలము నెవ్వరును దప్పింపఁ జాలరు. ఏలోకముననైనను సత్యము సత్యమే. ఈలోకమున దుష్టులెందఁ జెన్ని దుష్ట) యత్నము లొనరించి యెన్నివిధముల గ్రుంగఁదీసిననుఁ గడకు జయించునది సత్యమే. అమ్మా! నన్నీ యాపద లేమియుఁ జేయఁజాలవు. కడిపటి యూపిరి యున్నంతకు నీవిముక్తికై పాటుపడుచుండదను. శీఘ్రముగ రామచంద్రునకు నీవిషయమై యెఱింగించెద.

రావ: సీతా! నీవు నామాట వినిపించుకొనక కాలహరణ మొనరించుచున్నావు. ఈపక్షి బ్రదికియున్నంతకు నీవు మాటాడుచునే యుండువు. ఈగదాదండమున నీనితల బ్రద్దలగునట్లు మోదెద. (ఎత్తుచున్నాడు.)

సీత: (అడ్డము వచ్చి) దురాత్మా! వలదు. నీగదాప్రహరము నాశిరమునఁ బడనిమ్ము.

రావ: సీతా! నీమార్గ్యము వెఱుగుచున్నది. ఇదె నిన్నెత్తికొని పోయెద.

(పట్టుకొనుచున్నాడు.)

సీత: హా! రామచంద్రా!

చ॥ ఇరువదిచేతులకొగిసి యీదనుజాధముఁ డీయనాధ నక
జెజిగొనిపోవఁజొచ్చె; రఘుశేఖర! ప్రాణము తల్లడిల్లె; నీ
చరణములైన నే బ్రదుకఁజాల; మహాగ్రనిశితసాయకో
త్కరములు గుప్పి వీని పదికంఠములకొ దునుమాడ రాగదే!

చ॥ అనుపమయజ్ఞసంభవము నాగమపూతమునైన పాయసం
బు నకట! కుక్క ముట్టినటు పుణ్యసతీమణి నన్నుఁ దాఁకె వీ;
డనివిఘ్నలార! దివ్యమునులార! యధర్మము మాన్చి ధర్మము
నమ్రపర! రామచంద్ర సతి నక దయఁ బ్రోవరె; దైత్యుఁ ద్రంపరే!

హా! రామచంద్రా!

(అప్పుడు రావణుడు సీత నెత్తుకొని యాకాశమున వెళ్లుచున్నాడు.)

జటా: ఓరోరి! దురాత్మా! కాలపాశము మెడను జుట్టుకొనుచున్నావు. మృత్యువు నాలింగన మొనరించుచున్నావు. దైత్యాధమా! నీవు తెగుట నిశ్చయము. సీతాదేవిని విడుపుము... అయ్యో! నూర్తీభవించిన భారతదేశపాతివ్రత్యము. స్త్రీహాపము నొందిన యార్యావర్తపావిత్ర్యము. సకలసస్థులక్షి. సీతాజనని యీదేశము విడిచి పోవుచున్నది. నిశాతచంద్రహాసమున దేహమును దునియులు తునియులుగఁ జీల్చినట్లు, హాలాహలము పుట్లకొలది యుదరమునఁ బోసినట్లు, లీశోకము నాప్రాణమును గొనుచున్నది. అయ్యో! యిన్నిగాయములు చేసిన యారావణుడే నన్ను దుదముట్టజంపియుండిన నాకీ వేదన లేకుండెడిది. అయ్యో! యేమి చేయుదు! పర్ణశాలలో సీతాదేవిని గానక వెదకుచు రామలక్ష్మణు లీవైపునకు వచ్చిన నీఘోరవార్త వారి కెఱిగించి ప్రాణములు విడిచెద. (శ్రవణము నభినయించి) ఎక్కడనుండియో ధ్వని వినబడుచున్నది. (నిక్కి చూచుచు) ఇరువురు మనుజులు వచ్చుచున్నారు. పోలికఁబట్టి చూచిన రామలక్ష్మణులవలెఁ గనఁబడుచున్నారు. దైవమా! నామిత్రుని కుమారుల కెట్టివిషత్తు గలిగించితివి! క్షణక్షణదుర్బలమగు నీ దేహముతో వారియొద్దకు వెళ్లఁజాలను. ఈవృక్షచ్ఛాయ నిలిచి వారియాగమనము నిరీక్షించుచుండెద.

(అట్లుచేయును. రామలక్ష్మణులు దూరమునఁ బ్రవేశించుచున్నారు.)

రాము: ఉ॥ హా! జలజాక్షి! హా! దశరథావనినాయకు పెద్దకోడలా!

హా! జనకక్షితీశ్వరుని యర్చిలి కూతుర! హా! మహీసుతా!

హా! జగదేకసుందరి! మహాభయదాటపులంచు నన్ను నీ

యోజు ద్వజించి పోవఁ దగునో! నినుఁబాసి మనంగనేర్తు నే!

జనకతనయా! భవద్వియోగ జనిత సంతాపానలము నను సజీవముగ దహించుచున్నది.

శా॥ నీనామంబు జపించు మానసముతో; నీమోముఁజూడంగ నెం

తే నాపించెడు లోచనద్వయముతో; నిఁబాసి తా నర్థమా

యా నా దేహముతో; వ్యధాతురుఁడనై యెట్టెట్టులో ప్రాణము

స్నేహ నిల్పితి; దర్శనం బొసంగవేని నిల్వదీ దేహము.

ల: దేవా! యెన్నికష్టములయినఁబడి సీతాదేవిని మన మారయవలయునుగదా! నీకై నీవు ధైర్య మవలంబింపకున్న నే బోధింపఁగలవాడనా!

రా: లక్ష్మణా! యెంతప్రయత్నించినను ధైర్యము నిలువకున్నది. నాధైర్యగాంభీర్యాది గుణ

గణములన్నియు సీత వెంటనే పోయినట్లున్నవి. సుప్రసన్నమై కళానిధానమై ముద్దు లాలుకు సీతామనోహరవదనబింబము నామనస్సున నిమిషనిమిషము పొడకట్టి మఱువ నీకున్నది. నాదేహబలము క్షీణించినది. నీవు ముందు నడచుచుండఁ గేవలము ప్రియ త్నముతో నడుగిడుచుంటినేకాని త్వరగ నడచుటకుఁగూడ నాకు బలము లేదు.

ల: అయ్యో! యుత్సాహములు మనల నెప్పుడో విడిచిపోయినవి. కాని చింతించి మనము చేయునదిలేదు. దురంతదీర్ఘవిచార మున్నబలమునుగూడ క్షీణింపఁజేయును. చేయ వలసినకార్యములఁ జేయనీయదు. ఎంతటి ప్రయత్నముతోనైన నీవనమున వెదకుదము.

రా: అట్లే చేయుదము. (నడచుచు) లక్ష్మణా! తన సద్గతిచెడి భూమిపై రాలు నక్షత్రము వలె నీ కుసుమదామము నేలపైఁ బడినది. నిర్జనమయిన యీగహనమున నీపుష్ప మాల గనుపించుట కేమికారణమో! (అని తీసికొని చూచి) సౌమిత్రి! నేను దుర దృష్టవంతుఁడ.

గీ॥ క్షీణితనయ పూజ్యులైన క్రొమ్మడిపయిఁ బొదలుచును జెక్కుచెదరని పుష్పమాల
గతిచెడి ధరిత్రులఁ బె నిజకాంతిదోఱఁగి; యక్కటక్కట! నా యభాగ్యంబు కతన.

(అక్కఱ నఁ జేర్చుకొనుచున్నాఁడు.)

ల: రామచంద్రా! సీతాజనని ధరించు పుష్పమాల యిచటఁ గనఁబడినందున నామె యీ ప్రదేశమున నెందైన నుండునని తోచుచున్నది. వెదకుదము.

రా: సౌమిత్రి! యిచ్చట రెండువిధములగు పాదరేఖలు కనఁబడుచున్నవి. ఒకజత యడుఁ గులు మిక్కిలి పెద్దవి. అవి మహాకాయుడగు నొకబలాఘ్నిని పాదరేఖలని తోచు చున్నది. ఆదిన్ని పాదముల గుఱుతింపఁగలవేమో చూడుము.

ల: (కూర్చుండి) సప్తసముద్రములు నుప్పొంగి వచ్చి నను ముంచివేయుచున్నవి. అయ్యో! దృష్టి బలహీనమై కనులు సరిగఁ గనుపించుటలేదు. (అని కనులు మూయును.)

రా: క॥ పదరేఖ చూచి తనియపు; కదలపు; ననుఁజూడ; వోను కాదన; వశ్రుల్
మెదలెడిఁ గన్నుల; దమ్ముడ! మది యేలకలంగె! దెల్పుమా! శీఘ్రముగఁ.

ల: దేవా! యీపాదములు సకలకల్యాణప్రతిపాదకములు. నిఖిల సల్లక్షణాంచితములు. దినదినమును నాచేతులతో నమస్కారము లందినవియే.

రా: అతక్కిన పాదరేఖలు తప్పక యొకరాక్షసహతకునివై యుండును. లక్ష్మణా! సీత నెప్పుడో యొకక్రూరదానవుఁ డెత్తికొని పోయినాఁడు. అకటా! యాధరణీసంజాత యాజనకగ్రాజతనూజ లేక నే నెట్లు బ్రదుకుదును!

ల: దేవా! యిచ్చటికి రాగా నింతవఱకుఁ దెలిసినది. ఇంకను వెదకుదము. ఈపరిసరవర్తులగు మునులను నాటవికుల నడుగుదము.

రా: (కోపావేశమున) ఎవ్వరి నడుగవలసినదిలేదు. సర్వము తెలిసియేయున్నది. అంతయు ముగియవచ్చినది. తండ్రియానతిమై సామ్రాజ్యము విడిచి జననుల నెడఁబాసి సోదరులకు దూరమై మిత్రులను బంధువులను బరిత్యజించి యరణ్యములఁ బ్రవేశించి మునులవలె గాలముఝుచ్చుచు లోకమునకు హితము గావించుచుండ, నీకాననములలో నాకు దుఃఖసహాయయై నావెంట వచ్చిన సకలసద్గుణోపేత జనకసుత సీత నెవ్వఁడో దుష్టుఁడై తిక్కొనిపోవ నీపంచమహాభూతము లుపేక్షవహించెను. కాని యామెను విడిపించి నా కర్పించి సౌఖ్యముఁ గలిగింపవయ్యె. త్రయత్రింశత్కోటిదేవతల ప్రార్థనమున సకల భువనభారము మాన్ప దశరథసుతుఁడనై జనియించి లోకరక్షణభారము శిరమునఁ దాల్చి యుదారవర్తనమున మెలంగు నన్ను దేవతాచక్రవర్తియు సకలసురలు చంద్రసూర్యులును యముఁడును దివారాత్రములును నవగ్రహములును దారకలును మునులును సకలభువనములు నొకహీనునివలె బూచునట్లున్నది. సోదరా! నా కిట్టి భంగము కాఁదగినదా! చతుర్దశభువనము లెత్తినచ్చినను క్షణమున నిర్మూలించఁజాలున న్నిట్లు చూడఁదగునే!

మ॥ అతివేగార్భటితోడఁ బెల్లలము దావాగ్నిక్రియఁ లోకసం
తతుల్ గాల్పఁగనోపు చండతర మ త్కల్పాంతకోపాగ్ని వృ
క్షతతుల్ శైలము లాశ్రమంబులు జనసానంబు వింధ్యంబు భా
రతదేశంబు సమస్తముఁ నిమిషమాత్రఁ భస్మముఁ జేసెదన్.

సోమిత్రీ! చతుర్దశభువనభయంకరంబయిన నాశరాసనమును మోపెట్టి వజ్రసంకాశ క్రూరనారాచము సంధించి యీలోకమునంతయుఁ జూర్ణముఁ గావించెద. అప్పుడైన బ్రహ్మాదిదేవతలు చేతులు మోడ్చి నాప్రణయనిధానను నాముద్దులాడిని నా సీతను దెచ్చి యర్పింపకపోవరేమో చూచెద. అట్లర్పింపకపోయిన దిక్పాలురతోడను ద్రిమూర్తులతోడను ముప్పుదిమూఁడుకోట్ల దేవతలను సంహరించి స్వర్గమును నాశ మొనరించెద. సప్తాధిలోకములను సప్తార్ధలోకములను బిండిచేసి బ్రహ్మాండమునం దంతట నిండి ప్రళయకాలరుద్రునివలె వెలింగెద. లక్ష్మణా! యీమహాధనువును నీవుంచుకొనుము. ఈస్వల్పకార్యమునకు ధను వేటికి! కటాక్షమాత్రమున సకలభువనముల నీరుచేసి నే నొక్కఁడనే నిండియుండెద. (విజృంభించుచున్నాడు.)

ల: దేవా! లోక శరణ్యుడవయిన నీవు రక్షోగణములఁ బరిమార్చవలయుఁగాక. ప్రళయ కాలాగ్నివోలెఁ జెలరేఁగుచున్న కోపాగ్నిచే లోకములఁ దల్లడిల్లఁజేయుట భావ్యమా! అన్నా! సీత నెవ్వఁడోయొకఁడుద్రుఁడు దుర్మార్గుఁ డెత్తికొనిపోయి యుండును. అట్టి దుర్మార్గుఁ డొనరించిన యొకకృత్యమ. జగజ్జాలముల నీరుచేసిన నేమగును! అప కారముచేసినవాఁ డొక్కఁడును జెడిపోవునవి సకలలోకములునా! ఈపంచభూతము లును బర్వతములును సానువులును బవిత్రమగు భారతదేశమును మన కయపచారము నైనఁ జేసియుండలేదే! వీనిపై నేల కినియవలయును! ఈపరిసరవనములందును నికుం జములందును వెదకుదము. ఎచ్చటను సీతాదేవి కనఁబడకపోయిన నప్పు డేదేని భయం కరకార్య మొనరించుదము. మనకు వాటిల్లిన యాయాపద యెంతకాల ముండును! నేఁడుగాకున్న రేపయిన సీతను జూడమా! ఆమె విపత్తును దొలఁగింపమా! దేవా! దక్షాధ్వరధ్వంసమునాటి రుద్రునివలె నీవు రాద్రముఁ బూనియున్నావు. సీతాంజ్లి లోకములకు శాంతము. నీవిశ్రాంతి లోకములకు విశ్రాంతి. నీరాద్రము జగత్తు శయము. దుర్నిరీక్షమైన నీరాద్రతేజము నాకు భయముఁ గొలుపుచున్నది. దేవా! ఎల! దీ కోపము. ఈకోప ముపసంహరింపుము. నా కభయ మొసంగుము.

రా: లక్ష్మణా! సీతాంతవచనములచే నాకోపము తగ్గినది. అయిన జనకజ యెచ్చట నున్నది! ఎచ్చట మన మాపెను జూడఁగలము! ఏమార్గమునఁ బోవుదము! ఏమి చేయుదము!

ల: ఈవనమున మునుల నడుగుదము. మున్ముది దొకదారుణారణ్య మున్నది. అందు వెదకుదము.

రా: కానిమ్ము. (నడచుచు) ఈ భాగముఁ దిలకింపుము. క్రొన్నెత్తుటఁ దడిసి యు న్నది. అచ్చటచ్చటఁ గండలు రాలియున్నవి. ఆవృక్షముక్రింద నొక పక్షి కూర్చుండి యున్నది. కుమారా! ఒకానొక రాక్షసుఁడు జానకీ బట్టితెచ్చి యిచ్చటఁ జంపి భక్షించి మనము వచ్చు సవ్వడి విని భయపడి పక్షిరూపము ధరించి యిందుఁగూర్చుండి యుండ నోవు. వీని నివృత్తి మదియబాణములపాలు గావించెద. (ధనువు నెత్తుచున్నాఁడు.)

జటా: దేవా! రామచంద్రా!

రా: లక్ష్మణా! యీపిలుపుసవ్వడి మిక్కిలి పరిచితముగఁ దోచుచున్నది.

జటా: లక్ష్మణా! యన్నగారిని బిలిచికొని రమ్ము.

రా: (నడచుచు) తమ్ముడా! యితఁ దరుణపుత్రుఁడు జటాయువు కాఁడుగదా!

జటా: నేను జటాయువునే! రండు. మీదివ్యదర్శనభాగ్యముఁ బ్రసాదింపుఁడు. దేవా! రావణుడను రాక్షసుఁడు సీతాదేవి నెత్తుకొని పోవుచుండఁ జూచి వానినిఁ దాఁకితిని.

హనుమత్! మనచరితములయు నీమహాశయన కెఱింగింపుము.
చిత్తము. (హనుమంతునితో.)

సీ॥ దశరథునుతుల మీతఁడు రాముఁ; డేను లక్ష్మణుడను; జనకాజ్ఞ జరప నేను
వదినెయు మాయన్న పదునాలుగబ్దముల్ వనవాసమొనరింప వచ్చియుంటి;
మామహాదేవియు నీమహాత్ముఁడు పరశాల నుండఁగ మృగశాబ మొండు
గనుపించె; దేవియుఁ గాంక్షించె; మేమామృగంబుఁ దేజోవ రాక్షసుఁడొకండు
గీ॥ వనితఁ జెఱగొనిపోయె; నామెనువెదకుచు నిట్లురాఁగ జటాయువు ఋశ్యమూక
మందు సుగ్రీవుతోడ సఖ్యంబు నెఱపుఁ డనిన నిటువచ్చియుంటి మోయగచ కేంద్ర.

ఇప్పుడు ఋశ్యమూకమునకు వచ్చువారమై చక్కనిమార్గముఁ జూపుమని నిన్నడు
గవలెననియుంటిమి. నీవెవ్వఁడవోయెఱింగించి ఋశ్యమూకమునకు మార్గముచూపుము.

హను: సూర్యపుత్రుడగు సుగ్రీవుఁడు కొంతకాలమునుండి ఋశ్యమూకమున వసించు
చున్నాఁడు. ఆసమీపమునఁ గనబడునదియే ఋశ్యమూకాద్రి. నేను సుగ్రీవుని మం
త్రులలో నొక్కఁడను. వాయుదేవున కంజనాదేవికిని బుత్రుఁడ. నన్ను హనుమంతుఁ
డందురు. పంపాసరోవరసమీపమునఁ దిరుగుచుండ మిమ్ముజూచి మీయుదంత
మెఱింగిరమ్మని సుగ్రీవుఁ డనుపఁగా నిందు వచ్చియుంటిని. మీరు నావెంట రండు.
మిమ్ముఁ దోడ్కొనిపోయి మాస్వామికిని మీకును సఖ్యం బొడగూర్చెద. దేవా!
రామచంద్రా! నీదివ్యచరితము నాకుఁ జరస్మరణీయము.

మ॥ జనకత్నోధపుకూర్చిపెండ్లికొడు కాసర్వజ్ఞబాణాసనం
బును భేదించినమేటి యాపరశురామున్ దాఁకి మెప్పించు పా
వనశౌర్యాధ్యుఁడు నైష్ఠ్యచాంశజుఁడు విశ్వామిత్రశిష్యుడట
చని లోకంబులు నీచరిత్ర నుతిసేయన్ విందు రామప్రభూ!

పరబ్రహ్మమునెడ యోగిమానసము విధమున నిన్నుఁ జూచినంతఁకుండియు నా
మనంబు నీచరణారవిందభ్యానమకరందము నాస్వాదించి యానందింపఁ గోరుచున్నది.
అనుగ్రహమించి నన్ను నీసేవకునిగఁ బరిగ్రహింపుము. (నమస్కరించుచున్నాడు.)

రా: (లేటి) హనుమంతా! నీయాగమనము నాకు సంతోషప్రదము. హృద్భంధునివలె ని
న్నాదరించెద. నా యీ విపత్తిముద్రమునకు నావలై నాయలమటఁ దొలగింపుము.

హను: మహాప్రసాదము. నేను ధన్యుడనైతిని.

స్వామీ! నీయాజ్ఞాలవముఁ గొండగ భావించి విధేయుడనై చరించెద. మేరువలెటి

ల: దేవా! నవవికసితారవిందసారభములఁ దొప్పఁదోగి మలయగంధవహుఁడు నాథుఁ
ముఁడై యిందు విహరించుచున్నాఁడు. ఈసరసీతటమునఁ గొంతవడి విశ్రమించి పిదపఁ
బయనింతము.

రా: సామిశ్రీ! యీశమలకరసౌందర్యమును మందమారుతప్రసారమును భార్యాసమేతు
లగు భాగ్యవంతులకు సంతోషము నొసంగును. నావంటి వియోగాతురులకు ముదా
వహముగ నుండమి యట్లుండ మీఁదుమిక్కిలి సంతాపప్రవర్ధకముగ నుండును.

సీ॥ తరుణాంబుజంబు సుందరవదనంబుగాఁ; బద్మనాళంబులు బాహువులుగ;
రంగడుత్తుంగతరంగముల్ వళులుగాఁ; జక్రముల్ వలిగుబ్బచనులుగాఁగ;
గచ్ఛపంబులు జంఘికాయుగళముగాఁగ; నురుసౌరభంబు నిట్టూర్పుగాఁగ;
సురుచిరపులినముల్ శ్రోణియుగ్మముగాగ; శైవాలములును గేశములుగాఁగ;

గీ॥ లలితపంపాసరోవరలక్ష్మి నాకు! జానకీదివ్యరూప దర్శనమొసంగి
యగణితవియోగతాపాగ్నిరగులఁజేసి! హృదయముదహించుచుండెనుమీఁకుమార!

ఈపంపాసరోవరసమీపవనమునందలి లతలును గోమలాళికోమలములగు చివ్ర
ళ్లును బుష్పములును ఫలములును జనకతనయామనోహరమృదులాంగకముల జ్ఞప్తికిఁ
దెచ్చి నన్ను మఱింత కుందించుచున్నవి.

ల: అట్లయిన నిప్పుడ కదలుదము. ఈసాయంతనమున కెట్లో ఋశ్యమూకముఁ జేరుదము.
ఎవ్వఁడోయొక పురుషుఁ డీమార్గముననే వచ్చుచున్నాఁడు. ఇతని నడిగి ఋశ్యమూకము
నకుఁ ద్రోవ నెఱుంగుదము.

ప్రవేశము-హనుమంతుఁడు.

శా॥ ఆకర్ణాంతములైన నేత్రములు దీవ్యద్బాహుదండంబులు
రాకాచంద్రనిభంబులౌ వదనముల్ రాణింప నున్నారు లీ
లాకందర్పనవావతారులన; నీలావణ్యపుంబ్రోవు లే
లోకాధీశులౌ! లేక దేవతలె యీలోకంబునఁ డిగ్గిరో!

విషయముతో సమీపించి వీరివృత్తాంతముఁ దెలిసికొనెద. (సమీపించి) నిరుప
మానతేజోధాములగు నోపురుషసింహులారా! జగన్మోహనరూపములతో నుదార
తేజోగాంభీర్యములతో లోకము లేలఁగలవారలుగ నుండి నీరసములైన నారలుగట్టి
యీవనముల నేల క్రుమ్మరుచున్నారు! మీరెవ్వరో మీదివ్యచరితమెట్టిదో తెలిపిన
విని యానందించెద.

5॥ తనకనులొద్ద సత్యమును ధర్మము భంగమునొందఁజూడలే

కనుపమకార్యధాటి నభియానిని బిట్టుగఁదాఁకి భారతా

వనిని నధర్మలేశమును బట్టులుగూడ సహింపవంచు లో

కనికరముల్ నుతుల్ సలుపఁగా విహరించె నితండు త్యాగియై.

సామిత్రి! సత్వరమ యేఁగి యావృక్షమునందలి విశాలపత్రములతో నొకవీవన సిద్ధము
సి తీసికొనిరమ్ము.

ము. (అని వెళ్లి వీవనతో వచ్చి)

ఖగేంద్రా! నీ వించుకనేపు న న్నానుకొని కూర్చుండుము. ఈవీవనతోఁ జల్లగ
నరెడ.

సామిత్రి! యావీవన యిట్టిమ్ము. నీ నీ ఖగముఖ్యునకు సహాయుడవై కూర్చుండుము.
నీను విసరుచుండెదను.

మ. వలదు. దేవా! నీవు మహానుభావుడవు. విష్ణ్వంశసంభూతుడవు. పక్షిమాత్రుడ
న నాకు నీవంటిమహాభాగుఁ డుపచారముసేయుట భావ్యముకాదునుమా! ఊరక
తూడుచుండుము. నా కదియే స్వర్గసౌఖ్యము.

ఖగపుంగవా! నాకు దశరథుడొకఁడును నీవొకఁడునా! ఇప్పుడు నేఁగప్రపడునది
య! వీవనతో విసరుటయేకదా! ఇంతమాత్రము సేవ నాయెడనుండి నీవు వ్రేకొనఁ
కదా! విశుద్ధమనస్సుతో నుపచరింతునే! అయ్యా! యంతకంతకు నీయాయాస
కూడగుచున్నదే! నీవఱ్ఱోభాగ మె ల్లెగిరిపడుచున్నది!

ఖగేంద్రా! నాకై నీవు చింతింపకుము. ఇప్పటికే నేను శతవృద్ధుడఁ బ్రదికినంత
సము బ్రదుకఁజూను. మఱియు నిపుడు నాకుఁ దట్టించిన మరణము వీరపురుషోచిత
శ్రావణది. నేను సత్యపక్షమునను ధర్మపక్షమునను యుద్ధము చేసితిని. సత్యముకొఱ
చు ధర్మముకొఱకును బ్రాణములఁ గోలుపోవుచున్నాను. ఇంకెంతకాలము నేను
జీవియున్న నిట్టియుత్తమకార్యమునకై పోరాడి ప్రాణము విడుచు నవకాశము
కు లభింపదు. మఱియొక విశేషము. దనుజలోకముల శిక్షించి శిష్టుల రక్షింప నా
స్నేహితుఁడు దశరథునకుఁ గుమారులై పుట్టిన శ్రీమహావిష్ణుడవగు నీవును నీకె
ను పాన్పుగనుండు నాదిశేషుని యవతారమూర్తియగు నీమహానుభావుఁడు లక్ష్మ
కును : నిరువురు నాయవసానసమయమున నాయొద్దకు వచ్చి నేను వలదని
త్యక్తము ప్రార్థించినను వినక జగత్పావనమైన మీ హస్త శరీర స్పర్శలచే
మిక్కిలి పునీతునిఁజేయుచు నుపచరింపఁ బూనితిరి. రామచంద్రా! నేను

కా... యాదినము భర్తమునకు... తక్కువైన పజయము...
 తల్లి నెత్తికొని దక్షిణాభిముఖుడై వెడలిపోయె. ఈవార్త నీ కేసిగించుచు
 ముతో నుంచునా యనుకొనుచుంటిని. నీదివ్యసందర్శన మైనది. నా కీర్తి
 కొలుతయు లేదు.

రా: అయ్యో! ఘోరహత్య చేయనుంటిని. పంచమహాపాతకులలోఁ జేరితిని.
 ఖగేశ్వరా! దశరథునిమిత్రుని దశరథునివలెనే మాకు మానసియుడవగు
 గన్నుగానక యెత్తిన కోపమున సంహరింపఁ బూనితిని. అత్యంతపాతకమః
 (లక్ష్మణుని దీక్షై)

మ॥ అతివేలమృగు భూరికోపమున గర్వాంధుండవై శాత్రువు
 హితుని గుర్రెఱుంగంగలేక మన కెంతేగూర్చు పూజ్యాత్ము
 పతగశ్రేష్ఠుని జంపఁబూనిన మహాపాపి గృతఘ్నుండ; నీ
 శితఖడ్గంబున లక్ష్మణా! యిపుడు నాశీర్షంబు ఖండింపుమా!

జటా: రామచంద్రా! సీతావియోగదుఃఖమున మదికలఁగి పొరఁబడితివి.
 యెడ భేదభావ మున్నదా! దేవా వాత్సల్యపూర్ణమైన సహృదయము
 దీనికై నీవేల చింతనొందెదవు!

రా: అరుణతనయా! నీవు పక్షికులశ్రేఖరుడవు. నీవృద్ధతయు సౌజన్యమును
 యాడఁదగినవి. అదిగాక నీవు నాజనకుని చిరాప్తమిత్రుడవై తండ్రుడవ
 నియుడవు. విశేషించి నాప్రాణపదమగు సీత యేమైనదియు నె
 దెలియక యామె కేసాయముఁజేయలేని విషమదుర్దశయందు తూత్ర
 దాఁకి యామెను రక్షింపఁ బ్రయత్నించిన మహాపాపకారివి. ఇట్టి ర
 ణుడవగు నిన్ను రాక్షసుడని తప్పదలఁచి ఘోరబాణమున కె
 నామనము పొగులుచున్నది. నాయెడఁగల వాత్సల్యమున నీవంత
 చెచ్చికొంటివే! అయ్యో! నీవెంతగ వగర్చుచున్నాడవు! నీవక్షమున
 దగిలి యీప్రేటు సహృదయకోశమువఱకుఁ బోయినదే! అయ్యా
 మా కే మున్నది!

దేవా! చింతింపకుము. ఆ...కూర...రాక్షసుడు

ఖగాధిపా! కొంచెము విశ్రమింపుము.

లక్ష్మణా!

రజేవతాన్వయాపములందు నతిభక్తిఁ దలిదండ్రులనుగొల్పు ధన్యమతులు!

కున్న సర్వవిత్తప్రాణముల నిచ్చి దేశంబు సేవించు ధీరమతులు!

ఃనమాట తప్పగలేక మేనికండలు చెండియిచ్చు విజ్ఞానధనులు!

రైరక్షణము సేయంగఁ బ్రాణమునైన నర్పించినట్టి పుణ్యాగ్రణులును!

నెట్టిపుణ్యలోకంబుల నెట్టిదివ్వు సౌఖ్యముల నొందనేర్తు రాసౌఖ్యభరము
ప్రకటనగణజాలుఁ డీ పక్షి రాజుననును గలిగెడిదిగాత మత్పరిగ్రహముకతన.

(అంతట జటాయు వాకాశమున విమానారూఢుడై పోవుచున్నాడు.)

గా! భవదీయపరిగ్రహమున జటాయువు ప్రేతత్వనిర్గమనమునొంది యుత్తమలోక
న కరుగుచున్నాఁడు.

స్కూడా! యతః డ్వర్తకౌరవమంది కృతకృత్యుఃఙయ్యెను. ఈతనిచరిత్రము భారత
 శనుల కాదర్శపాయ మగునుగాక.

శా॥ ఆర్యస్త్రిలికంబు దుష్టుడొకఁ డన్యాయంబ కొంపోవఁగా

శౌర్యక్షాత్రములోప్పదాఁకి విడిపించబోయి మృగైక; మహా

వీర్యం డీతనిఁజూడఁ ధర్మనిరతుల్ విజ్ఞానపారీణులు॥

దిర్ఘగాతులగూడ నుందురని నిశ్చేషింపబోలు జమీ!

యఖండత్యాగము నెవ్వరైనఁ గొనియాడకపోరు. దేవా! యవ్వలఁ బయనింతము.

ర్యగతులు ప్రతికూలముగ నున్నవి. ఎక్కడి కేగుదము! ఎవ్వరి దుఃఖాబ్ది సేదఁదము.

శ్రీమద్భక్తానందాచార్యుల వారికి యింతటి ప్రతిభ ఉన్నందుకే ఆయనకు అనేక విద్యార్థులు కలిగినట్లు తెలుస్తుంది.

మన చెప్పిన మార్గము మన కవశ్య మనుసరణీయము. అట్లే పోవుదము.

! యిటు చూడుము.

పరియోనిలాంకూరములు మందముగ వీచి వలితుంపురులమొత్తములను జల

శ్రీతాంభోజకర్ణికలఁ గూర్చుండి తుమ్మెదలు మంజులరీతి రొదలుసేయఁ

నలి తూగాడు తుంగతరంగముల్పై నల్లమై నంచ బుయ్యాలలూగఁ

సుల కొమ్మల నెక్కి పురివిచ్చి వనమయూరములు హేలానర్తనము లొనర్పఁ

సలపండువై కడుజ్జల్లదనముఁగూర్చి, యాత్మ కత్వంతసుఖము నీయంగఁజాలు

మలవా, శగా, పూరితంబై తనర్పు సీసరోవరమును జూచితే! మహాత్మా!

అలా! యి ^{మూరియి} పాసరోవరము. ఇది సకలబృందారక సుందరీసందోహ విహార

శ్రీమ. శ్రీ పుణ్యప్రదమా. ఈకాసారదర్శనమున మనము ధన్యులమైతిమి.

మృత్యుడే నా తిని. ఇట్టి నాకై నీవేల శోకింపవలయు! అటువదిమొన్న
మొరరించి సత్పురుషుగ్రగణ్యుడనియు లోకమాన్యుడనియు బేర
భుండు మృతినొందెనే! అతనికన్న నేనెక్కుడా?

రా: అక్కటా! దుర్భరము. దుర్భరము.

ల: అకల్మషవర్తనుడై పెద్దకాలము మనిన యీపక్షినాథుని ప్రస్తుతస్థి
హృదయము కఱగిపోవుచున్నది. అయ్యో! యిట్టివానిని మేము పడ

జ: లక్ష్మణా! నేను విన్నవించుకొనినది రామచంద్రున కొక్కనికే కాదు,
గవనుండి జలజలరాలు బాష్పములు నాకొఱకు నీకయిన యపారశో
చున్నవి.

రా: లక్ష్మణా! నీవు శోకించి యాపూజ్యనిమానసముఁ గలంపకుము. ఊహ!

జ: దేవా! ప్రాణము నిజస్థానము వదలినది. ఋష్యమూకము... సుగ్రీవుఁ
రామా! రామా! రామా! (గతాసుఁ డగుచున్నాడు.)

ల: హా! పత్రత్రికులశిరోరత్నమా! చశరథరాజవిహితా! జటాయూ! (అవ్వ

రా: ఊ॥ ఓవిహగాధిరాజ! భువనోన్నత సన్గణజాల! యోర్రర

తూవిధి సర్వముకా దృణముగా గణించిన ధీరు నిన్నుఁ దం

డ్రీ! విడదీసి కైకొనియెనే విధి! మమ్మెడఁబాసి స్వర్గల

క్ష్మీవిభవంబుఁ గోరి దివికి జనినాడవె! శాంతపావనా!

లక్ష్మణా! కాష్ఠభారములఁదెచ్చి చితి సిద్ధముచేయుము. అగ్ని వ
సము గావంతము.

ల: చిత్తము. (వెళ్లును.)

రా: తండ్రివలె నరయు నీమృతుహృదయుఁడుగూడ మమ్మెడఁబాసిపోయె

ల: అన్నా! సిద్ధ మొరరించితిని.

రా: ఖగలోకనాథుని జితిపై

ల: పెట్టుచున్నాను. (పెట్టును.)

రా: (అగ్నిఁ దగిలించి)

గీ॥ ఉత్తమవీరుడ; వున్నతస్థి! భావుడవు; భువనైకపావనుడ
నిన్ను నాచేతులార నగ్నిని దహింప వలసి; ఖగరాజ! నే నెట్టి
ఈపచ్చభుకడిమిడిపట్టున నీదర్శలపైఁ బిండప్రదానము గావించె

శత్రువునైనఁ దృఢప్రాయముగఁ జేసి డీటుపఱచెద. నాతలిదండ్రులయెడవలె వి
యొద్దను మీదేవేరియొద్దను మెలంగెద. అధిపుడనిన రామప్రభుడనియు ననుచు
డనిన హనుమంతుడనియు లోకములు గొనియాడ వర్తించెదను. దేవా! నీవు నా
గురుండవు. దైవంబవు. దుర్వారప్రతాపరాశియగు నీతమ్ముడు లక్ష్మణుఁడు
మున నన్నాజ్ఞాపించి పనులఁ గొనుచుండును.

రా: ఆంజనేయా! విశ్వాసపాత్రుడగు నీయట్టి యనుచరుఁడు లభించుట నాభాగ్య
క్షము. నాకు మువ్వరు సోదరులు గలరు. నిన్ను నాలవవానిగఁ గైకొని యర్పణ
చుండెద.

హ: నీయనుగ్రహము త్రిలోకీరాజ్యాభిషేకము. పరమపురుషుడవగు నో దేవా!

సీ॥ సౌమిత్రివలె గుణధాములై సోదరు లన్నయానతి కెదురాడనట్లు;
నీవలె బురుషులు నిజభామినులను సోదరులఁ బ్రాణమువోలె నరయునట్లు;
సీతామహాదేవిచెలుపునఁ జెలులెల్ల సాధ్వలై పతిభక్తి జరపునట్లు;
లరుణాత్మజవిధానఁ బురుషులందరు సత్య ధర్మదీక్షితులౌచుఁ దనరునట్లు;
గీ॥ జగతి దుష్టవర్తనులెల్ల సమయునట్లు! భరతఖండంబు శుభములు వడయునట్లు
భువనములు శాంతియు క్షమై పొదలునట్లు! వరము దయసేయవే రాఘవక్షీతంద్ర!

రా: అవశ్య మట్లు జరుగుఁగాక.

గద్య:—ఇది శ్రీమత్కృష్ణమేశ్వరీ కరుణాకటాక్షవీక్షాసమాసాదిత రసవత్కావ్య
నిర్మాణచాతురీధురీణ, సుగుణగణపారీణ, దుర్భాకవంశదుగ్ధాంభోరాశి
రాకాశైరవమిత్ర, శాలంకాయనగోత్రపవిత్ర, సుజనజనాను
గ్రహపాత్ర, పెంకటరామార్యపుత్ర, కవిసింహావధాని
పూచానన, కావ్యకళానిధీత్యాది బహుళబిరుద
విఖ్యాత, సుకవిరాజశేఖర, రాజశేఖర
కవి ప్రణీతంబయిన సీతాపహ
రణం బను నాటకము.

సర్వమును సం

పూర్ణ

ము.



ప్రొద్దుటూరు శ్రీకన్యకాపరమేశ్వరీ ముద్రాక్షరశాలయందు ముద్రింపఁబడియె.

14668